
Чарговыя задачы культуразнаўства. 


Ужо даўно насьпела пара дэталёвага вывучэньня беларускай куль- 
туры, а ўсё яшчэ толькі пачынаецца дасьледваньне беларускіх краёвых 
культурных гнёздаў, без якога дасканалае пазнаньне агульнабелару- 
скай культуры немагчыма. Мясцовыя краязнаўчыя організацыі і па- 
асобныя краязнаўцы павінны зьвярнуць на гэта сваю ўвагу і распачаць 
зьбіраньне матар'ялаў і вывучэньне іх у азначанай галіне. Вядомы ра- 
сійскі дасьледчык Піксанаў вылучае тры асноўныя адзнакі культурнага 
гнязда: а) пэўнае кола дзеячаў, б) іх сталая чыннасьць і в) вылучэньне 
сваіх выхаванцаў. Працу вывучэньня краёвых культурных гнёздаў ён 
раіць выконваць па наступных групах культурных зьяў: а) асьвета 
б) друк, в) тэатр іг) літаратура, выяўленчыя мастацтвы, музыка. У пэў- 
най меры згаджаючыся з гэтым, мы высоўваем пакуль што наступныя 
першачарговыя пытаньні дасьледваньня некаторых беларускіх куль- 
турных гнёздаў, якіх у нас даволі шмат: Аршанскае, Бабруйскае, Ба- 
рысаўскае, Віцебскае, Гомельскае, Горацкае, Калінінскае, Магілеўскае, 
Мызырскае, Менскае сталічнае, Полацкае, Слуцкае, Чэрвенскае і г. д. 

Па першым разьдзеле трэба зварачваць увагу на рост асьветы: 
дашкольнага выхаваньня; школ ніжэйшых, сярэдніх і вышэйшых; па- 
літасьветных устаноў; профэсыянальна-тэхнічных устаноў і г. д. Усё 
павінна высьвятляцца ўсебакова і грунтоўна, пачынаючы ад матар” 
яльнай базы асьвётнай справы, пераходу працы ўстаноў на матчыну 
мову кліентаў і г. д. і канчаючы характарыстыкай ролі асьветнай 
справы ў галіне падрыхтоўкі здольных будаўнікоў соцыялістычнай га- 
спадаркі і культуры. Паміж іншым павінны быць выяўлены і расійскія, 
беларускія, яўрэйскія, польскія і іншыя нацыялістычныя ўплывы на 
асьветную справу, калі яны мелі месца, побач з выяўленьнем адпору 
ім савецкай грамадзкасьці, а таксама справа ліквідаваньня прыватнай 
і клерыкальнай асьветы. Адначасна трэба вывучыць таксама гісторыю, 
сучасны стан і чарговыя задачы мясцовага краязнаўчага руху і ролю 
яго ў агульнабеларускай навуцы. 

Па другім разьдзеле дасьледваньне мясцовага культурнага гня-- 
зда павінна выявіць надворную гісторыю мясцовых кругабегавых і не- 
кругабегавых выданьняў: газэт, часопісаў, альманахаў, зборнікаў 1 д. т. п., 
паказаўшы іх рэдактароў, супрацоўнікаў, чытачоў, разьдзелы, зьмест, 
краязнаўчы і літаратурны матар'ял і г. д., а таксама- месца мясцовага 
друку ў агульнабеларускім. 

Па трэцім разьдзеле краязнаўца павінен вывучыць мясцовыя 
літаратурныя пачынаньні, чыннасьць мясцовых літаратурна-мастацкіх 
згуртаваньняў і вынікі, месца мясцовай літаратуры ў агульнабелару- 


“ 


скай ды каго мясцовае літаратурнае гняздо паслала ў сталічную літа- 
ратуру. 

Урэшце, па чацьвертым разьдзеле прыдзецца высьветліць гісто- 
рыю, сучасны стан і задачы мясцовага аматарскага і дзяржаўнага 
тэатру, а таксама выяўленчых мастацтваў ды музыкі. 

. Вывучэньне па гэтых разьдзелах трэба ўвязваць з соцыяльна-эко- 
номічнымі зьявамі жыцьця краю. ,Важна зьвязаць соцыялёгію куль- 
турнага жыцьця З Яе ЗКОНОмікай,-- казаў Піксанаў.- Трэба выявіць 
гэтыя сувязі паміж культурным ладам, соцыяльным складам і эконо- 
мічным бытам тораду і краю“. 

Зразумела, пры дасьледчай працы краязнаўцаў пытаньні гэтыя 
пашырацца, паглыбяцца і ўдасканаляцца, а самы сьпіс культурных гнё- 
здаў павялічыцца. 

Каб лягчэй было працаваць і каб досьлед меў большыя практыч- 
НЫЯ ВЫНІКІ Для сучаснага культурнага будаўніцтва, лепш у першую 
чаргу абмежавацца адрэзкам часу 1917-1919 г. ,Мінулае ёсьць той 
грунт,--казаў раз расійскі дасьледчык Шміт,--на якім расьце сучаснае і 
вырасьце будучае, і мінуламу, зразумела, павінна быць дадзена месца, 
нават вельмі значнае і часамі ганаровае месца, але не на шкоду су- 
часнаму. Той, хто давядзе, што ў вёсцы раней бабы насілі вось гэткія 
павойнікі і вось гэткія кофты, зробіць менш карысную справу, чым 
той, хто пакажа як і чаму ў сучаснай вёсцы гарадзкая вопратка вы- 
цясьняе старую кофту, -- сьцьверджваў ён далей, полемічна завостры- 
ваючы пытаньне, -- той, хто зьбірае старадаўныя, ужо запамятаваныя 
маладым пакаленьнем, песьні, робіць менш карысную справу, чым той, 
хто дасьледуе якія новыя пёсьні зараз ужываюцца на вёсьцы, І як 
новае жыцьцё выклікае новыя формы ў мастацтве вёскі, якая самаабслу- 
гоўваецца ў мастацкім стасунку, як у вёску прасякаюць і як у вёсцы 
ўсвойваюцца гарадзкія песьні; той, хто зьбярэ матар'ялы па экономіцы 
ХУІ ст. данага краю, зробіць менш карысную справу, чым той, хто зда- 
лее дакладна высьветліць экономіку 1928 г. Веданьне старасьветчыны 
патрэбна толькі для таго, каб вымераць пройдзеную адлегласьць, каб 
улавіць скорасьць, кірунак і паасобныя этапы разьвіцьця”. 

Вось чаму мы ў кожнай тэме падкрэсьлілі патрэбу высьвятлень- 
ня чарговых задач кожнага культурнага гнязда. 

Досьлед можа выконваць адзін краязнаўца або, яшчэ лепш, не- 
калькі па паасобных галінах пытаньня. Каб ня траціліся краязнаўчыя 
сілы на вывучэньне некалькімі асобамі аднаго 1 таго самага пытаньня, 
трэба паразумецца з праўленьнем мясцовай краязнаўчай організацыі і 
зарэгістраваць тамака сваю працу. Гэта, зразумела, не выключае працы 
некалькіх краязнаўцаў над вывучэньнем аднаго пытаньня для высьвят- 
леньня яго з некалькіх бакоў. 

Крыніцамі для вывучэньня павінны зьявіцца справаздачныя ма- 
тар'ялы і акруговыя архівы ды архівы ўстаноў і організацый, вы- 
даньні, часопісы, успаміны і д. т. п. Па мясцовай газэце, напрыклад, 
можна высьветліць ня толькі рэпэртуар данага тэатру, але і погляды 
гледачоў і крытыкаў у рэцэнзіях. Вялізную карысьць прынясе і азна- 
ямленьне з матар'яламі цэнтральнага друку, якія тычацца да вывучэнь- 
ня данага культурнага гнязда. За даведкамі аб дрўкаваных матар'ялах 
варта зварачвацца ў Беларускае бібліографічнае бюро (Менск, Савец- 
кая, 93, Беларуская дзяржаўная бібліотэка). 

Побач з пісаньнем самой працы аб пэўным культурным гнязьдзе 
канечна патрэбна ўкладаць і поўную бібліографію яго: твораў мясцо- 
вых літаратур, водгукаў на іх, рэцэнзій на тэатральныя паказы, ра- 
нейшых друкаваных прац аб даным гнязьдзе і д. т. п. 

Калі даная тэматычная праца мясцовымі краязнаўцамі будзе вы- 
канана, карысна будзе пашырыць яе вывучэньнем папярэдніх эпох 
кожнага данага культурнага гнязда. 

Мясцовыя краязнаўцы для посьпеху сваёй працы павінны спэцыя- 
лізавацца. і той, хто спэцыялізуецца па культурна-гістарычнай галіне, 
павінен узяцца ў першую чаргу за гэтую працу. За даведкамі мэтодыч- 
нага характару і радамі ў справе плянаў працы трэба зварачацца ў 
Цэнтральнае Бюро Краязнаўства. 





М. Касьпяровіч. 


Куды і як вадзіць экскурсіі. 
(Экскурсіі па Менску і Віцебску). 


Ня гледзячы на адсутнасьць у Беларусі адпаведнага навукова- 
дасьледчага пэдагогічнага інстытуту, беларуская пэдагогічная думка 
мае значныя дасягненьні ў розных галінах школьнай і пазашкольнай 
асьветы. Пераважная большасьць гэтых дасягненьняў не апублікавана, 
дзякуючы адсутнасьці сродкаў на гэта, але ўсё-ж усім прыметны гэ. 
тыя дасягненьні і ніхто ня стане адмаўляць таго, што вырасьлі яны 
амаль выключна з беларускай практыкі. Асабліва гэта можна сказаць 
пра экскурсійную справу, якая разьвіваецца ў нас у найбольш цяжкіх 
умовах. Ў БССР няма цэнтру, які-б разьвіваў яе, падлічваў дасягнень- 
ні яе, кіраваў ёю і клапаціўся-б удасканаленьнем мэтодыкі яе. На мя- 
сцох таксама няма ўстаноў, якія-б аддавалі належную ўвагу ўсяму 
гэтаму. Асьветныя ўстановы організуюць шматлічныя экскурсіі з мэЭ- 
таю ўзвышэньня агульнаасьветнага ўзроўню школьнікаў або дарослых; 
краязнаўчыя організацыі--для зьбіраньня матар'ялаў да пазнаньня 
свайго краю; профсаюзныя- для здаровага адпачынку сваіх членаў; 
фізкультурныя--з турыстычнымі мэтамі і г. д. Кожнае лета, кожную 
вясну і Восень, экскурсійны рух стыхійна захоплівае шырокія масы і, 
на жаль, амаль заўсёды вельмі вялікі лік экскурсій не дае добрых вы- 
нікаў або зусім зрываецца. Значны лік экскурсій з вучнямі становіцца 
звычайнымі пагулянкамі. 

Галоўнаю прычынаю ўсяго гэтага зьяўляецца тое, што, пры ўсіх 
вашых дасягненьнях, у нас няма экскурсійнага рэспубліканскага цэн- 
тру і адпаведнай практычнай літаратуры. Шмат якія тэорэтычныя 
пытаньні мэтодыкі экскурсійнай справы добра высьветлёены часопі- 
сам .Асьвета“ на сваіх старонках, а таксама, часткова, часопісам , Наш 
Край“. Значны лік артыкулаў у іх паказвае як трэба экскурсаваць, 
вадзіць экскурсіі. Да таго, амаль усе нашы асьветнікі ведаюць расій- 
скую мову і могуць карыстацца надзвычайна багатай расійскай мэто- 
дычнай экскурсійнай літаратурай. Галоўная бяда ў тым, што няма ні 
беларускай ні расійскай літаратуры, якая-б дапамагала вырашэньню 
пытаньня худы вадзіць экскурсіі школьнікаў і што аглядаць. Ні адна 
мясцовасьць не пабудавана па програмных комплексах. Наадварот--- 
комплексы пабудаваны так, каб, кіруючыся імі, можна было знаёміц- 
ца з любою мясцовасьцю. Але для гэтага трэба дакладна ведаць да- 
ную мясцовасьць, ведаць што і ў якім парадку трэба ў першую і ў 
другую чаргу аглядаць, якім шляхам ісьці, ехаць і д. т. п. Усё гэта 
неабходна для таго, каб укласьці маршрут данай экскурсіі, які зьяў- 

ляецца асноваю ўсёй экскурсіі наогул. Зразумела, маршрут укладаец- 
ца орыентуючыся на мэту данай экскурсіі, склад і колькасьць удзель- 
нікаў яе і г. д. Але, каб не загружаць кожнага асьветніка аднэй і тэй 
самай працай падліку об'ектаў выяўленьня шляхоў і інш., павінны 
быць укладзены комплексныя маршруты, якія пасьля могуць быць 
скарыстаны для любога іншага маршруту. 

Згодна думкі экскурсаведа Гейніке падобныя марштуты павінны 
складацца з трох наступных момантаў: а) даведачнага матар'ялу: ме- 
сцы прыпынкаў і харчаваньня з паказаньнем цэн; цэны пераездаў чы- 
гункай, трамваем, коньмі, параходам; музэі І Д. Т. П.; б) апісаньні пасе- 
лішчаў (пераважна гарадоў і мястэчак), якія спатыкаюцца ў маршруце: 
характарыстыка гораду як цэнтру экономічнага, політычнага і! куль- 
турнага; кароткая гістарычная даведка; маршруты па горадзе з апі- 
саньнем стрэчных матар'ялаў, тыповых з краязнаўчага пункту гле- 
джаньня і асабліва тых, якія сьведчаць аб соцыялістычным будаўніц- 
тве; пералік паасобных раёнаў, месц, будынкаў, маляўнічых краявідаў, 
якія цікава паглядзець экскурсанту; в) апісаньне саміх маршрутаў, 
якое мае мэтаю дапамагчы орыентавацца ў выбары самога марштуту 
і, галоўным чынам, дапамагчы экскурсаводу, паказаць і экскурсанту 
паглядзець усё тое, чым цікавы і навучальны даны маршрут. Маршрут 
павінен быць багаты асьветным зьместам і выразна знаёміць з нашым 
гаспадарчым і культурным будаўніцтвам на фоне данага географічнага 
краявіду і мясцовай гісторыі, а таксама павінен быць шырокай базай 
для рознастайных эмоцыянальных перажываньняў ва аснове розна- 
стайнасьці краявіду і не ператомліваць экскурсантаў. 

Маршрут можа ахопліваць або цэлую краіну, або адзін горад, 
частку яго, ці нават адно прадпрыемства, адзін будынак і г. д. Жада- 
ючы падзяліцца сваёй практыкай у справе маршрутаў, я зараз спы- 
нюся толькі на маршрутах па Менску і Віцебску, тым больш, што 
гэтыя гарады кожны год наведваюцца надзвычайна ВЯЛІКІМ лікам 
школьных экскурсій. Таму даведачныя весткі па Менску!) могуць быць 

І) а) гасьцініцы: 1 савецкая- -комсамольская, 13, тэл. 210; б.) «Эўропа“--рог Ленін- 
скай і Пляцу Волі, тэл. 1238; б) сталовыя: М 1 МЦРК -- Інтэрнацыянальная, 8, тэл. 391; 
Л 2 МЦРК- Савецкая, 68, тэл. 393; Хе б МЦРК- Ленінская 1-9, тэл. 394; в) муззі: Цэн- 
тральны беларускі дзяржаўны з аддзеламі: гістарычна-археологічным, этнографічным, 
царкоўна-археолёгічным, нумізматычна-сфрагістычным, выяўленчых мастацтваў, архівам, 
і біблістэкай; адчынены штодзённа, апрача панядзелкаў ад 9 да 15 гадз.--Чырвонаармей- 
ская, .З, тэл. 388; Зоолёгічны музэй Акадэміі Навук--тамсама, адчынены нядзелямі і чаць- 
вяргамі ад 11 да 13 гадз.; Музэй рэволюцыі--вул. Урыцкага, тэл. 902, адчынены што- 
дзённа, апрача панядзелкаў і аўторкаў, ад 13 да 19 гадз. і нядзелямі ад 10 да 16 гадз. 
Сельска-гаспадарчы і прамысловы музэй дому селяніна- Чырвонаармейская, 52-7, тэл. 918, 
адчынены штодня ад 9 да 14 гадз. г) навуковыя ўстановы: Галоўнавука- Пляц Волі, 
Наркамасьветы; Акадэмія Навук- -Рэволюцыйная, 21, тэл. 771; Навукова-дасьледчы інсты- 
тут сельскай і лясной гаспадаркі імя Леніна- Шырокая, 28, тэл, 666; Навуковае тава- 
рыства пры Унівэрсытэцёе- Савецкая, 39, тэл. 1068; д) біблідтэкі: Дзяржаўная публічная 
Савецкая, 94, тэл. 170; імя А. С. Пушкіна -- Кастрычнікавая, 5, тэл. 733; е) вышэйшыя 
школы: Дзяржаўны Унівэрсытэт (праўленьне) -- Савецкая, 99, тэл. 1068; Комуністычны 
Унівэарсытэт--Уніварсытэцкая, 27, тэл. 266; Політэхнікум--К. Маркеса, 37 і Унівэрсытэц- 
кая, 45, тэл. 682; ж) тэатры: Дзяржаўны акадэмічны--Энгеёльса, 21-49, тэл. 207; лепшыя 
кіно: , Культура“- Валадарскага, 7, тэл. 449 і ,Чырвоня Зорка,-- Савецкая, 90, тэл. 502; 
3) сады і сквэры: ,Профінтэрн" з пляцоўкамі для фізкультуры; на Пляцу Волі, ля тэат- 
ру; імя КІМ; ля радыёстанцыі і інш.; 1) баня з пральняй -- Кастрычнікавая, 23, тэл. 161; 
й) чаўны- на беразе Сьвіслачы па Гарбарнай вул., к) прыбіральні грамадзкага кары- 
станьня--за Акадэмічным тэатрам на сквэры; на Віленскім базары; на пляцу Парыскай 
Комуны; л) хуткая дапамога--тэл. 3717; м) гарадзкая чыгуначная станцыя -- Рэволюцый- 
ная, З, тэл. 175; н) аўтобусныя маршруты: Вакзал- Пляц Волі; Таварная ст.- Камароўка; 
Серабранка- Старажоўка; Лекерта- Пляц Волі. (Увесь гэты даведачны матар'ял і разь- 
дзелы. Менск" і ,Віцебск" былі пасланы мной у Маскву для правадніка па СССР). 


Зас). С 








асабліва патрэбны экскурсанту і экскурсаводам і з імі загадзя трэба 
пазнаёміцца. Ня менш будзе патрэбнай 1 гістарычна-географічная да- 
ведка, тым больш, што беларуская літаратура аб Менску даволі 
бедная 7). 


І. Менск. 


“. Менск- “сталіца Беларускай Савецкай Соцыялістычнай Рэспублікі 
(150.000. жыхароў) на перасячэньні Маскоўска-Беларуска-Балтыйскай 
(былой Маскоўска-Брэсцкай) і Заходняй (былой Лібава-Роменскай) чы- 
гункі, на р. Сьвіслачы, з адным аб'яднаным былым Заходнім вакзалам 
і аднэй таварнай станцыяй (былы Аляксандраўскі вакзал) з тавара- 
зваротам у 492.287 тон, што складае восьмую частку таваразвароту 
рэспублікі; прамысловае яго значэньне вызначаецца наяўнасьцю 54 фа- 
брык і заводаў з 4300 рабоч., гандлёвае- пяцідзесяцімільённым зваротам 
мясцовых гандлёвых прадпрыемстваў. Політычнае значэньне Менску 
вызначаецца ня толькі месцапрабываньнем у ім цэнтральных органаў 
улады, партыйных і профэсіянальных організацый, але і ў высунутым 
на захад становішчы ў непасрэднай блізкасьці да межаў капіталістыч- 
нага сьвету. Разам з тым Менск зьяўляецца культурным цэнтрам усёй 
згнографічнай Беларусі. Тутака знаходзяцца вышэйшыя беларускія 
навуковыя ўстановы- -Беларуская Акадэмія Навук, Навукова-Дасьлед- 
чы інстытут сельскай і лясной гаспадаркі імя Леніна, Бесаруская Дзяр- 
жаўная Публічная Бібліотэка, Беларускае Дзяржаўнае Выдавецтва, 
Цэнтральны Беларускі Дзяржаўны Музэй і вышэйшая школа- Белару- 
скі Дзяржаўны Унівэрсытэт. Апрача таго, у Менску працуе Беларускі 
Дзяржаўны Акадэмічны Тэатр, Музэй рэволюцыі, Зоолёгічны музэй І г.д. 
Побач з гэтым Менск зьяўляецца адным з найвялікшых асяродкаў 
яўрэйскай культуры (Яўрэйскі сэктар Акадэміі Навук, Яўрэйскі Дзяр- 
жаўны Акадэмічны Тэатр, Яўрэйская сэкцыя Унівэрсытэту і д. т. п.), а 
таксама месцам разьвіцьця культуры іншых нацыянальных меншасьцяй 
Беларусі (Польскі сэктар Акадэміі Навук, Літоўская катэдра і Латы- 
ская камісія). 

Менск заснаваны ў незапомныя старадаўныя часы; у другой па- 
лове ХІ стагодзьдзя, калі ён першы раз успамінаецца ў летапісах, быў 
ужо вялікім гандлёвым цэнтрам на перакрыжжы вадзяных і сухазем- 
ных шляхоў з захаду на ўсход і з поўдня на поўнач. Ад старога зам- 
ку пры ўтоку Нямігі ў Сьвіслач- апрача самога замчышча, нічога не 
засталося, хоць яго аднаўлялі і ўмацоўвалі некалькі разоў аж да 
ХУШ стагодзьдзя. Уваходзячы ў склад так званага Літоўска-Рускага 
гаспадарства, Менск з 1499 году карыстаўся майдэборскім правам. 
У 1569 годзе Менск разам з азначаным гаспадарствам увайшоў У 
склад Рэчы Паспалітай, а ў 1792 годзе, пасьля другога падзелу апош- 
няй, быў уключаны ў склад былой Расіі. У 1812 годзе Менск быў 
цэнтрам асобнага менскага дэпартамэнту. У 1863 годзе Менск зьяў: 
ляўся пэўным асяродкам паўстаньня. У 1875 годзе ў Менску заснава- 
лася народніцкая організацыя, з якой у 1878 годзе вылучылася група 
чорнаперадзельнікаў, што мела сваю друкарню і выдавала ,Черный 
передел“ 3). У 1898 годзе ў Менску адбыўся першы ўстаноўчы зьезд 


2) Проф. А. Савіч. Город Менск (кароткі гістарычны нарыс) Крывіч“, 222, ст 11-- 
32; З. І. Даўгяла. Стары Менск. «Наш Край“, 1928, 28 І, ст. 8-215; 18 9, ст. 6-13; 
ХЬ 8, ст. 10-19 і інш. Пар. М. . Касьпяровіч. Краязнаўства, Менск 1999, ст. 147-148. 

3) Друкарня чорнаперадзельнікаў была на рагу Пролетарскай і Кастрычнікавай вул., 
а бібліотэка на Гразным (Шпітальным завулку). 

Расійскай соцыял-дэмократычнай партыі. У 1897 годзе ў Менску за- 
снавалася Рабочая партыя політычнага вызваленьня Расіі, а ў 1904 го- 
дзе- -Паўночна-заходняя організацыя партыі соцыялістых - рэволюцыя- 
нэраў. У пачатку 1905 году ў Менску быў заложаны Першы краёвы 
камітэт Беларускай соцыялістычнай грамады, што мела сваю друкар- 
ню), якая выпушчала вельмі многа проклямацый на беларускай мове. 
У часе Кастрычнікаўскай рэволюцыі ўлада ў Менску належала Краё- 
ваму выканаўчаму камітэту паўночна-заходняга фронту (Облискомзапу). 
У сьнежні 1917 году ў Менску пачаў сваю працу ўсебеларускі кон- 
грэс у складзе каля 2000 дэлегатаў. Зьезд быў распушчаны Обліском- 
запам за свой правы кірунак. Са складу зьезду быў вылучыўся так 
званы Народны сакратарыят, які стварыў пасьля Раду Беларускай на- 
роднай рэспублікі. У пачатку 1918 году Менск быў окупаваны немцамі 
і Рада, абвясьціўшы 25 сакавіка 1918 году незалежнасьць Беларускай 
народнай рэспублікі і ня маючы падтрыманьня ў краі, зьвярнулася 
да Вільгэльма з просьбаю дапамагчы запраўднаму ўтварэньню 'Бела- 
рускай буржуазнай рэспублікі. Хутка пасьля звальненьня ад нямецкай 
окупацыі, першага студзеня 1919 году Часовым рабоча-сялянскім ура- 
дам Беларусі была абвешчана Беларуская савецкая сацыялістычная 
рэспубліка. Летам 1919 году Менск быў окупаваны: палякамі, а 11 ліп- 
ня 1920 году быў звольнены партызанамі і Чырвонай арміяй. У. часе 
польскай окупацыі, у 1919. годзе, Рада Беларускай народнай рэспублікі 
зноў аднавіла сваю чыннасьць, але хутка падзялілася, вылучыўшы з 
аднаго боку Раду міністраў, а з другога--Дырэкторыю Беларускай 
народнай рэспублікі. У той-жа час пробавала разгарнуць сваю працу 
так званая Беларуская вайсковая камісія і іншыя правыя беларускія 
організацыі. , Вольную Беларусь", , Беларускі Шлях“ і інш., што вы- 
ходзілі ў 1918 годзе, у гэты час былі падмянілі ,Звон“, , Беларусь“, 
Вунь" і інш, газэты і часопісы. У ліпні 1920, г. Менск быў зволены 
ад окупантаў партызанамі і Чырвонай арміяй. З ліпня 1920 году да 
сучаснага моманту беларуская савецкая ўлада пад кіраўніцтвам Кому- 
ністычнай партыі зрабіла вялізную працу ў справе аднаўленьня зруй- 
наванай вайной і окупацыямі народнай гаспадаркі 1 ўтварэньня новай 
беларускай пролетарскай культуры. Для ўсебаковага азнаямленьня з 
Менскам трэба абраць самае найменшае чатыры маршруты. 

1 маршрут: пасажырскі вакзал--Пляц Волі. Супроць вакзалу на 
невялікім пляцу стаіць помнік афярам расстрэлу дэмонстрацыі губар- 
натарам Курловым у 1905 годзе. Ад вакзалу па Ленінградзкай вул. 
экскурсант пападае на Земляробчы завулак да будынку пэдфаку Дзяр- 
жаўнага Унівэрсытэту, адчыненага ў 192] годзе. Апрача гэтага корпусу 
пэдфаку, тутака будуецца шэраг будынкаў так званага унівэрсытэцкага 
гарадка, У Унівэрсытэце заслугоўваюць агляду вучэбны, зоолёгічны, 
ботанічны і інш. музэі, а таксама цяпліца ботанічнага саду. Недалёка 
ад будынку Унівэрсытэту, на супроцьлеглым баку Савецкай вул. па- 
дымае ў гору вежы чырвоны касьцёл, з вышкі якога можна аглядаць 
увесь Менск і яго ваколіцы. На другім павароце ад касьцёлу, па вул. 
Валадарскага, знаходзіцца будынак былой хоральнай сынагогі- зараз 
адзін з найвялікшых кіно ў СССР ,Культура", а дальш насупроць-- 
будынак Менскага ДОПР, былая турма, на варотах якой у 1906 годзе 
быў павешаны Пуліхаў за замах на губарнатара Курлова. Тутака-ж у 
старой турме адбывалі кару за рэволюцыйнаю чыннасьць Карусь Ка- 


і ба 
ё) Друкарня грамады зьмяшчалася на Гандлёвай вул, 

ганец, адзін з першых беларускіх пісьменьнікаў, Якуб Колас, зараз на- 
родны поэта і іншыя беларускія дзеячы. Трэба адзначыць, што гэты 
будынак прыватнай пабудовы канца ХУШ стагодзьдзя, вядомы пад 
назвай пішчалаўскага замку, вельмі жыва нагадвае сабою формы бе- 
ларускага замкавага будаўніцтва ХУІ веку. Прайшоўшы па Інтэрнацы- 
янальнай вул. квартал і зьвярнуўшы направа па вул. Урыцкага, экскур- 
сант пападае ў Музэй Рэволюцыі, заснаваны ў 1926 годзе. У ім даволі 
поўна паказана гісторыя рэволюцыйнага руху ў Расіі і Кастрычнікаў- 
ская рэволюцыя. Асабліва цікавым зьяўляецца беларускі аддзел са 
сваімі шматлічнымі колекцыямі карцін, фотоздымкаў, друкаваных ма- 
тар'ялаў і д. т. п. Вышаўшы з музэю на Інтэрнацыянальную: вул., 
экскурсант можа аглядзець падвор'е і будынкі былога старога жано- 
чага кляштару на рагу Комсамольскай вул.?). З інтэрнацыянальнай па 
Рэспубліканскай вул. экскурсант пападае на Рэволюцыйную, дзе можна 
атрымаць надзвычайна шмат ад азнаямленьня з Беларускай Акадэміяй 
Навук у будынках пад Ме 21. Акадэмія навук вырасла ў 1928 годзе з 
Інстытуту Беларускае Культуры, які ў сваю чаргу організаваны ў 
1922 г. з Навукова-тэрмінолёгічнай камісіі, утворанай у 192] годзе 9). 
У ёй заслугоўваюць агляду зборы рукапісаў катэдры літаратуры, слоў- 
нікавыя колекцыі каміісі па ўкладаньні слоўніка беларускай мовы, 
фольклёрныя колекцыі--у фольклёрнай камісіі, зарысоўкі народнага 
орнамэнту--у катэдры этнографіі і інш. у аддзеле гуманітарных навук 
і гэрбар, картаграфічныя колекцыі, географічная картотэка, геобота- 
нічныя, глебазнаўчыя і д. т. п. колекцыі адпаведных катэдраў і інсты- 
тутаў аддзелаў прыродазнаўчых і гаспадарчых навук Акадэміі, а так- 
сама сваеасаблівая чыннасьць яўрэйскага і польскага сэктароў Акадэ- 
міі і Цэнтральнага Бюро Краязнаўства пры ёй. З Акадэміі Навук па 
Рэволюцыйнай вул. экскурсант выходзіць на Высокі горад, зараз Пляц 
Волі, што зьяўляецца асяродкам цэнтральных урадовых устаноў. Тутака, 
па абодвых бакох сьцісьненага катадральнага касьцёлу, у значна зьмене- 
ных пазьнейшымі перабудовамі будынках тае-ж пары зьмяшчаецца 
Цэнтральны Выканаўчы Камітэт і Савет Народных Камісараў у левым 
і Вышэйшы Савет Народнай Гаспадаркі ў правым будынку. Вежа апош- 
няга падкрэсьлівае сваеасаблівы ансамбль гэтых езуіцкіх будоў пер- 
шае паловы ХУШ стагодзьдзя. Далей направа- Народныя камісарыяты 
асьветы, Аховы здароўя і Унутраных спраў. На другім баку пляцу-- 
вялізны будынак Акрвыканкому і Гарсавету, і побач--сквэр з помві- 
кам Гіршу Лекерту, які рабіў замах на віленскага генэрал-губарнатара 
фон-Валя ў 1906 годзе. У глыбі пляцу паміж апошнімі- звычайны Ка- 
тадральны сабор, перад якім Пуліхаў і Ізмайловіч рабілі замах на 
менскага губарнатара Курлова. Налева, за сквэрам- вялізны будынак 
Усебеларускага савету профэсіянальных саюзаў з вялікаю друкарняю 
Выдавецтва ў першым паверсе, а на рагу выцякаючы з Пляцу Волі 
Ленінскай вул.--самы вялікі ў Менску будынак готэлю Эўропа“. На- 
ўскос ад ЦСПСБ, на пачатку вул. Энгельса, стаіць орыгінальны бу- 
дынак былога Дамініканскага касьцёлу другой паловы ХХІІ веку. Да 
таго-ж часу належыць і вельмі вытрыманая група будынкаў былога 
Бэрнардынскага кляштару за Катэдральным саборам на пачатку вул. 
Бакуніна, У былых касьцёлах па абодвых бакох вуліцы зьмяшчаюцца 


З) Варты ўвагі клясычны дом па Інтэрнацыянальнай вул. пад МФ 6. 

8) Падрабязна гл. У Ігнатоўскі. Ад беларускай тэрмінолёгічнай камісіі да Белару- 
скае Акадэміі Навук. ,Наш Край“ 1928, Хе 12, ст. 6--17. Аб чыннасьці акадэміі гл. яе 
.«Бюлетэні”. 

Ма (49). 

зборы Беларускага цэнтральнага архіву, дзе можна пазнаёміцца з ці- 
кавымі старасьвецкімі беларускімі докумэнтамі. 
2 маршрут: /Іляц Волі-- Навукова-дасьледчы інстытут. сельскай 
і лясной гаспадаркі іля Леніна. Спушчаючыся з Пляцу Волі ўніз па 
Школьнай вул. праз апошнія вароты першага кварталу яе на левым 
баку, экскурсант пападае на так званы Школьны двор, шэраг будын- 
каў на якім, разам з халоднаю сынагогаю, дэталямі сваімі нагадвае 
некаторыя асаблівасьці познай беларускай грамадзянскай і фортыфіка- 
цыйнай готыкі а таксама беларускага драўлянага будаўніцтва ХУП-ХУШ 
стагодзьдзя. Цераз другія вароты гэтага двара выхад на Няміскую вул., 
у раён так званай Чорнай біржы. Насупраць, на пачатку Ракаўскай 
вул. знаходзіцца так званая Жоўтая царква ХУІІ стагодзьдзя, значна 
зьмененая пазьнейшымі пераробкамі. За ёю (Хе 2) -- Менскае акруговае 
таварыства краязнаўства з невялікімі колекцыямі па гор. Менску і Мен- 
шчыне. На завулку Вызваленьня (Ме 26, тэл. Ме 335) трэба агледзець 
шпалерную фабрыку заснаваную ў 1923 годзе ў 7 аддзелаў. На рагу 
Замкавай пачынаецца замчышча, на якім ёсьць старасьвецкі так званы 
дом “гродзкага суда, пабудаваны быццам з рэштак менскага замку 
пасьля пажару яго ў 1778 годзе; аб доме існуе легенда як аб месцы 
паседжаньняў беларуска-літоўскага трыбуналу. 

З замчышча, якое абмываецца зараз толькі Сьвіслаччу, бо невялічкі 
ручай былой Нямігі, якая ўспамінаецца ў слове аб палку Ігаравым, і не- 
калькі абмывала замак з другога боку, пушчаны па падземным штуч- 
ным карыце, відаць вельмі прыгожыя краявіды на розныя бакі Менску. 
Адсюль лёгка прайсьці на Нізкі рынак, куткі якога, калі зьняць сучасныя 
шыльды, зьяўляюцца найтыповымі прадстаўнікамі гэтага ХУІ-ХУІІ ста- 
годзьдзя. На ім можна наглядаць надзвычайна цікавыя рысы быту 
дробных гандляроў" і рамясьнікоў. З Нізкага рынку цераз драўляны 
мост на Сьвіслачы, па Комунальнай вул., міма дому па левым баку 
яе, у якім жыў выдатны беларускі пісьменьнік Максім Багдановіч, 
аб чым сьведчыць мэморыялная дошка на доме, -- выхад на пляц Па- 
“рыскай Комуны. Пляц зьяўляецца месцам базараў нядзелямі, паня- 
дзелкамі, серадамі і пятніцамі, а таксама месцам парадаў і дэмонстра- 
цый у часе розных сьвяткаваньняў. У базарныя дні тутака можна чуць 
народную беларускую гутарку з розных далёкіх месц БССР і нагля- 
даць бытавыя асаблівасьці беларускага сялянства. З левага боку на 
пляцу -- Цэнтральная беларуская вайсковая аб'яднаная школа ў кар- 
пусох былой духоўнай сэмінарыі. У ёй можна пазнаёміцца з падры- 
хтоўкаю новых кадраў беларускага каманднага складу. Направа це- 
раз пляц, на Шырокай вул. (Ме 98, тэл. 666) зьмяшчаецца Беларускі 
навукова-дасьледчы інстытут сельскай і лясной гаспадаркі імя Леніна, 
заснаваны ў пачатку 1927 году?) у складзе 4-х аддзелаў: лясной гаспа- 
даркі, мэлібрацыі і культуры балот, сельска-гаспадарчай экономік! І! 
аграрнай політыкі, жывёлагадоўлі і прыкладной зоолёгіі і расьлінага- 
доўлі і прыкладной ботанікі; апрача таго, у яго складзе працуюць Бе- 
“ларуская геофізычная служба і Цэнтральная хэмічная лябораторыя. 
Адначасна з азнаямленьнем з колекцыямі і матар'яламі ўсіх гэтых 
устаноў інстытуту экскурсанту рэкомэндуецца аглядзець і адну з 
васьмі дасьледчых станцый інстытуту, якая знаходзяцца тут-жа, а 
ўласна Станцыю аховы расьлін. 


7) Падрабязна гл. Навукова-дасьледчы Інстытут. Год працы Менск, 1928 г. 

З маршрут: Вакзал--Залатагорскі касьцёл. Непасрэдна з вакзалу 
экскурсант цераз Каломенскі базар, вельмі багаты бытавым матар'ялам 
з жыцьця менскага мяшчанства і ваколічных сялян, выходзіць на Ўні- 
вэрсытэцкую вул., дзе працуе радыё-станцыя імя Саўнаркому БССР на 
хвалі 949;6 мэтра. За ёю налева -- Комуністычны Унівэрсытэт, заснава- 
ны ў 1925 годзе і цікавы для асьветнікаў сваімі мэтодамі працы. Да- 
лей, на гэтай-жа вул. (Хе 41, тэл. 701) знаходзіцца хэмічна-фармацэў- 
тычны завод, заснаваны ў 1924 годзе ў складзе б аддзяленьняў. Зьвяр- 
нуўшы налева на вул. Энгельса, на першых ростанках з помнікам 
К. Марксу, экскурсант спатыкае направа-- будынак Беларусхага ака- 
дэмічнага тэатру, пабудаваны ў 1890 годзе і налева -- клюб імя К. Мар- 
кса, былая заля дваранскіх сходаў, дзе ў 1917 годзе адбываліся пасе- 
джаньні ўсебеларускага конгрэсу. Першая вядомая беларуская паста- 
ноўка опэры ,Сялянка" адбылася ў Менску ў б. тэатры Поляка на 
Пляцу Волі. У будынку-ж гэтага тэатру ў 1917 годзе на беларускай 
мове пачало працу Першае таварыства беларускай драмы і комэдыі 
пад кіраўніцтвам Ф. Ждановіча і з 1920 году-- Акадэмічны тэатр.. 
З 1926 году ў гэтым будынку працуюць трупы першага і другога ака- 
дэмічных тэатраў. З пастановак першага тэатру самыя выдатныя: 
Кастусь Каліноўскі", ,Каваль Ваявода“ Міровіча, ,На Купальле" 
М. Кудзелькі і ,Мешчанін дваранінам" Мольера; у другім: ,Цар Мак- 
сімільян“- па народнай п'есе і ,Бакханкі" Эўрыпіда і новыя п'есы гэ- 
тых тэатраў ,Мост“, ,Верацёны"“ (у І-ым), ,Разлом" і ,Рэйкі гудуць” 
(у 2-ім). Налева ад помніка К. Марксу, уніз па вул. К. Маркса, на пер- 
шых ростанках направа варта аглядзець нядаўна пабудаваны будынак 
Комунальнага банку. На супроцьлеглым рагу--рэдакцыя старэйшай 
беларускай савецкай газэты ,Савецкая Беларусь“ у прыгожым першым 
доме саветаў. : 

Прайшоўшы па вул. К. Маркса налева ад помніка каля вайско- 
вага шпіталю з аднаго боку і невялікага садзіку з фонтанам- з другога, 
экскурсант на першым рагу вул. К. Маркса і Чырвонаармейскай паві- 
нен азнаёміцца з цікавым домам селянін, спэцыяльна пабудаваным 
ў 1928 годзе. У ім зьмяшчаецца і Сельска-гаспадарчы і прамысловы 
музэй. Насупраць, па Чырвонаармейскай (Ме 3, тэл. 363) на дварэ 
зьмяшчаецца Цэнтральны беларускі дзяржаўны музэй, заснаваны ў 
1923. годзе, у былым палацы і царкве архірэя 9). Зараз у Музэі больш 
30.000 экспонатаў у наступных аддзелах: гістарычна-археолёгічным, цар- 
коўна -археолёгічным, нумізматычна - сфрагістычным, этнографічным, 
яўрэйскім, выяўленчых мастацтваў, архіве і бібліотэцы. Асаблівай 
увагі заслугоўваюць карціны мастакоў -- ураджэнцаў Беларусі 1 бела- 
рускіх мастакоў (К. Каганца, Драздовіча, Філіповіча і інш.). 

Побач з гэтым музэем, у першым паверсе былой царквы зьмя- 
шчаецца зоолёгічны музэй Акадэміі Навук"). Вышаўшы з двара цераз 
другія вароты, у першым доме (б. духоўнай консысторыі, а ў 1919- 
1920 г.--месцы катаваньняў белапалякамі комуністых і беларускіх 
культурнікаў) зьмяшчаецца частка Беларускай дзяржаўнай публічнай 
бібліотэкі з Беларускай кніжнаю палатаю. За рагом направа, па Са- 
вецкай вул., на былым гарадзкім валу -- другі корпус бібліотэкі ў 


8) Гл. В. Ластоўскі. Беларускі дзяржаўны музэй. ,Наш Край" 1927 е 10. 
стар. 47-52. В. Ластоўскі і М. Шчакаціхін. Сучаснае беларускае мастацтва. Праваднік. 
Менск: 1929. 

9) М. Дабратворскі. Год існаваньня зоолёгічнага музэю ,Наш Край", Менск 1928, 
2Ф 12 ст. 78--82. 

б. будынку Рады беларускай народнай рэспублікі (яшчэ раней -- юбі- 
лейны дом 1612-1912). Тутака патрабуюць агляду беларускія стара- 
друкі, пачынаычы з ХХІ веку і беларускі бібліографічны рэпэртуар. 
Тут-жа ў Беларускім бібліографічным бюро можна атрымаць любую 
даведку па бібліографіі этнографічнай Беларусі. 

Далей па Савецкай вул., каля Беларускага пэдагогічнага тэхнікуму 
(Хе 107, тэл. 687), і Цэнтральнай паказальна-дасьледчай школы, аса- 
бліва цікавай для асьветнікаў, і электростанцыі (Мэ 110, тэл. 696), це- 
раз жалезна-бэтонны мост на Сьвіслачы, скончаны пабудовай у 
1928 годзе, ідучы побач з карлікавай чыгункай, што дастаўляе торф 
на электрастанцыю, экскурсант дасягае доміку першага ўстаноўчага 
зьезду Расійскай соцыял-дэмократычнай рабочай партыі (Савецкая 
«Хе. 135). У доміку-- портрэты ўдзальнікаў зьезду, успаміны і д. т, п.; 
вартаўніком яго былая сьведка зьезду. Яшчэ далей па Савецкай вул., 
направа будынак Залататорскага касьцёлу ў стылі спозьненай бела- 
рускай готыкі сярод багатых дрэвамі могілак, побач з месцам пры- 
пынку аўтобусаў. : 

4. Маршрут: Вакзал-- завод Энэргія. З вакзалу цераз сад К. Ліб- 
кнехта з невялікім помнікам -- колёнкай яму, па вуліцы К. Маркса на 
рагу Захар“еўскага завулку экскурсант спатыкае клюб ,Чырвоная заля”, 
калішні будынак польскага буржуазнага таварыства ,Сокал“, якое 
праводзіла тут сваю полёнізацыйную працу. Адсюль зьвярнуўшы. на- 
права па Нова-Сярпухоўскай, міма былых драўляных асабнякаў польскіх 
“памешчыкаў, выхад на вуліцу 2 Лекерта, дзе налева (Ме 15, тэл. 465) 
працуе гарэлачны завод у складзе ё аддзяленьняў, адчынены ў 1922 го- 
дзе. Далей за ім--вялізны гарбарны завод ,Бальшавік" (тэл. Мэ 112), 
які працуе ў складзе 12 аддзяленьняў і характэрны для аднэй са значных 
галін беларускае прамысцовасьці. На другім баку вуліцы -- таксама 
характэрны для Беларусі дражджавы і бурачна-мёдавы завод ,Чырво- 
ны Золак" (тэл. 583) з 8 аддзяленьнямі, а за ім (Мэ 36, тэл. 801)-- 
чугунна-ліцейны і машынабудаўнічы завод ,Энэргія“ з 5 цэхамі, адчы- 
нены ў 1922 годзе; адліўкаю новых частак і рамонтам старых завод 
абслугоўвае фабрычна-заводзкую прамысловасьць БССР. 

Але разам з азнаямленьнем з самім горадам трэба наведаць яго 
ваколіцы. У той час, як горад больш цікавы для прыежджых, для ста- 
лічнага жыхара больш цікавы ваколіцы ў шырокім сэнсе слова. 
З апошніх маюць асаблівую цікавасьць наступныя. 

Калмароўскае балота. Па дарозе з гораду ідучы ад аўтобуснай 
станцыі на Пляцу Парыскай Комуны па Комунальнай вул. варта азна- 
ёміцца з півавараным заводам , Беларусь" (Старажоўская Хе 44, тэл. 616) 
у складзе 12 аддзяленьняў, або--па роўналеглай ёй Стара-Віленскай 
вул. з станцыяй расьлінагадоўлі Навукова-дасьледчага інстытуту сель- 
скай і лясной гаспадаркі імя Леніна (Мо 79, тэл. 770) і з другім дра- 
жджавым заводам ,Пролетар“ (УМ 19, тэл. 280) у складзе 10 аддзя- 
леньняў. На балоце вялізную цікавасьць прадстаўляе Балотная дась- 
ледчая станцыя (тэл. 759) са сваімі палямі і сенажацямі на былым 
балоце. 

Лошыца. Па дарозе ў Лошыцу, сайшоўшы на аўтобуснай станцыі 
каля Белмясгандлю на Нова-Маскоўскай вул., варта агледзець гуту. 
.Пролетары“ на роўналеглай ёй Грыгор'еўскай вул., (Мэ 8, тэл. 431), 
куды вядзе аднаіменны завулак міма пабудаванай у 1928г. Цэнтральнай 
малочнай. Гута адчынена ў 1920 годзе ў складзе б аддзяленьняў. Да- 
лей па Грыгор'еўскай, на рагу вул. Дзяржынскага, -- пабудаваны ў 

1928 годзе хэмічна-фармацэўтычны завод Белмэдгандлю. Зьвярнуўшы 
тутака налева, экскурсант зноў выходзіць на Нова-Маскоўскую вул. і 
па ёй цераз чыгуначны мост за горад, дзе зварачвае налева і вузкай 
дарожкай паміж палёў пападае ў Лошыцу, дзе асабліва цікавым зьяў- 
ляецца Беларускае аддзяленьне ўсесаюзнага інстытуту ботанікі і пры- 
кладных культур. Назад можна вярнуцца па вялікім шляху, які кан- 
чаецца на Каломенскай вул. 

Весялоўка. Па дарозе на Няміскай вул. (Ме 36, тэл. 652) варта 
азнаёміцца з абутковаю фабрыкаю, якая адчынена ў 1924 годзе 
ў складзе 5 аддзяленьняў і абслугоўвае БССР, а таксама рынкі саюз- 
ных рэспублік. Адсюль па Рэспубліканскай вўл., цераз пляц 25 Ка: 
стрычніка, экскурсант выходзіць на Людаманскі завулак, дзе пачы- 
наюцца вуліцы, заселеныя абеларушчанымі татарамі; на рагу--мячэць). 
можна наглядаць цікавыя бытавыя малюнкі. Адсюль па Людаманскай 
вул., пакідаючы ззаду маляўнічы Менск, з левага боку- найпрыгажэй- 
шыя выкручастыя берагі Сьвіслачы і з правага- прадмесьце, экскур- 
сант прыбывае ў дачную мясцовасьць Весялоўку на беразе Сьвіслачы. 
Рознастайнасьць мясцовага краявіду пакідае надзвычайна моцнае ўра- 
жаньне. 

Юцкі- у найпрыгажэйшай мясцовасьці пад Койданавам, дзе пра- 
жываў выдатнейшы беларускі пісьменьнік канца ХІХ і пачатку ХХ ста- 
годзьдзя--Карусь Каганец. Маршрут туды і назад (Менск- Койда- 
нава-- Юцкі- “Фаніпаль--Менск) падрабязна апісаны ў спэцыяльнай 
працы 19). 

Астрашыцкі гарадок -- цікавае тыповае беларускае дачнае мя- 
стэчка ў прыгожай мясцовасьці. Аўтобусам з Менску--25 клм. Можна 
адпачыць у добрых умовах. 

Лагойск. Аўтобусам з Менску каля 2-х гадзін язды па наймаляў- 
нічай дарозе цераз узвышшы Меншчыны. 

Чэрвень. Тыповы стары павятовы гарадок на рацэ Ігуменцы 
ў трох гадзінах язды аўтобусам ад Менску па прыгожай дарозе, якая 
пераходзіць з Менскіх узвышшаў у надзвычайна прыгожыя мясцо- 
васьці раўніны. Можна вельмі добра і танна організаваць доўгі адпа- 
чынак, карыстаючыся ўсімі выгодамі глухой провінцыі, адсутнасьцю 
наплыву дачнікаў (пакуль ня ўведалі) і шмат якімі культурнымі вы- 
годамі: поштай, тэлеграфам, амбуляторыяй і д. т. п. 

Калі, дзякуючы тым ці іншым прычынам, нельга аддаць шмат 
часу азнаямленьню з горадам--можна абмежаваецца аднэй экскурсіяй 
па гораду. Узорам такой экскурсіі можа быць наступная аднамар- 
шрутная экскурсія па Віцебску. 


І. Віцебск. 


Віцебск -- надзвычайна маляўнічы прамысловы горад БССР 
(100.000 жыхароў)'1), на перасячэньні Рыга-Арлоўскай і-Паўднёва-Заход- 
няй чыгункі. на р. Дзьвіне з адным вакзалам і параходнай пры- 

К у М. Касьпяровіч. Там дзе тварыў Каганец (літаратурная экскурсія). , Наш Край", 
Менск 1928, Хе 10, ст. 14--26. і 3 

11) Даведачныя весткі: а) гасьцініцы: 1 савецкая - Даўгарукаўская Мэ І, тэл. 58; 
.Мэтрополь“ Вакзальная 28 6, тэл. 1592; б) сталовыя: ВЦРК- Леніна Ме 2, тэл. 357; Зам- 
кавая 14, тэл. 354; в) муззі: Віцебскі культурна-гістарычны з аддзеламі: архёолёгічным, 
гістарычным, царкоўна-археолёгічным, прамысловым і выяўленчых мастацтваў; адчынены 
штодзённа, апрача панядзелкаў, ад 9--15 гадз. вул. Леніна 4/1, тэл. 432; Вэтэрынарна- 
зоолёгічны музэй з аддзеламі: пошасных і няпошасных хвароб і прыкладной вэтэрына- 

станьню. У Віцебску 39 фабрык і заводаў. Вялікае політычнае зна- 
чэньне Віцебску складаецца з яго становішча на Дзьвіне і вузьле вя- 
лікіх чыгунак, што зьвязваюць значную часткую СССР з выхадам 
к Балтыцкаму мору. Віцебск першы раз успамінаецца ў вядомых ле- 
тапісах у 102] годзе як буйны гандлёвы цэнтр паўночна-ўсходняй 
Беларусі!?). З ХІ да ХІІ веку ён быў незалежным горадам з ХІЎУ да 
ХХІ -- прыгранічным горадам Вялікага княства беларуска-літоўскага, 
з ХУІ да ХУШ значным ваяводзкім горадам Рэчы паспалітай поль- 
скай і з канца ХУШ да Кастрычнікаўскай рэволюцыі--губэрнскім го- 
радам былой Расіі. З 1924 году Віцебск- акруговыі горад БССР. 
У 1924 годзе ў Віцебску заснавалася Акруговае таварыства краязнаў- 
ства, якое выдала ўжо шмат сваіх прац, і адчыніўся Дзяржаўны вэ- 
тэрынарны інстытут, Беларускі мастацкі тэхнікум, Беларускі пэдаго- 
гічны тэхнікум і цэлы шэраг іншых культурных устаноў. 

Маршрут: Вакзал--Вэтінстытут--, Дзьвіна“ --вакзал. З вакзалу 
па вузенькай Вакзальнай вуліцы, пакідаючы па бакох былыя вуліцы 
цэхавых організацый ХУІ- ХХІІ стагодзьдзя, экскурсант выходзіць на 
мост цераз Дзьвіну- галоўную артэрыю гораду. Ма другім беразе па- 
чынаецца тэрыторыя былога Верхняга замку, на якой, зьвярнуўшы на- 
лева з Вакзальнай на Пушкінскую, трэба аглядзець панчошную фаб- 
рыку (10/1, тэл. 73), якая працуе ў складзе 8 аддзяленьняў. Насуп- 
раць- Беларускі пэдагогічны тэхнікум, на дварэ якога яшчэ захаваліся 
невялічкія рэшткі замкавай горкі, з якой усё-ж можна аглядаць тэры- 
торыю былога Верхняга замку. Адсюль, міма старэнькага доміку з мэ- 
морыяльнаю дошкаю аб яго значэньні ў справе гісторыі профруху 
Віцебшчыны, цераз мосьцік на Віцьбе, каля шчаціннай фабрыкі, па 
самым беразе Дзьвіны- былой сьцяне Узгорскага замку ХУП стагодзь- 
дзя, экскурсант падымаецца на так званую Усьпенскую горку з пры- 
гожым будынкам Усьпенскага сабору на ёй, будаванага італьлянцам 
Фонтані. З горкі відаць уся зарэчная частка Віцебску з Ільлінскаю ка- 
меннаю царкою, што паўтарае формы драўлянага будаўніцтва бела- 
рускага доілідзтва ХУІ--ХХУІІ стагодзьдзя, направа 1 з адзінаю тутака 
дзьвёхвежаваю базылікальнаю Петрапаўлаўскаю царквою бяз купалу 
налева. Дальш, у апошнім кірунку- каміны лёнапрадзільнай фабрыкі 
. Дзьвіна“. 

З горкі па вул. Крылова выходзіш на вул. Валадарскага і, зьвяр- 
нуўшы налева, спатыкаеш на рагу Беларускі мастацкі тэхнікум, дзе 
варта азнаёміцца з падрыхтоўкаю маладых беларускіх мастакоў і не- 
каторымі дасягненьнямі сучаснага беларускага. мастацтва. Некалькі 


рыі, орнітолёгічным, жывёлагадоўлі, сухотаў. жывёл і чалавека, эволюцыі чалавека, ста- 
ражытнага культу жывёл; адчынены: штодзённа апрача панядзелкаў ад 10--15 гадз., 
Леніна 39, тэл. 435; Энтомолёгічны музэй- адчынены у навучальны час штодзённа, апрача 
панядзелкаў, ад 10--15 гадз., у канікулярны час--аўторкамі і серадамі ад 10--15 гадз., 
Вэтэрынарная 1, тэл. 437; Сельска-гаспадарчы музэй Дому селяніна, вул. Леніна; Віва- 
рыум, Вэтэрынарная 9 1, тэл. 497; Ботанічны сад, Вароўскага, М 29; г) навуковыя і 
навучальныя ўстановы: Акруговае таварыства краязнаўства- Леніна 4/1, тэл. 432; Дзяр- 
жаўны вэтэрынарны інстытут, Вэтэрынарная І, Тэд. 199; д) сады і сквэры: на Чырвонай 
горцы, на вул. Чырвонага міліцыянэра, на Задунайскай, на Пролетарскім бульвары, на 
вул. Леніна; е) цэнтральная амбуляторыя - Талстога, тэл, 217; ж) хуткая дапамога, 
15л. 284; з) баня, Ніжня-Наберажная; 1) гарадзкая чыгуначная станцыя, вул. Леніна; 
й) трамвайныя маршруты: Вакзал--Бальнічная; Пляц Волі--Лукішкі; к) латвійскі консул, 
Ніжня-Пятроўская вул., 29 129 

12) А. П. Сапуноў. Кароткі нарыс гісторыі Віцебску. , Віцебшчына" 1, 1925 ст. 7--18. 
І. П. Фурман. Віцебск у гравюрах Юдовіна. Віцебск 1926 і інш. Пар. М. Касьпяровіч. 
Краязнаўства. Менск. 1929, ст. 149-150, 

крокаў назад, на вул. Валадарскага знаходзяцца з аднаго боку буды- 
нак Культурна-гістарычнага музэю пад вежаю былой ратушы і з дру- 
гога боку, крышку наперад- прыгажэйшы ва ўсходняй Беларусі бу- 
дынак Рынкава-васкрасенскай царквы пабудовы віцебляніна Смыка 
ХУШ веку. Насупраць яе, але ўжо на вул. Леніна, у якую ўліваецца 
вул. Валадарскага, -зусім супроцьлеглага характару магутны важкі 
будынак касьцёлу Антона таго-ж часу. Аглядзеўшы музэй 13), экскур” 
саят па вул. Леніна знаёміцца з надзвычайна цікавым, адным з рэдкіх 
у СССР, Вэтэрынарна-зоолёгічным музэем 14). Далей адсюль зьвярнуў- 
шы на першых ростанках налева па Савецкай вул., на першым рагу-- 
вялізны жылы будынак пабудовы 1928 году, а на другім -- садзік 
з вельмі прыгожай колёнай- помнікам 1812 г. Насупраць помніка з ле- 
вага боку стаіць цікавы будынак Акрвыканкому--былы губарнатарскі 
палац. Нацешыўшыся яшчэ раз новымі зарэчнымі краявідамі ўжо 
з гэтага месца берагу Дзьвіны, экскурсант варочаецца назад па Са- 
вецкай. Ад вул. Валадарскага направа, цераз Смаленскі базар можа 
газнаёмцца з вельмі! цікавымі праявамі ўсходня-беларускага быту, каля 
сваеасаблівага тэатру на гэтым плацу, па вул. Вароўскага экскурсант 
прыходзіць у багаты ботанічны сад'?). Пасьля агляду саду, па дош- 
ках цераз Віцьбу, можна прайсьці ў Дзяржаўны вэтэрынарны інсты- 
тут'9), які зьмяшчаецца ў орыгінальным рускага стылю будынку бы- 
лога: сялянскага банку. У інстытуце трэба азнаёміцца з найбагатшымі 
колекцыямі (14.000 відаў эўропейскіх і азіяцкіх жукоў 1 матылькоў і 
8.000 мясцовых) Энтомолёгічнага музэю, якія пакідаюць незапомнае 
ўражаньне непаўторным спалучэньнем колераў гэтага мора жукоў і 
матылькоў 1”). Таксама варта агледзець віварыум, габінэты расьлінага- 
доўлі і эпізотолёгіі і іншыя ўстановы. Адсюль па Вэтэрынарнай вул., 
цераз мосьцік на Віцьбе, насустрэч наймаляўнічым краявідам гэтай 
часткі гораду, міма будынку касьцёла Антона выхад на вул. Леніна і 
па ёй налева зноў цераз мосьцік на выкручастай Віцьбе на тэрыто- 
рыю былога Дольняга замку, з сучасным Пляцам Волі на ёй- вузлом 
трамвайнага руху. На пляцу з аднаго боку цікавы будынак Катэ- 
дральнага сабору, значна папсаваны спробамі мясцовых біскупаў спра- 
ваславіць і русіфікаваць яго, а з другога боку будынак Акрпроф- 
савету з помнікам К. Маркса каля яго, З пляцу па Гогалеўскай вул., 
цераз. мосьцік на Ручаі, дзе канчаецца тэрыторыя былога Дольняга 
замку, экскурсант выходзіць на высокі Магілеўскі базар, больш ба- 
гаты мяшчанскім бытам, які разам з тым адчыняе новыя маляўнічыя 
краявіды гарыстага Віцебску. З базару- завулкам да Дзьвіны з далё- 
каю пэрспэктываю абрамаванаю драўлянымі домікамі. Направа на на- 
беражнай вул. застаецца цікавы будынак сынагогі і экскурсант апы- 
нецца на Замкавай вул., дзе па левым баку стаіць вельмі рэдкі і ці- 
кавы помнік беларускай архітэктуры ХІІ стагодзьдзя- -вядомая Добра- 
вешчанская царква на тэрыторыі былога Дольняга замку. Адсюль--пя- 


13) 9]. Мазуркевіч. Віцебскае аддзяленьне Беларускага дзяржаўнага музэю: ,Маш 
Край" 1928, М» 10, ст. 55-59. : 

14). Загрэцкі. Віцёбскі вэтэрынарна-зоолёгічны музэй. «Віцебшчына“ 1, 1925 
ст. 174-175. 

1). Л. Нікольскі. Ботанічны сад Дзяржаўнага вэтэрынарнага інстытуту. ,Віцеб- 
шчына“ 1, 1925, стар. 169- 172. 

18) Алонаў. Да гісторыі Беларускага дзяржаўнага вэтэрынарнага інстытуту імя Ка- 
стрычнікавай рэволюцыі. Віцебск, 1928. 

17) Плюшчык-Плюшчэўскі. Жукі і матылькі Віцебшчыны. .Віцебшчына"“ 1, 1925, 


стар. 153- 1956. 

хотам або трамваем па Вакзальнай да Канатнай вул. цераз Дзьвінскі 
мост, па якім прышлі на гэты бок. На Канатнай вул., былым асяродку 
канатнага цэху ў ХУІ ХХІ стагодзьдзі,--аўтобусная станцыя, ад якой 
аўтобусам або пяхотам да фабрыкі , Дзьвіна“. Лёнапрадзільная фаб- 
рыка , Дзьвіна“ зьяўляецца адным з буйнейшых беларускіх прадпры- 
емстваў і разам з Высачанскаю лёнапрадзільнай фабрыкай (З клм. ад 
станцыі Крынкі) апрацоўвае сырэц лёнаводных раёнаў Віцебшчыны і 
прымежнай РСФСР. Каля фабрыкі, у былым кляштары--надзвычайна 
цікавая драўляная Троіцкая царква ХУШ стагодзьдзя, уся размалява- 
ная, якая зьяўляецца вельмі рэдкім помнікам беларускага драўлянага 
доілідзтва і росьпісу тае пары. Тут-жа ёсьць вялізны кнігасхоў бы- 
лога Маркавага кляштару. Пасьля агляду фабрыкі і кляштару экскур- 
сант можа накіравацца па тэй самай Канатнай вул. або непасрэдна 
на вакзал. 

З ваколіці) Віцебску заслугоўвае ўвагі Вялікалетчанскі ботанічны 
сад. Ён знаходзіцца ў надзвычайна прыгожай мясцовасьці на беразе 
маляўнічага возера, у 2 клм. ад станцыі Ерадні Э. Тут можна паба-. 
чыць шмат цікавага і адпачыць. Ў 

Калі-б нашы асьветнікі і краязнаўцы распрацавалі маршруты 
па ўсіх гарадох і мясцовасьцях БССР, якія-б можна было скарыстоў- 
ваць для кожнай тэматычнай экскурсіі, а таксама аднадзённых і 
шматдзёйнных экскурсій,- яны-б зрабілі вялікую дапамогу экскур- 
сійнай справе. 





Д. Васілеўскі. 


Экскурсійныя об'екты Аршаншчыны. 
(Матар'ялы). 


1. Культурна-гістарычны маршрут. 


Горад Ворша зьяўляецца адным з цікавых об'ектаў для правя- 
дзеньня культурна-гістарычных і прамыслова-экономічных экскурсій. 
Экскурсбюро зьмяшчаецца ў Доме Асьветы І-ы Дняпроўскі завул., 
дом Ме 4, дзе можна дастаць кіраўніка экскурсіі па горадзе. Куль- 
турна-гістарычныя экскурсіі лепш за ўсё пачынаць з агляду Аршан- 
скага замчышча. Накіраваўшыся з Дому Асьветы па Менскай вул., 
экскурсанты выходзяць да новай электрастанцыі і вадзянога млына, 
які пабудаваны на перакопе. Гэты перакоп быў выкапаны для аддзя- 
леньня плошчы замку ад поля. За перакопам адразу пачынаецца пляц 
ніжняга замку, які зваўся астрогам. Уся плошча ад перакопу да зам: 
ковага рову, які пачынаўся ніжэй сучаснай грэблі праз раку Аршыцу 
і злучаў воды Дняпра і Аршыцы, аддзяляючы такім чынам верхні 
замак ад астрогу, была абведзена высокім драўляным тынам. Адсюль 
і назва ,астрог“. Налева ад грэблі, па левым беразе Аршыцы да яе 
вусьця, цягнуўся верхні замак. Самы замак быў пабудаван каля 1500 году, 
меў каменныя сьцены вышынёй ад 5 да 7 сажняў і 5 вежаў вышынёй 
да 10-12 сажняў. Замак меў форму пяцікутніка і ахапляў сабой усю 


18) Л. Нікольскі. Куткі жывой прыроды ў Віцебску і яго ваколіцах, .Віцебшч ына“ І. 
1925, стар. 182--184. 
18) Адамаў. Бальшалетчанскі ботанічны сад. , Віцебшчына" І. 1925, стар. 179. 

плошчу ад сучаснай Замкавай вуліцы да вусьця рэчкі Аршыцы. Цяпер 
добра відаць толькі рэшткі рова і вал па Замкавай вуліцы каля бу- 
дынку ,Краснашчокава на замке”, а таксама застаўся роў замку каля 
вусьця Аршыцы. Раскопкі навуковай экспэдыцыі Інбелкульту ў 
1998 годзе высьветлілі, што Аршанскае гарадзішча ня зусім даўняга 
пахаджэньня. Археолёг Ляўданскі адзначае яго, як славянскі гара- 
док ХІ-ХІІ стагодзьдзяў. Сярод насельніцтва гораду вельмі пашыраны 
чуткі аб падземных ходах з замку ў розныя канцы гораду. Інвэнтар 
Аршанскага замку ад 1560 году сьведчыць, што падземны ход быў 
толькі пад Днепр, праз які ў час аблогі хадзілі па ваду ў Днепр? 
Самы ход гэты павінен быць пад хатай сучаснага дравянога складу 
Камгасу ,на Замке“. Перайшоўшы Аршыцу на мосьце, праз грэблю, 
экскурсія пападае ў асяродзьдзе старога гораду Воршы, і на Савец- 
скай вул. зараз-жа сустракае два помнікі будаўніцтва ХУІІ веку: буды- 
нак сучаснага Акруговага архіву зьмяшчаецца ў царкве Мікольскай і 
нараджэньня багародзіцы. Гэтая царква пабудавана Аршанскім брацтвам 
у 1661 годзе і пад ім выкапана глыбокае сутарэньне, у якім раней 
былі склады розных тавараў аршанскіх купцоў; ёсьць тут цікавыя 
ходы ў самай сьцяне царквы і пад зямлёй. Далей па Савецкай вуліцы 
цікавы сваёй пабудовай сучасны парахвіяльны касьцёл. Раней у ім 
зьмяшчаўся дамініканскі кляштар. Манахі-дамінікане зьявіліся ў Воршы 
каля 1649 году, к гэтаму часу трэба аднесьці і заснаваньне самога 
касьцёлу, але каменны касьцёл быў збудаваны ў пачатку ХІХ сталецьця. 
Дамінікане мелі ў сваім кляштары школу для дзяцей шляхты з 1826 па 
1840 год. Кляштар дамінаканаў зачынены царскім урадам каля 1840 году. 
У самым касьцёле цікавай пабудовы лаўкі для сядзеньня багамольцаў 
і панікадзіла з горнага крышталю. Далей па Савецкай вуліцы будынак. 
былога Францішканскага кляштару, пабудаваны каля 1680 г. Цяпер 
у ім зьмяшчаецца Профтэхшкола. Падняўшыся ўверх Мальлянскай 
вул., экскурсія пападае на гарадзкія бойні, якія стаяць над вялікімі 
рвамі, выкапанымі пры здабываньні вапнякоў. Завярнуўшы на права 
па вуліцы, экскурсія выходзіць на шашу і даходзіць да старога яурэй- 
скага магільніка, на якім ёсьць досыць цікавыя надмагільныя помнікі, 
Заснаваньне магільніка трэба аднесьці да 1620 г., калі кароль У лады- 
слаў асобным прывілеем дазволіў аршанскім яўрэям пабудаваць сіна- 
гогу і да сінагогі дадаў пляц для пахаваньня. З магільніка адкры- 
ваецца вельмі прыгожы від на Воршу і яе ваколіцы. Спусьціўшыся 
з магільніка па Прабойнай вул., экскурсанты выходзяць да яўрэйскіх 
сінагог па былой Гараднянскай вул. Драўляная сінагога з высокай 
вежавай страхой па гэтай вуліцы зьяўляецца надта цікавым помнікам 
яўрэйскай сінагогальнай архітэктуры. Страха гэтага будынку вельмі 
выцягнута ў вышыню: тыповая адзнака яўрэйскага будаўніцтва і выка- 
рыстаньня характару пабудовы вежаў Аршанскага замку. Каменная 
сінагога, побач з гэтай драўлянай, пабудавана ў канцы ХУШ і пачатку 
ХІХ-га стагодзьдзя і носіць на сабе адзнакі змаганьня хасідаў і місна- 
гдымаў (рэлігійныя напрамкі) сярод аршанскіх яўрэяў пачатку ХІХ 
стагодзьдзя. 

Накіраваўшыся далей па Гараднянскай вуліцы, экскурсія трапляе 
да будынкаў былога пакроўскага праваслаўнага кляштару. Да 1840 г. 
з паловы ХУШ стагодзьдзя тут быў базыльянскі вуніяцкі кляштар. 
Цяпер у манастырскіх кельлях зьмяшчаецца земаддзел, чэрцежны 
архіў і краязнаўчы акруговы музэй. Гэты музэй быў заснаваны, як 
сёльска-гаспадарчы, толькі ў 1928 г. Сюды перавезены колекцыі куль- 

турна-гістарычнага музэю; найбольш цікавымі колекцыямі музэю зьяў- 
ляюцца прадстаўнікі фаўны, флёры Аршаншчыны і карціны. У бібліо- 
тэцы пры музэі ёсьць старадрукаваныя кнігі, у тым ліку і кнігі Кутэін- 
скай друкарні 1-й паловы ХХІІ стагодзьдзя. Пры музэі ёсьць мэтэоро- 
лёгічная станцыя, пчальнік Земаддзелу, а летам тут-жа ў гародзе можна 
знаёміцца з мёданоснымі травамі, якія могуць расьці на Беларусі. 
Поплеч з музэем ляжыць мэханічная майстэрня, у якой можна азнаё- 
міцца з процэсамі ліцьця і рознымі вырабамі з жалеза. У канцы Га- 
раднянскай вуліцы, у былой сядзібе Галькевіча- яўрэйская земляроб- 
ская арцель ,Чырвоны Бераг“. На гарадзкім магільніку стаіць цікавая 
царква ў стылі бароко: самы лепшы помнік гэтага стылю ў Воршы. 
На Благавешчанскай вул., на гародзе грамадзяніна Каткоўскага, яшчэ 
да гэтага часу захаваліся рэшткі Добравешчанскай царквы манашак 
базальянак. Кляштар манашак базальянак быў пабудаваны каля 1640 г. 
і зруйнаваны пасьля 1863 г. На гародзе Каткоўскага яшчэ да гэтага 
часу ўцалела чыгунная пліта над магілай купца Бараноўскага, які па- 
хаваны ў 1863 годзе. Род купцоў Бараноўскіх у Воршы быў вядомы 
сваім багацьцем, і помнік Бараноўскага сьведчыць, што да 1863 г. 
магільнік быў каля царквы Добравешчаньня кляштару базальянак: 
У далейшым сваім паходзе, уніз па рэчцы Аршыцы, экскурсія ўпіра- 
ецца ў сьцены і паркан шпітальнага двара. Сучасны шпіталь. імя 
Сямашка месьціцца ў будынках кляштар Бэрнардынаў. Бэрнардынскі 
кляштар пабудаваны ў першай палове ХУІ стагодзьдзя аршанскім 
старастай Андрэем Млоцкім. Самы кляштар стаяў да 1840 году, пасьля 
чаго быў закрыты царскім урадам і перададзены падбольніцу. У кляштары 
было 9 касьцёлы: адзін каменны, другі драўляны, якія былі разбураны 
ў 80 гадох. Уцалелі толькі кельлі манахаў, у якіх цяпер месьціцца 
павятовы шпіталь. Па выхадзе на Комсамольскую вул., эскурсія да- 
ходзіць да былога кляштару трынітараў г Комсамольскага садзіка. 
Кляштар трынітараў самы малады з каталіцкіх кляштараў у г. Воршы. 
Ён пабудаваны каля 1714 г. панамі Саковічамі 1 закрыты царскім ура- 
дам пасьля 1881 г. У 1851 годзе касьцёл гэтага кляштарў перабуда- 
ваны ў Васкрасенскі сабор. У самым кляштары з: 1840 г. зьмяшчалася 
дваранская школа, пазьней--гарадзкое вучылішча, цяпер вайсковая 
школа. За кляштарам цягнецца вельмі цікавы сад профсаюзаў, у якім 
ёсьць стралковы цір. Насупроць вайсковай школы і двара былога 
трынітарскага кляштару раскінуўся Комсамольскі сад. Да рэволюцыі 
гэта быў адзіны гарадзкі сад у Воршы. Сад разьведзены ў 1873 годзе. 
Да таго часу гэта быў пляц, на якім адбываліся базары і смотры 
салдат. Гарадзкая дума меркавала заснаваць на гэтым пляцу гасьціны 
двор падобны да Маскоўскага. Будыйкі, У ЯКІХ цяпер зьмяшчаецца 
гарадзкі тэатр і друкарня, былі пабудаваны ў другой палове ХІХ 
стагодзьдзя для выкананьня гэтага пляну. Будынак АВК на Ленінскай 
вул. цікавы як некаторы помнік грамадзкай архітэктуры ў Воршы. 
Тут зьмяшчалася гарадзкая ратуша. Да 1812 году на гэтым месцы 
стаяў драўляны будынак гарадзкой ратушы, але згарэў. Будынак АВК 
цагляны, двухпавярховы з высокай пажарнай вежай. Пад будынкам 
АВК знаходзяцца вялікія сутарэньні былой гарадзкой ратушы, і, калі 
гэтыя падвалы абвальваюцца, то адчыняюцца моцныя сьцены былых 
падвалаў гарадзкога магістрату, адгэтуль пайшлі чуткі аб, падземных 
ходах. Такія правалы гэтых сутарэньняў былі ў 1898 г. і ў 1915 г. 
Будынак папраўчага дому зьяўляецца рэшткамі будынкаў былога 
кляштара езуітаў у Воршы. Езуіты зьявіліся сюды ў пачатку ХУІ ста- 

“годзьдзя. Касьцёл езуітаў у Воршы пабудаваны каля 1690 г.; вызна- 
чаўся сваім хараством сярод усіх іншых езуітскіх кляштараў на ўсходзе 
Беларусі, Гэты кляштар займаў усю плошчу паміж ракой Аршыцай, 
Ленінскім завулкам і Менскай вул. Да 1820 году ў. гэтым кляштары 
зьмяшчалася  Э-ціклясная колегія, у якой навучаліся дзеці шляхты 
Аршаншчыны. На Ленінскай вул. засталася яшчэ дагэтуль сьцяна, 
якой кляштар езуітаў аддзяляўся ад гораду. Насупраць сьцяны езуіц- 
кага кляштару, на другім баку цяперашняга Ленінскага завулку, быў 
Мар'явіцкі кляштар. Манашкі мар'явічкі займаліся пераважна пашы- 
рэньнем каталіцтва сярод гараджан праз сваю школу. Школа іхняя 
была зачынена ў 40 гадох ХІХ стагодзьдзя. Кляштар быў драўляны 
зруйнаваны пасьля 1863 г. 

З цікавых Аршанскіх будынкаў, якія зьмяшчаюцца па Лёнін- 
скай вул., трэба адзначыць Рабоча-партыйны клюб, Пушкінскую біблі- 
отэку, паштовую кантору. Уся гэтая частка гораду пачала шыбка 
расьці пасьля правядзеньня шашы. на Віцебск пры Мікалаі І-м. Да 
таго часу горад канчаўся цяперашняй Піонэрскай вул., былой Пацыя- 
наўскай. У канцы Пацыянаўскай вуліцы, на беразе Дняпра, дагэтуль 
яшчэ ўцалелі рэшткі землянога вала, якім быў абведзены старадаўны 
горад. Ворша. Па беразе. Дняпра гэты вал яшчэ ўцалеў і можа: быць 
агледжаны экскурсантамі. Далей, па Ленінскай вуліцы пад Кабылякі, 
экскурсанты могуць агледзець стадыён для фізкультуры пры 1-й Ар- 
шанскай сямігодцы, піваварны завод ,Спартак“, лесапільны . завод 
Комгасу і аэродром. З будынкаў, на левым фёразе Дпяпра, у Задня- 
проўі цікава ільлінская царква, якая пабудавана ў ХУ стагодзьдзі, 
і будынкі Кутэінскіх кляштараў: мужчынскага гі жаночага. Мужчынскі 
Кутэінскі кляштар пабудаваны у 1623 г., а жаночы--у 1681, на зямлі 
пана Аршанскага павету Багдана Статкевіча, портрэт якога знахо- 
дзіцца ў Аршанскім музэі. Гэтыя кляштары, асабліва жаночы, цікавы 
з боку пастаноўкі гаспадаркі кляштараў. З царквей найбольш цікава 
каменная царква ў жаночым кляштары, якая была асьвяшчана Пятром 
Магілай у 1635 г. 


Прамыслова-экономічны маршрут. 


Прамысловасьць Воршы невялікая і дагэтуль насіла пераважна 
саматужніцкі характар. Самым цікавым об'ектам экскурсій у прамы- 
словасьць зьяўляецца чыгуначны вузел станцыі Ворша. Тут вельмі 
цікава агледзець розныя дэпо, шкоду, электрастанцыю, вакзал 1 новы 
клюб саюзу чыгуначнікаў, а таксама новыя кватэры для рабочых, якія 
пабудаваны жыльлёвай коопэрацыяй. Далей агледзеўшы цагельню Кам- 
гасу, каля чыгункі па Шклоўскім бальшаку, экскурсантам цікава за- 
глянуць на бэконную фабрыку. 1 ільно-прадзільны комбінат, якія бу- 
дуюцца недалёка ад берагу Дняпра. Уверх па Дняпры ад ільно-пра- 
дзільнага комбінату, экскурсія выходзіць на вапеньніцы. У гэтай мяс- 
цовасьці з даўных часоў Аршанцы выпальвалі вапну. Вапенныя печы 
пакрылі сабой увесь правы берег Дняпра за Воршай аж да Кутэінскага 
мужчынскага кляштару. Ідучы далей паз бераг уверх па Дняпры эк- 
скурсанты пападаюць у раён замку, Дзе трэба агледзець вадзяны млын 
з электрастанцыяй і новую гарадзкую электрастанцыю. На правым бе- 
разе Аршыцы тут-жа знаходзіцца хлебазавод ЦРК, у якім экскурсанты 
азнаёмяцца з процэсамі мэханічнага хлебапячэньня. Тут-жа побач зна- 
ходзіцца пекарня саматужніцкага тыпу, дзе можна агледзець процэсы 


ЗДАВРАЧа Й 


пячэньня хлебу ў старыя гады. Раён Аршанскага базара вельмі цікавы 
сваімі кузьнямі і рознымі майстэрнямі, на якіх можна прагледзець, як 
працавалі Аршанскія рамесьнікі ў старадаўныя гады. Перайшоўшы з 
базару па мосце на левы берег Аршыцы, экскурсантам цікава азнаёміцца 
з фарбавальнымі майстэрнямі саматужніка Сьмірнова і насупраць мэ- 
ханічная фарбарня арцелі саматужнікаў. Трохі далей, каля будынку 
Акрстрахкасы, знаходзіцца каўбасная майстэрня ЦРК, а супроць, У 
падвале былога народнага вучылішча часоў Кацярыны- працколектыў 
кавалёў. Далей па Магілеўскай вуліцы- Акруговая друкарня, а па Ле- 
нінскай- працколектывы шаўцоў і краўцоў. 

З помнікаў будаўніцтва сучаснай Воршы трэба агледзець дварэц 
профсаюзаў, З-хпавярховы будынак на рагу Ленінскай і Камсамоль- 
скай, клюбы саматужнікаў на Чырвонай і будаўнікоў--на Підонэрскіх 
вуліцах, а таксама школу імя 1905 г. на Пролетарскай вул. 


Экскурсійныя об'екты на акрузе. 


Ваколіцы гораду Воршы не даюць добрых матар'ялаў для правя- 
дзеньня якіх-небудзь асаблівых экскурсій. Тут вельмі багаты матар'ял 
для правядзеньня мешаных экскурсій: культурна-прамысловых, пры- 
родна-гістарычных і г д: Найбольш цікавай можа быць экскурсія на 
Асінаўскую раённую электрастанцыю, якую лепш праводзіць пехатой 
па шашы на Віцебск. Тут зараз-жа за Воршай цікавая геолёгічная эк- 
скурсія на Кабыляцкую камяніцу. На Кабыляцкай гары сяляне здабы- 
ваюць вапеньнік і вельмі часта знаходзяць косткі маманта. У паў- 
вярсьце ад шашы працякае Дняпро і знаходзяцца ўсім вядомыя Кабы- 
ляцкія парогі, на якіх проектуецца пабудаваць Кабыляцкую электра- 
станцыю. Далей па шашы цікава агледзець саўгас Высокае з добра 
пастаўленай сельскай гаспадаркай з ухілам жывёлагадоўлі. Далей-- 
малочная арцель Пішчалава, рабочы пасёлак Выдраца і торпазавод на 
Асінаўскіх балотах. З Асінбуду цікава прайсьці на Дуброўну. Раён Ве- 
рацейскіх балот вельмі прыгожы сваім морэнным ляндшафтам. Узгоркі, 
бары, баравыя вазёры і балоты цягнуцца да самае Дуброўны. 

Мястэчка Доброўна на Аршаншчыне цяпер зьяўляецца маньчэсь- 
церам акругі. Дубровенская мануфактура найбольшая ткацкая фабрыка 
на Аршаншчыне. Апрача ткацкай фабрыкі, тут-жа ў Дуброўне экскур- 
санты могуць азнаёміцца з саматужнымі майстэрнямі па вытканьні 
гталесаў"“ і вырабу розных прылад яўрэйскага богамаленьня. Дубро- 
венская сінагога зьяўляецца цікавым помнікам яўрэйскай сінагогальнай 
архітэктуры на Беларусі. Апрача гэтага, у Дуброўне трэба агледзець 
палац князёў Любамірскіх, сучасны будынак Беларускай сямігодкі, парк 
і раённы краязнаўчы музэй, які месьціцца ў гэтай-жа семігодцы. У ва- 
коліцах Дуброўны можна наведаць саўгас Станіславава, дзе трэба 
агледзець бровар, стада ангельскіх белых сьвіней і швіцкіх кароў. 
У ваколіцах гораду Воршы трэба агледзець цікавы завод ,Чырвоны 
Кастрычнік“ у / вер. ад Воршы па рэчцы Адроўка, саўгас .Вусьця“ з 
вялікім садам, пладовым выхавальнікам і торпараспрацоўкамі, саўгас 
Бабінічы з крахмальным заводам, яўрэйская арцель ,Чэрчыцы" з крах- 
мальным заводам, яўрэйская арцель ,Чырвоны Кастрычнік", потым 
саўгас Забалоцьце з плодасушылкай, вінзаводам, вальцовым млыном і 
сельскай гаспадаркай, сыравараны завод, саўгас Межава--насенная 
гаспадарка, сыраварня і лепшае стада чырвонага беларускага быдла. 
Тут-жа недалёка, каля Межава, стары яўрэйскі магільнік і культурна- 


Ма (48) НАШ КР Й. 91 


шая Аа рана аа аа ананасы 


гістарычны заказьнік з курганамі і гарадзішчам, каля вёскі Чаркасова-- 
ХІ-ХІІ стагодзьдзя. Ад саўгасу Межава можна накіраваць экскурсію 
далей у м-ка Смальляны. Тут цікавы руіны Смальлянскага замку, царква 
ў м-ку Смальлянах, базар і Учгас Смальляны з рыбным заводам. Ад 
Смальлян маршрут можна ўзяць на Коханава. У Коханаўскім раёне 
экскурсантам можна агледзець саўгас Гаршчэўшчына з рэкціфікатным 
заводам, малочную арцель Алёнавічы, касьцёл у Старых Абольцах, які 
пабудаваны каля 1389 г. пры Ягайле. Гэта першы каталіцкі касьцёл у 
нашым краі. Далей трэба агледзіць шматпольную вёску Падберазьзе, 
яўрэйскую арцель ,Праўда” і лесапільны завод у м-ку Коханава. 

Копыскі раён. Горад Копысь цікавы сваімі царквамі, старась- 
вецкім замчышчам і кафельнымі заводамі ,Пролетары“. У 17 вяр. ад 
Воршы знаходзіцца суконная фабрыка Якаўлевічы, Копыскага раёну, 
а недалёка, каля вёскі Лешча, цікавы раскопкі мэргеля і сельскатас- 
падарчая арцель Ляўкі. Малочнае таварыства Капысіца, Машынна- 
спробны пункт у старасельлі. 

Талачынскі раён. М-ка Талачын- будынкі былога базыльлянскага 
кляштару, крахмальны завод, арцель Азерцы і лесапільны завод, ма- 
лочнае та-ва і шматпалёвая вёска Азерцы. Саўгас Друцк,- старадаўняе 
замчышча і сад; саўгас Райцы- дацкія каровы, хмеляводзтва. Усьвіж 
Буг- мэліорацыя, вёска Сухачова - ганчары, сяло Высокі Гарадзец--Ба- 
рысаў камень. 

Круйскі раён. М-ка Бобр- цікава сваімі. прыгожымі ваколіцамі. 
Крупка- паліўны завод, лесапільны завод, вёска Шэйка- шматпалёвыя 
пасёлкі. 

Чарэйскі раён. М-ка Чарэя, белая царква з замчышчам Сапегаў. 
Лукомль з рыбным заводам. Вёска Гара-- шматпольныя пасёлкі. 

Багушэўскі раён. Станцыя Стайкі лесазавод. Сыраварні. Каменка-- 
шматпольле, пасёлкі; Агропункт Кічына; саўгас Дзедлава. 

Круглянскі раён. Саўгас Цяцерына, профмайстэрня; шматпольле 
ў вёсцы Прышчэпаўка, мэліорацыйныя Т-вы ў вёсцы Малачня. 

Ляднянскі раён. М-ка Ляды- сінагога і будынкі вядомага яўрэй- 
скага цадыка Залмана Шныерсона. Саўгас Арловічы- гароды; малоч- 
нае т-ва- Усьвяты; м-ка Баева--тарпяное т-ва. 

Горацкі раён. Горкі. Беларуская С.-Г. Акадэмія: габінэты, бота- 
нічны сад, лябораторыі, парк, фэрма, дасьледчыя палі. Праз знаёмства 
з Акадэміяй можна мець поўнае ўяўленьне аб фаўне, флёры, прыродзе 
і с.-гаспадаркай Беларусі. Фольварак іванова--дасьледчае поле, мэлі- 
орацыя. Саўгас Леніна- бровар, палац князёў Дандуковых-Корсака- 
вых- -мэханічны завод па апрацоўцы малака. 

Дрыбінскі раён. М-ка Дрыбін -- шапавальскія майстэрні, саўгас 
Дрыбіна--фэрма, дасьледчыя палі. 

Радьнянскі раён. Цёмналескі лесапільны завод. Комуна ,Разсвет”. 
Г. Расна- цікавейшая яўрэйская сінагога, малочная коопэрацыя. 
Амсьціслаўскі раён. Горад Амсьціслаў- замчышча, касьцёл езуітаў, 
Інстытут глуханямых, дзетгарадок, сяло Лютня Бобрык- ягаднікі, вы- 
хавальнік раманаўскай авечкі, 

Д-р К. Гурвіч. 


Беларуская народная мэдыцына. 


Абшары Беларусі характарызуюцца як тэрыторыя раўнінная, ад- 
чыненая для вятроў з усіх бакоў, у тым ліку і з Балтыцкага мора; 
з другога боку- -раўніннасьць гэтая спрыяе забалачваньню глебы. Клімат 
Беларусі, як вядома, у агульных рысах характарызуецца як пераходны 
ад контынентальнага суседніх часьцін РСФСР да больш мяккага пры- 
балтыцкіх краін і ня мае рэзка выяўленых адзнак ні для зімы, ні для 
лета. Далей, расьліннасьць Беларусі, узятая таксама ў агульных ры- 
сах, не дае стандарту для ўсяе тэрыторі, бо мы маем зоны і чыста 
хвойныя і чыста лісьцёвыя з цэльным шэрагам пераходаў паміж імі. 
Маем флёру ксерафільную, а з другога боку флёру чыста балотную. 
Таксама і іншыя асаблівасьці прыроды Беларусі сьведчаць аб тым, 
што тэрыторыя гэтая сумяшчае ў сябе шмат адзнак суседніх краін, 
што тлумачыцца паступовым пераходам беларускіх абшараў у сусед- 
Нія, якому не перашкаджаюць ні горы, якіх няма на Беларусі, ні іншыя 
прыродныя межы. Гэтая паступовасьць пераходу, а таксама і наяў- 
насьць на Беларусі такіх буйных шляхоў зносін як Дняпро і іншыя 
рэкі і зрабіла з Беларусі ў гістарычных адносінах як-бы прахадны 
двор, праз які літаральна з усіх бакоў, з усіх чатырох старон сьвету, 
праходзілі і зварочваліся розныя народы. Праходзячы па беларускай 
тэрыторыі, госьці гэтыя, часта званыя, а яшчэ часьцей і нязваныя, 
пакідалі па сабе тэй ці іншай значнасьці сьляды, сярод якіх розныя 
эпідэміі, ці пандэміі, а то і проста індывідуальна працякаючыя хва- 
робы займаюць далёка не апошняе месца. 

Зразумела, што ў народзе павінна была выпрацавацца свая сы- 
стэма змаганьня з хваробамі, як сваімі, тутэйшымі, эндагеннымі, гэтак 
і з нанесенымі- экзагеннымі. Далёка не апошнюю ролю: сярод хвароб 
першай групы, эндагенных, грае т. зв. балотная трасца (таІагіа), 
досыць пашыраная на Беларусі іў нашы часы, чаму спрыяюць ба- 
лоты, займаючыя, як ведама, у нас вялікую плошчу. Мя кажучы ўжо 
аб каўтуне (Рііса Ро!опіса), мы акрамя малярыі маем часта паўтара- 
емыя эпідэміі розных заразных хвароб, як шкарлятына, тыфусы, крываў- 
ка (Чузіпегіа), якія ў некаторыя пэрыоду году толькі сьціхаюць, але 
зусім ня зьнікаюць (гл. часоп. ,Беларуская Мэдычная Думка" 1929 г, 
Хе 1, артыкул д-ра Балкаўца С.--, Старонка з гісторыі мэдыцыны на Бела- 
русі“). Магу дадаць да гэтага, што за апошнія гады назіраецца шмат 
выпадкаў нэрвовых занядужаньняў, а ў 2-й Тэрапэўтычнай клініцы 
ў Менску мне давялося чуць аб свайго роду эпідэміі“ эндакардытаў; 
зразумела, што ў даным выпадку гутарка ішла не аб эпідэміі ва ўлас- 
ным сэнсе тэрміну, адзначаўся толькі вядомы рост гэтага тыпу заня- 
дужаньня. Сьціслая сувязь, якая з кожным Годам усё больша больш 
наладжваецца паміж горадам: і вёскай, вядзе да росту профэсыяналь- 
най траўматызацыі сялянства малацілкамі, саломарэзкамі і іншымі 
сельска-гаспадарчымі машынамі. Зразумела, што ўсе гэтыя хваробы 
прыносяць вялікую шкоду народнаму дабрабыту, 

Для змаганьня з гэтымі хваробамі былы царскі ўрад толькі ў па- 
чатку ХХ стагодзьдзя ўтварыў апарат, які не здавальняў ні лікам ні 
якасьцю рацыянальнай дапамогі. Пасьля рэволюцыі хаця-ж справа 
народнага здароўя і зрабілася справай дзяржаўнай і апошняя зьвяртае 

на ахову здароўя працоўных максімальную ўвагу, аднак, галоўным 
чынам з прычыны матар'яльных магчымасьцяй, і да апошняга часу 
беларуская вёска ня мае поўнасьцю неабходнай мэдычнай сеткі. Што-ж 
датычыць Заходняй Беларусі, дык там справа аховы народнага зда- 
роўя і даэгэтуль захавала ўсе характэрныя адзнакі былой царскай 
гдапамогі“. Зразумела адсюль, што беларускія працоўныя, якія ў дарэ- 
волюцыйныя часы былі літаральна пакінуты на саміх сябе, прыму- 
шаны былі ў саміх сябе і шукаць ратунку ад рознастайных і шмат- 
лікіх хварод. . : 

Кожны народ, акружаны праявамі шматлікіх шкадлівых, а часамі 
і проста варожых сіл прыроды, заўжды адшукоўвае ў самім сабе 
сілы і сродкі для змаганьня з гэтымі элемэнтамі, ў цэлым шэрагу 
выпадкаў, прыцягваючы на дапамогу карысныя для яго элемэнты пры- 
роды. Так і беларускі народ, падлягаючы розным уплывам з боку 
топографіі, клімату і іншых асаблівасьцяй сваёй краіны і рэагуючы 
на гэтыя ўплывы рознымі занядужаньнямі, выпрацаваў у сябе цэлую 
сыстэму захадаў і сродкаў для змаганьняў з гэтымі шкоднымі ўплы- 
вамі, сыстэму, вядомую пад назовай -- народная мэдыцына, у проціва- 
-легласьць навуковай мэдыцыне, або проста мэдыцыне, пабудова якой 
ідзе зусім іншымі шляхамі і мэтодамі. 

Сур'ёзна гаварыць аб тым, што гістарычная роля народнае мэды- 
цыны ў нашыя часы ўжо скончана, зразумела нельга. Далёка ня так. 
Ня-кажучы аб Заходняй Беларўсі, дзе яшчэ маюць моц уплывы рэлі- 
гійныя і быт народны старанна ахоўваецца ад ,веяньняў з. усходу“, 
нават і на Савецкай Беларусі роля народнай мэдыцыны яшчэ далёка 
не адыграна, галоным чынам, з прычыны неахопленасьці нашай вёскі 
рацыянальнай мэдычнай дапамогай, чаму сялянства прымушана яшчэ 
і дагэтуль шукаць у самога сябе ратунку. Праўда, об'ектыў- 
насьць вымагае прызнаць, што і консэрватызм вёскі грае ў гэтым 
не малую ролю. Варта нам зьвярнуцца да мінулага, як гэтая неабход- 
насьць шукаць у самога сябе ратунку набывае ўсё больш і больш 
значныя памеры і, урэшце, не далей як у 80--90 гадох мінулага ста- 
годзьдзя мы ўбачым вялізарныя беларускія абшары, пакінутыя бяз 
усякае мэдычнае дапамогі з боку былога ўраду. Яскравы малюнак 
тагочаснага стану справы аховы здароўя можна знайсьці ў памянёным 
вышэй артыкуле д-ра Балкаўца С., у якім аўтар прыводзіць часамі 
жудасныя апісаньні тэй ,дапамогі“, якую мела ў тыя часы беларуская 
вёска.. Але і ў сучасны пэрыод, як я ўжо адзначаў вышэй, народная 
мэдыцына грае вялікую ролю ў быце нашага селяніна. Не магу ня 
прывесьці наступнага прыкладу, які сьведчыць лепш за ўсе лямэнта- 
цыі аб жывучасьці гэтага тыпу народнае творчасьці, менавіта: амаль 
кожны базарны дзень, якіх у Менску, як ведама, на тыдні тры (паня- 
дзелак, серада і пятніца), ідучы на працу ў 2-ю Савецкую больніцу, 
я праходжу заўсёды міма бабкі, якая, прытуліўшыся да сьцяны аднаго 
з. будынкаў гэтай больніцы, адкрыта гандлюе рознымі зёлкамі. Між 
тым у гэтым будынку зьмяшчаецца паліклініка, у якой адбываецца 
прыймо лепшымі асыстэнтамі, а часамі і самімі профэсарамі і акрамя 
таго ў гэтай больніцы зьмяшчаюцца чатыры буйныя клінікі: тэрапэў- 
тычная, хірургічная, акушэрска-гінеколёгічная і псіхыатрычная, на чале 
якіх стаяць досыць вядомыя профэсары з штабамі добрых асыстэнтаў 
і ордынатараў і послугамі найноўшых дасягненьняў савецкае і замеж- 
нае мэдычнае думкі. Гэтак і ўжываюцца зусім мірна “адно каля аднаго 
налічваючая ў актыве: літаральна тысячагадовую гісторыю народная 

мэдыцына з адного боку і маючая ў сваім актыве найвялікшыя дася- 
гненьні чалавечага розуму -- навуковая мэдыцына з другога боку! Вось 
яшчэ прыклад: адзін хворы, гнойны, якога ў хірургічнай кнініцы, з пры- 
чыны вострага стадыя лячылі спакоем і г. зв. сухімі перавязкамі, 
аднойчы заявіў мне: ат! што гэта за лячэньне! Толькі прыкладаюць 
кавалкі сухой марлі. Лепш дамоў ехаць, чымся тутака ляжаць, у даму, 
прынамсі, бабка дасьць нейкага зельля ў сярэдзіну, або намажа чымся 
больку, вось гэта лячэньне! А тут што? Ляжыш, як той дурань!“ 
Затое другая хворая сялянка, з ,адукаваных" у часе прыпадкаў 
(хварэла на жоўчныя каменьні) крычала на ўсю палату: ,доктар! 
укалі морфію!". 

Мы бачым з гэтых прыкладаў (а іх можна прывесьці сотні), што 
нават у Менску яшчэ жыве вера ў моц народнае мэдыцыны, што-ж 
казаць пра глухія куткі, адлеглыя ад больніц, або ад чыгункі на 
дзесяткі кілёмэтраў. Нават і той пераварот, які адбыўся ў матар'яль- 
най і духоўнай сфэры жыцьця беларуса ў сувязі з Кастрыччікам і які, 
фактычна, не закончыўся яшчэ і цяпер, нават і ён ня прымусіў на- 
родную мэдыцыну здаць свае позыцыі. Зразумела, што павінны існа- 
ваць прадпасылкі для гэтага зьявішча, як яны існуюць і для розна- 
стайных іншых праяў чалавечага жыцьця. У даным выпадку адшу- 
каньне гэтых прадпасылак ня так ужо і цяжка, асабліва за часы 
прадрэволюцыйныя, але і ў сучасны момант яны ня страцілі цалкам 
свайго значэньня. 

Я ня буду тутака спыняцца падрабязна на гэтах прадпасылках, 
адзначу толькі коратка, што сярод іх мы маем тры наступныя групы: 
політычныя, экономічныя і бытавыя. Політычныя прадпасылкі, існа- 
ваўшыя ў прадрэволюцыйныя часы, мелі сваёй крыніцай тую політыку, 
якую праводзіў былы ўрад ў адносінах да Беларусі і яе насельніцтва 
ў галінах нацыянальных, станавых і рэлігійных суадносін асобных 
частак гэтага насельніцтва паміж сабою, вынікам чаго зьявіўся факт 
існаваньня асобнай яўрэйскай, польскай і дзяржаўнай (з 1911] г.--зем- 
скай) расійскай мэдычнай дапамогі, паміж сабой амаль што ня зьвя- 
заных. Рэволюцыя канчаткова зьнішчыла гэтую недарэчнасьць, утва- 
рыўшы адзіную мэдычную сетку. 

Другі тып прадпасылак--экономічны, на жаль, ня страціў і дагэ- 
туль свайго значэньня, бо найлепшай умовай для захаваньня ў народзе 
забабонаў і знахарства і зьяўляецца адсутнасьць рацыянальнай мэдыч- 
най дапамогі ў выстарчальным ліку і належнай якасьці. Нарэшце, 
трэці тып прадпасылак- бытавы, самы складаны, бо ў утварэньні 
яго прянялі ўдзел ўсе папярэднія зьявішчы гістарычнага беларускага 
жыцьця і адбіліся ўплывы розных момантаў: і політычных, і рэлігій- 
ных і г. д., гэты тып найзольш падлягаў І падлягае ўдарам рэволюцыі 
і часу, але і ён ня страціў яшчэ і дагэтуль свайго ўплыву і ня хутка 
яшчэ працоўныя вызваляцца ад ланцугоў консэрватызму і забабоннасьці. 

Усе гэтыя моманты і жывяць народную мэдыцыну і не даюць 
апошняй памерці натуральнай сьмерцю Зза адсутнасьцю попыту, 
а наадварот, прымушаюць народ дагэтуль часта шукаць у самога 
сябе ратунку ад тых шматлікіх хвароб, якія падсьцерагаюць чалавека 
на кожным кроку. 

Таму для нас і зьяўляецца актуальнай патрэбай уявіць сучасны 
стан народнай мэдыцыны, адшукаць яе карэньні і пашукаць тыя 
магчымыя элемэнты рацыянальнасьці, якія бязумоўна ў ёй ёсьць і ў не- 
каторых выпадках дапамагаюць хвораму, тым самым падкрэсьляюць 

карыснасьць знахарства і чараўніцтва. Дзеля таго, каб пасьпяхова 
змагацца з ворагам і здолець яго, неабходна добра ведаць гэтага во- 
рага, між тым, на жаль, беларуская навука і да гэтага часу ня можа 
пахваліцца вывучанасьцю гэтага пытаньня. Амаль усе дасьледчыкі, 
да рэчы- лік іх надзвычайна нязначны, вывучаюць формальную этно- 
графічную частку проблемы і ніводзін; з іх ня робіць спробы кры- 
тычнага аналізу матар'ялаў аб беларускай народнай мэдыцыне, ня 
кажучы ўжо аб мэдычным баку проблемы, да гэтага часу яшчэ зусім 
не закранутым. Між тым толькі падвойнае вывучэньне- і этнографічнае 
і мэдычнае і дасьць магчымасьць дасканала выявіць і самы зьмест 
народнае мэдыцыны і прыроду яе, адшукаць яе карэньні і тыя рацы- 
янальныя элемэнты, якія бязумоўна ў ёй ёсьць. 

Што зьяўляецца дакладна зьместам беларускае народнае мэды- 
цыны, дзе пачынаюцца яе межы і дзе яны канчаюцца, якія нозолёгіч- 
ныя адзінкі вызначаюцца народам і з якім сымптомакомплексам, якія 
сродкі і чаму ўжываюцца пры тэй ці іншай хваробе- падобны і вя- 
лікі шэраг іншых пытаньняў паўстае перад дасьледчыкам беларускае 
народнае мэдыцыны 1 вымагае пэўнага адказу. 

З другога боку, ёсьць шэраг бясспрэчных выпадкаў, калі, ня гле- 
дзячы на забабонны характар захадаў, хворы ўсё-ж атрымлівае вядо- 
мае палепшаньне, а бываюць часамі і такія выпадкі, калі хвароба 
нават зусім зьнікае; зноў паўстае пытаньне: што спрыяла гэтаму пась- 
пяховаму лячэньню, ці мае паставу той мэтод, які ўжываецца наро- 
дам пры такіх выпадках і чаму і г. д. 

Нарэшце, прыходзіцца паставіць перад сабой рубам пытаньне: 
адкуль-жа ўзялася г. зв. навуковая мэдыцына? Мы ведаем, што 
першыя дактары, яны ня з неба зваліліся, а паколькі першакрыніцай 
і навуковай мэдыцыны зьяўляецца той-жа народ, пастолькі для нас 
і цікава і патрэбна высьветліць- -ці ёсьць паралелізм у мэтодах і срод- 
ках лячэньня тэй ці іншай хваробы і як даёка ідзе гэтае зыходжаньне 
ў аднэй і другой галінах мэдыцыны- народнай і навуковай. 

Вось, прыблізна, той комплекс пытаньняў, які паўстае перад 
дасьледчыкам з боку мэдычнага асьвятленьня проблемы. 

Але ёсьць і другі бок пытаньня- -этнографічны, які ня менш важны, 
ня менш цікавы і, ня гледзячы на некаторую колькасьць апублікава- 
ных досьледаў, яшчэ дагэтуль таксама ня высьветлены дасканала. 

Беларуская народная мэдыцына ў поўным сэнсе слова зьяўляецца 
адлюстраваньнем культурна-бытавых асаблівасьцяй народу, і з гэтага 
пункту гледжаньня ўся сыстэма народнай мэдыцыны і забабоннасьць, 
якая праваджае лячэньне, набывае для дасьледчыка беларускае этно- 
графіі надзвычайную каштоўнасьць як першакрыніца фольклёрных 
і іншых даных, у суме сваёй складаючых комплекс беларускае этно- 
графіі. Таксама і мова народу, яго тэрмінолёгія і, нарэшце, запас 
паняцьцяў, якія ўжываюцца народам, таксама захоўваюцца ў нетрах 
гэтае народнае мэдыцыны, 

-. Чым-жа зьяўляецца апошняя ў агульных рысах? 

Народ, залюдняючы сучасную тэрыторыю этнографічнае Беларусі, 
як ведама, насяляе гэтыя абшары, як кажуць, з даўных часоў. За 
ўвесь працяг гісторыі беларускі народ падлягаў розным уплывам 
з боку сваіх суседзяў, пераважна з Усходу і Захаду, захаваўшы, 
аднак, да апошняга часў асноўны беларускі масыў больш-менш чы- 
стым, не асіміляваным ні расійцамі, ні палякамі, ні літоўцамі. Таму мы 
можам чакаць у беларускай народнай творчасьці сьляды першых 

крокаў гістарычнага жыцьця беларускага народу, сьляды тых уяўлень- 
няў і звычаяў, якія панавалі ў тыя далёкія часы, калі і экономіка 
і сьветапогляд народу знаходзіліся яшчэ на стадыі прымітыўнасьці, -- 
гэта з аднаго боку, а з другога--мы маем адлюстраваньне і ўсіх 
пазьнейшых часоў гістарычнага жыцьця беларускага народу з усімі 
тымі ўскладненьнямі і наслаеньнямі, якія з кругабегам часу заха- 
валіся ў яго памяці. 

Калі мы зварочваемся непасрэдна да самой народнай мэдыцыны, 
мы бачым, які багаты матар'ял дае дасьледчыку кожны артыкул гэтай 
няпісанай кнігі. Возьмем, напрыклад, само ўяўленьне хваробы. Што 
такое хвароба, вынікам чаго яна зьяўляецца, якая яе этыдлёгія. Калі 
мы зьвернемся да першакрыніцы, да народу, мы заўважым, што апошні 
падзяляе ўсе хваробы ў этыолёгічных адносінах на дзьве буйныя 
групы: хваробы, якія зьявіліся вынікам уплыву з боку розных варо- 
жых сіл, насланыя, інакш кажучы- хваробы, якія маюць грунтам г. зв. 
"духоўны" бок чалавечага жыцьця і другая група-- хваробы, якія 
зьявіліся вынікам няшчасных выпадкаў, ці фізыолёгічныя (роды і інш.), 
інакш кажучы, якія абапіраюцца на пэўных матар'яльных падставах. 
Нячыстая сіла самастойна, або па загаду ворага, непасрэдна, або праз 
пасрэдніка-знахара, пераляк, або: ўпуд і г. д.,--вось прыклады эты- 
олёгічных момантаў першай катэгорыі, крыніцы надзвычайна нябес- 
печныя, бо ні адлегласьць, ні паветра, ні вопратка, ні будынкі -- нічога 
ня можа зьявіцца перашкодай; хваробы можна наслаць на чалавека 
і тады, калі стаіш побач з ім, і тады, калі ён знаходзіцца на адлег- 
ласьці. Сама клясыфікацыя хвароб паказвае на надзвычайную шмат- 
лікасьць гэтых момантаў: , На Сионскай гаре стояв лес, а у том леси 
ходив дед, и низянкий, и малянький, сивобородянький, лес ломив 
и уродимяц, заговорив, ий притешный, и примовный и приговорный, 
и лицавый, и лобовый, й кудлай, ий жилавый, ий костявый ий потылош- 
ный“. (Романов -- Белорусский сборник, вып. У, ст. Э. заговор Хэ 24) 1). 
Вось яшчэ прыклад: ,на синям моры стайць клетка, а у той клетцы 
дрыдзевьять дверей, трыдевьять порогов, трыдевьять замков, тры- 
девьять камен на тых камянех трыдевьятТтЬ дДЯТиИнНЦев, Цур табе моло- 
деняц (З раза) от трыдевьять дятинцав, от мужицких, и от жаноцких, 
и от дявоцких и от парабоцких, от подуманых от погаданых, от при- 
стрешных, от примовных, от приговоных, От утешных, от посмешных 
от колючых, от болючых от свярбучых, от нудливых, от пужанных, от 
водяных, от вятраных, от усих трыдевьять дятинцав“, (там-жа, ст. 20, 
заговор Ме 926). Трэці прыклад:.... «иду крабу божаму (такому то) 
уроки замовляць и заговариваць. Гридзевяць уроков?), який ты урок. 
Ци ты польский, ци цыганьский, ци жидовський, ци муіциньский, 
ци бабський, ци холопоцкий, ци дзявоцкий, удовцов и удовин, 
и ранний, повдзеный, и вячерний; ци заглядный, ци подзивный, 
ци приговорный, ци спрозыцельный, ци спрозьплотный, эй ты урок, 
який ты урок“. (там-жа, ст. 13, замова Мо 34). Акрамя гэтых відаў 
урокаў маем яшчэ цэлы шэраг іншых, напр.: урокі стрэшныя і па- 
пярэшныя, завісныя і радасныя, шэрае воко, краснае воко, чорнае воко, 
белазорае воко, і усякага часу і усякай гадзіны (там-жа, замова Ме 36), 
ад каўтуна, каўтунаватага, ад ведзьмака, ад чараўніка (там-жа, замова 
Хе 37), парабоцкія і мяшчанскія і папоўскія (там-жа, замова Ме 52), 

і дзедавы і бабіны, і бацькавы і маткіны, і дзядзькавы і цёткіны 
і дивныя, подивныя, из жыл, из пажыл, из буйныя косьти, из гору: 
чия крыви, из буйной галавы" (там-жа, замова Хе 57) іг. д. іг. д. Мы 
бачым, які багаты асортымэнт відаў і крыніц аднэй толькі хваробы-- 
уроку, або суроцы, або зглазу, асортымэнт налічваючы літаральна ўсё 
жывое і няжывое, акружаючае чалавека ў жыцьці. 

Ня менш багатай крыніцай зьяўляецца і другая катэгорыя хва- 
роб, якія маюць г. зв. матар'яльныя падставы; тутака маём і вы- 
падковыя зьвіхі, удар, палом касьці і г. зв. ўнутраныя" хваробы-- 
грызь, колькі і фізюолёгічныя-- крові (тепзез), роды і г. д. і г.д. Вось, 
напрыклад, замова ад г. зв. валасьня, або валасьніка: 

«Господу богу помолюся и матары божай поклонюся и усим 
святым угодникам божим угодницам, приступитя и поможитя рабу 
божаму выговорить тридевьять!) волосу, тридевьять собаччих, т. д. 

КОТЯЧИХ, Т. Д. СЬВИНЬНЯЧИХ, Т. Д. КОроОВ'ЬЙХ, Т.' Д. Волов'ЬИХ, Т. Д. конь- 
ских, т. д. кобыльлих, т. д. овеччих, т. д. козиных, т. д. мышиных, т. Д. 
павуковых, т. д. куковых, т. д. мухиных, т. д, вовчих, т. д. вовчиных, 
т. д. урошных, т. д. приговороных, т. д. староськіх, т. д. бабських, 
т. д. подымных, т. д. посмешных, т. д. простудных, т. д. обпояных 
т. д. ветраных, т. д. водяных, т. д. суховейных, т. д. знаюіцих и три- 
девьять не знаюших, выговарую из буйной головы, из жовтыя кось- 
ти, из палцов, суставцов, з жилок, пажилок, з мождікей, з ясных во- 
чей,--у ем ня стаяць, косьтей не ломити, и сэрца ня крушити“. Чур 
яго храшцонаго, народжонаго. Помочь твоя господи, сотворившаго небу 
и зямлю” (там-жа, замова Ме 230). Заўважаеце, які багаты засортымэнт 
для аднэй толькі хваробы валасьня, або валасьніка, зноў пералічваючы 
амаль што ня ўсе зьявішчы і элемэнты, акружаючыя беларуса ў яго 
жыцьці. 

Трэба толькі крыху пакапацца ва ўсіх момантах, якія выклікаюць 
тую ці іншую хваробу і параўнаць іх з тым, што мы ведаем адносна 
г. зв. прымітыўных народаў, як нам ня цяжка будзе адшукаць і ў 
беларускай народнай мэдыцыне сьляды тых “самых элемэнтаў соцыо- 
лёгіі, якія адзначаюцца і цяпер у прымітыўных народаў, і, якія, бязу- 
моўна, у часы старадаўныя характарызавалі і беларусаў як этнолё- 
гічную адзінку. Сярод гэтых элемэнтаў мы знойдзем і сьляды фэты- 
шызму, і сьляды анімізму, і ўвасабленьне дабра і зла і інш. сіл, адлюстра- 
ваньне адвечнага змаганьня г. зв. нячыстай сілы з сілай сьветлай, 
чыстай і шэраг іншых. У залежнасьці ад гэтага ўяўленьня момантаў 
прычыннасьці, знаходзяцца, зразумела, і захады, выпрацаваныя наро- 
дам для змаганьня з усімі шкоднымі праявамі, накіраваныя такім 
чынам, каб ударыць па ворагу ў самую яго сярэдзіну: калі хвароба 
выклікана нячыстай сілай, заві на дапамогу сілу чыстую; калі хвароба 
наклікана насланьнеём, намовай, змагайся замовамі, прыцягні на дапа- 
могу цэльны рытуал, які, паміж іншым, мае ня толькі, так кажучы, 
лячэбнае значэньне, але і профіляктычнае, будучы сваечасова ўжыты 
для папярэджаньня хваробы, або магчымага насланьня. Легенда тры- 
маецца таго, што беларускі народ, як і іншыя народы, мае з аднаго 
боку цэлы шэраг ворагаў, якія падсьцерагаюць кожны крок чала- 
века; але з другога боку ён-жа мае і прыяцеляў, якія заўсёды га- 
товы прыйсьці на дапамогу, трэба толькі добра папрасіць. Сярод 
гэтых прыяцеляў знаходзім шмат сьвятых, якія маюць свае спэцы- 

яльныя хваробы і дапамагаюць у выпадку занядужаньня гэтай хваро- 
бай, калі толькі добра папрасіць іх, або не раззлаваць. Напрыклад: 
.... Правяликій господин Домовый, правяликій господин Палявый, 
правяликій господин Лесавый, правяликій господин Боровый, правя- 
ликій господин Лугавый. Правяликій господин луговый Антоний, луго- 
вый Хвядосий, боровый Стахваний, бязьименыцик (/ясовый, мати 
Маланьня правяликая господыня“. (Раманаў, в. У, ст. 4, замова Ме 9). 
Другі прыклад: ,Упрошаю, умоляю господа бога и духа святого, 
воскресного дзенька, святого величка, дай рады-помоцы, дай ретунок 
ад усякаго зла. Архайла Михайла, Антоний и Хвядосий киявския и 
пячерския, станьця-ж вы на помочь, ангалы на радосьци“. (Там-жа, 
замова Хе 10). Вось яшчэ пералік: ,Помолимся и поклонимся господу 
богу и духу святому, тройцы святой ядынай и прачыстай мацяры 
божжай і святому васкрасейнику Христовому, честному, миласэрнаму, 
и усим святочкам, годовым празьничкам, киявським, пячерським, и 
рыжським, и русалимським, Исакову и Якову, и Антоняму и Хвядо- 
сяму и святому Юру и Ягору, и святому вотчу Миколу“. (Там-жа, 
замова Ме 80). Ці напрыклад: ,святая Ильля храницель, поможи и 
сохрани от падучия болезни“ (там-жа, зам. Хэ 19), сьвяты Ісак дапа- 
магае ад трасцы, аднак у некаторых мясцовасьцях ад трасцы абараняе 
«Михайла архайлач“; сьвяты Юры, , вяликий Ягор'ья“--ад бельма і г. д.іГ.Д. 
Усе гэтыя просьбы, замовы і інш., таксама як і насланьне тэй 
ці іншай хваробы, або бяды, як я ўжо адзначаў, праводзяцца цэлым. 
рытуалам, які мае мэтай падмацаваць, ці дапамагчы просьбе ці пажа- 
даньню. Напрыклад: пры замове ад зьвіху казаць замову тройчы ,ды 
погладиць ножом звих, ды тройчы ножом у сучек у сцены торкнуць" 
(там-жа, стр. Ме 70). Ці гаварачы замову ад крыві ,трэба дмухнуць 
и плюнуць на левы бок тры разы и покуль гомоня стиснуть рану“ 
(там-жа, ст. 67); пры замове ад зглазу: трэба казаць тройчы на воде 
ти на хлеби и за кожным разам дуць и плювать на левый бок трой- 
чи-ж. Коли уроки большие, дык трэба ўзяць у руку соли жменьку и 
водить рукою ниц по виду и казаць етую молитву" (там-жа, ст. 20). 
Ад залатніка- прагаварыць тры разы замову, пры гэтым навесьці ве- 
нікам навокал жывата, ціскаючы яго і ,кожан раз треба поцягнуць 
за пуп, у пример“ (там-жа, ст. 50) і г. д... 

Рытуал, які выконваецца пры лячэньні хвароб, надзвычайна багаты 
і рознастайны і патрабуе пунктуальнасьці ў выконваньні ўсіх яго пра- 
віл, пунктуальнасьці такой строгай, якой мы ніколі ня ўбачым у 
іншых праявах жыцьця селяніна і якая можа толькі параўнацца з тэй 
пунктуальнасьцю выконваньня рытуальнага кодэксу, які, я ўспамінаю, 
мне прыходзілася назіраць у г. зв. душэўных хворых (псіхыатрыч- 
ных). Дык гэтая пунктуальнасьць У народнай мэдыцыне зразумелая, 
бо яна заўсёды пакідае для лекара“ шчылінку для адступленьня ў 
выпадку няўдалага лячэньня: вінаваты ня лекар, а сам хворы, бо ён, 
скажам, ня ў той бок плюнуў. 

Апроч пералічаных відаў рытуалу, ёсьць іншыя рознастайныя 
спосабы, сярод якіх маніпуляцыі з зернямі жыта, аўсу, ячменю, сало- 
май або лісьцямі і іншымі часьцінамі культурных расьлін, а таксама 
і расьлін дзікіх, часьцін цела хатніх і дзікіх жывёлін і зьвяроў, ніткі, 
вузлы, кавалкі матэрыі і цэлы шэраг іншых ужыткаў сялянскага быту-- 
усё гэта бярэцца на дапамогу пры лячэньні тэй ці іншай хваробы. 
Абвесьці кола, ці іншую лінію стаць тварам да ўсходу, падняць твар 
да зорак і іншае,- усё гэта неабходная частка знахарскага «лячэньня”. 

Мы бачым, такім чынам, што беларускі селянін мае цэльны арсз- 
нал сродкаў для змаганьня з хваробай, арсэнал, які налічвае шмат 
сьвятых і іншых прадстаўнікоў г. зв. чыстай сілы", таксама як ёсьць 
дапаможчыкі і з ліку ,сілы нячыстай", далей ужываецца многа роз- 
ных мерапрыемстваў, рытуалаў і іншых сродкаў духоўнае і матар'- 
яльнае сфэры, ужываньне якіх мае мэтай напалоханьне прычыннага 
моманту хваробы; яны павінны прагнаць напалохаць, або зусім зьні- 
шчыць хваробу з цела чалавека. : 

Аднак, усім гэтым лячэбны арсэнал беларуса-селяніна не аканч- 
ваецца. Да гэтага часу мы знаёміліся з захадамі і сродкамі змаганьня, 
хаця-ж часткова, і матар'яльнымі па зьместу, але ,духоўнымі" па форме 
і прызначэньні. Галоўны прынцып, які ляжыць у грунце ўжываньня 
ўсіх гэтых захадаў, месьціцца ў псыхічнай сфэры і цалкам накіраваны 
на тое, каб аднэй сіле---шкадлівай проціпаставіць другую сілу- карысную. 
Пры ўжываньні ўсіх гэтых мерапрыемстваў хвораму павінны дапа- 
магчы ня тыя кавалкі матэрыі, або ніткі, або абведзеныя вуглем ці 
хварбай колы і г. д., павінна дапамагчы вера ў моц усіх гэтых цэрэ- 
моній. Вось чаму і важна так пунктуальна выконваць усе пастановы 
гэтага няпісанага кодэксу лекарскага рытуалу знахароў, вось чаму: 
напрыклад, важна пляваць ў левы бок, а ня ў правы, бо ў кожнага 
чалавека з левага боку стаяць яго прыслужнікі з ліку нячыстай сілы 
і цягнуць на нядобрыя ўчынкі, а з правага боку знаходзяцца анёлы 
і дапамагаюць ня зьвіхнуцца з праўдзівага шляху. Асноўным прызна- 
чэньнем усіх памянёных вышэй мерапрыемстваў і зьяўляецца дапа- 
магчы чалавеку шляхам духоўным, я ўжыў-бы такі тэрмін- шляхам 
інконтактным, або нонконтактным, калі ні хвароба ні ,лякарства" ў 
“непасрэдны цялесны контакт ня ўступаюць, а змагаюцца адно з адным 
на нейкай, хаця-ж і невялічкай, адлегласьці. 

Ужо раней нам прыходзілася адзначаць, што ў арсэнале народнай 
мэдыцыны далёка не апошнюю ролю ў лячэбным рытуале іграюць 
розныя часьціны расьлін, як культурных, гэтак і дзікіх, але адначасова 
мы заўважылі, што ўжываньне гэтых расьлін зьяўляецца дапаможным 
сродкам пры асноўным мэтодзе лячэньня- замове, нашэптваньніі іншых 
псыхолёгічных мерапрыемствах. Адваротны малюнак маем у тых 
выпадках, калі беларускі селянін ужывае расьліну як асноўны лячэбны 
сродак. У гэтым выпадку ўся надзея ўскладаецца на лячэбныя асаблі- 
васьці расьліны, надзея, якая ў шэрагу выпадкаў сьцвярджаецца тысяча- 
гадовай практыкай, прычым за апошнія часы, калі вера ў ведзьмакоў 
знахароў і інш. ,лекароў"“ значна пахілілася, ужываньні зёлак робіцца 
асноўным сродкам народнага лячэньня. Павінен тут-жа адзначыць, 
што лячэньне зёлкамі далёка не заўсёды не дае добрых вынікаў. 

Надзвычайна разнастайны склад беларускае флёры дае нашаму 
народу багаты матар'ял для яго фармакапэі і мы, запраўды, бачым, 
як шырака беларускі селянін выкарыстоўвае ў гэтых мэтах вакольную 
прыроду ва ўсіх выпадках свайго быцьця. 

На жаль, да гэтага часу мы ня маем дакладнага сьпісу расьлін, 
якія ўжываюцца беларускім народам як лекавыя. Наогул, гэтая галіна 
народнай этнографіі: і мэдыцыны, ня гледзячы на ўсю яе цікавасьць, 
яшчэ амаль што зусім ня вывучана і да гэтага часу мя ня маем ня 
толькі поўнага фармакогностычнага апісаньня беларускага лячэбнага. 
зельніка, але ня маем нават і самога зельніка, апрача дзесятка невя- 
лічкіх артыкулаў ці 3-4 невялічкіх кніжок на гэтую тэму, якія па зьместу 
зьяўляюцца апісальнымі і даюць толькі сыры матар'ял. 

Між тым вывучэньне гэтай галіны народнае мэдыцыны тым больш 
цікава і патрэбна, што вялікая колькасьць расьлін ужываецца, як ве- 
дама, і навуковай мэдыцынай, і досыць часта сустракаюцца выпадкі 
аднальковых выпадкаў і спосабаў ужываньня. Напрыклад, расьліна 
РітріпеПа апізцт, гачыш, або бядрынец, аніс, аныж, расійская назова 
анис (галаўная дзейная частка- эфірнае масла--2-3/6, якая складаецца 
галоўным чынам з анэтолу і нязначнай колькасьці пінена) народам 
ужываецца як лякарства ад кашлю (регірцзі5), яго заварваюць, як 
гарбату, і п'юць з мёдам або з цукрам. Між тым гэтая-ж расьліна 
ужываецца і ў формацыі (галоўным чынам у выглядзе- -Ііццог апіте- 
піцт апізаіцт), плады ўваходзяць у склад г. зв. Эресіе5 Іахапіе5 
зі. сегтаіпе. Для нас цікава ў адносінах да гэтай расьліны тое, што 
як народ, гэтак і навуковая мэдыцына ўжываюць яе пры-аднэй і тэй- 
жа хваробе--занядужаньні дыхавых органаў. Праўда, народ ужывае 
яе як асноўнае лякарства, накіраванае на зьнішчэньне кашлю, які на- 
родам лічыцца за самастойную хваробу, у той час як кашаль зьяўля- 
ецца толькі сымптомам і прытым далёка не аднэй толькі хваробы 1 
нават можа быць і пры хваробах ня дыхавых органаў (г. зв. рэфлек- 
тарны кашаль), між тым фармаколёгія ўжывае гэтую зёлку як дапа- 
можны: сродак (адхарківаючае- ахресіогапна), але супаданьне досыць 
поўнае і сьведчыць аб тым, што народ, ужываючы гэтую зёлку ад 
кашлю, мае для гэтага поўную рацыю. Гэткіх прыкладаў можна 
прывесьці не адну нават сотню, што толькі сьцвярджае наяўнасьць у 
народнай мэдыцыне элемэнтаў рацыянальных і таму вывучэньне і 
адшуканьне гэтых элемэнтаў павінна быць пастаўлена ў парадак дня. 


Я ня буду тутака спыняцца на іншых сродках лячэньня, якія ўжы- 
ваюцца беларускім народам пры Г. зв. няшчасных выпадках; напрыклад, 
прымітыўныя лубкі пры паломах канцавін 1 іншыя хірургічныя захады, 
і зусім не закранаю такой буйнай галіны народнага лячэньня як аку- 
шэрская дапамога, бо нават павярхоўны агляд іх завёў-бы нас надта 
далёка, між тым нідзе можа так нё захавалася ў народзе забабоннасьць 
як у акушэрска-гінеколёгічнай практыцы яго і нідзе, можа, ня робіцца 
так многа шкоды, як у справе лячэньня бабкамі і знахарамі вясковых 
жанчын, 

Аканчваючы агульны агляд беларускай народнай мэдыцыны, які 
зьяўляецца, уласна кажучы, толькі намёткай спэцыяльнага досьледу 
па гэтым пытаньні, які намі рыхтуецца, і таму, не прэтэндуючы на 
ахват і тым больш на поўнае асьвятленьне закранутай тэмы, я дазволю 
сабе зьвярнуцца да ўсіх чытачоў гэтых радкоў з просьбай не адмовіць 
у пасільнай сваёй дапамозе і дасьлаць матар'ялы па народнай мэды- 
цыне, па магчымасьці прытрымліваючыся да дадзенага ніжэй апыталь- 
ніка па адрасу: Менск, Беларуская Акадэмія. Навук, катэдра зтно- 
графіі, за які матар'ял буду надзвычайна ўдзячны. 


АПЫТАЛЬНІК. 


1. Вёска раён акруга 

9. Калі зьбіраў 

3. Хто зьбіраў (патрэбнае падкрэсьліць): тутэйшы, прыежджы (адкуль, 
ад якой установы), асьвета зьбіральніка зьбі- 
рае выпадкова, ці не, ці ахвотна давалі весткі.. 


геа (48). ССС РАН АШ Р В Й са) 3] 


4. Хто даваў весткі: мужчына, жанчына, узрост с 
асьвета , нацыянальнасьць , адкуль 
родам , Ці займаецца лячэньнем і як даўно , 
адкуль ці ад каго атрымаў веды аб лячэньні. 

5. Якія хваробы і як лечацца 


б. З якой прычыны здараюцца хваробы: няшчасны выпадак, зараза, 
зад зглазу“, ,ад нячыстай сілы”, ад ,боага", сама сабой", ад 
прастуды, ,дзіцё радзілася такім”, іншыя прычыны. 

7. Як лечацца. хваробы: замовы: (тэксты), “нашэптваньні (тэксты), 
малітвы сьвятым (якому сьвятому, ад якой хваробы), які рытуал 
пры гэтым выконваецца: дуць, плюнуць--куды: улева ці ўправа, 
цераз плячо, колькі разоў і інш. 

8. Дапамога ў няшчасных выпадках: лубкі, павязкі, шыны, мазі і г. д. 

9. Дапамога жанчыне: пры цяжарнасьці, пры родах, пры выкідах, 
пры выпадзеньні часьцін цела дзіцяці, пры зацягнуўшыхся родах, 
ці мыюць пры гэтым рукі, якія цэрамоніі (рытуал) пры гэтым 
ужываюць. 

10. Ужываньне зёлак: якія зёлкі, ад якой хваробы і як ужываюцца 
(пералічыць зёлкі, якія ўжываюцца ў данай мясцовасьці з пры- 
вядзеньнем, па магчымасьці, іх лацінскай назвы); што ўжываецца: 
кветкі, сьцябло, ліст, корань і інш, ці нашэптваюць пры гэтым, 
іцто і як; які рытуал пры гэтым ужываецца. 

11. Чаму пры тэй ці іншай хваробе ўжываецца тая ці іншая зёлка. 

12. іншыя сродкі лячэньня: памёт, пер'е і інш. 

13. Дадаткі і заўвагі. 


МАТАРЯЛЫ З МЕСЦ. 








ів. Т. Шпілеўскі і Л. А. Бабровіч. 


Сучасны стан м. Койданава і раёну. 


З вонкавага выгляду мястэчка робіць даволі прыемнае ўражаньне. 
Калі падыходзіць да яго з вакзалу, перш за ўсё кідаюцца ў вочы два 
помнікі, пастаўленыя над брацкімі магілкамі чырвонаармейцаў, якія ў 
1920 г. аддалі жыцьцё за вызваленьне мястэчка ад белапалякаў. 
Стаяць гэтыя помнікі абапал тракту ў самым пачатку Ленінскай вуліцы. 

Заходняя частка мястэчка разьбіта на правільныя кварталы. Ву- 
ліцы даволі чыстыя і простыя. Галоўныя вуліцы былі выбрукаваны 
яшчэ ў 1908--10 г. г., а іншыя- местачковым саветам у 1924--26 г. г. 
Большасьць вуліц мае драўляныя тротуары і ў 1924 г. абсаджаны 
дрэўцамі. 

Усяго ў мястэчкў 11 вуліц і 14 завулкаў. У 1923 г. ўсе вуліцы 
былі пераіменаваны на рэволюцыйныя назвы. і 

З мястэчкам Койданавам зьліваюцца тры вёскі і як-бы служаць 
працягам местачковых вуліц, гэта ў канцы вуліцы К. Маркса вёска 
Агароднікі, некалькі дзесяткаў хат і ў канцы Кастрычнікаўскай вуліцы 
першая вёска Загародзьзе і за ёю вялікая вёска Макаўчыцы, 

У цэнтры мястэчка знаходзіцца ,Чырвоны пляц“. Пасярод пляцу 
стаіць будынак-- былы гасьціны двор, у якім зьмяшчаецца 75 крамак. 
Раней гэта былі выключна прыватніцкія крамкі, цяцер-жа тут зьмяш- 
чаецца коопэрацыя і толькі некалькі крамак прыватнікаў. 

У мястэчку ўсяго 750 дамоў і амаль усе драўляныя. Дамы на 
ваколіцах мястэчка ўсе старыя, частка з іх крыта нават саломаю, а 
частка гонтамі. У цэнтры мястэчка шмат дамоў было спалена палякамі 
ў 1920 г. і на іх месца цяпер пабудаваны новыя, крытыя жалезам і 
нават чарапіцай. З каменных будынкаў толькі праваслаўная царква, 
сынагога, кальвінскі збор, электрастанцыя, бойня і фабрыка , Слон“ 
прыватніка Шлёзьберга. З усіх будынкаў выгадна адзначаецца народны 
дом, пабудаваны ў 1924 г., а таксама будынак Райвыканкому і вэтэ- 
рынарны пункт. 

Койданаўскі раён пачаў утварацца летам 1924 г. і канчаткова 
аформлены Першым Раённым Зьездам Саветаў 9 сьнежня 1924 г. У склад 
раёну ўвайшлі поўнасьцю былыя воласьці Койданаўская, Станькаў- 
ская, Вялікасельская, невялікія часткі Старасельскай, Самахвалавіцкай 
і Уздянскай. 

З адміністрацыйнага і гаспадарчага боку раён падзелены на 12 сель- 
скіх саветаў і адзін местачковы. Сельскія саветы такія: Макаўчыцкі, 


М.а (88), п. 


РАА анна: 


Бараўскі, 


НАШ КРАЙ: 38 

Паланевіцкі, Негарэльскі, Вясёлаўгольскі, Станькаўскі, Даб- 


рынёўскі, Навасадзкі, Старынкаўскі, Путчынскі, Нарэйкаўскі, Байдацкі 


і. местачковы Койданаўскі. 


Агульная плошча раёну роўна 1023 


кв. кілёмэтры, або 102327 


гэктараў і цягнецца з поўначы на поўдзень на 55 кілёмэтраў, а з заха- 


ду на ўсход на 38 кілёмэтраў. 
Гучшыня насельніцтва 43 чала- 
векі на 1 кв. кілёмэтр. З захаду 
раён мяжуецца з Польшчай на 
працягу 40 кілёмэтраў, на паў: 
ночна-ўсходнім баку з Заслаўскім 
раёнам, з усходу з Самахвалавіц- 
кім і з поўдня з Узьдзянскім ра- 
-ёнамі. 

Праз раён на працягу 40 кі- 
лёмэтраў праходзіць чыгунка 
Маскоўска- Беларуска- Балтыцкай 
лініі з чыгуначнымі станцыямі на 
тэрыторыі раёну: Койданава, Не- 
гарэлае і Коласава. Роўналежна 
чыгунцы ідзе стары .Кацярынін- 
скі“ тракт у напрамку з Масквы 
на Варшаву. 

У Койданаўскім раёне бя- 
руць свой пачатак наступныя 
“рэчкі: у Путчынскім сельсавеце 
Птыч, Вуса, прыток Нёмну (па 
старадаўняму сам Нёман), у Бараў- 
скім сельсавеце- Ператуць, пры- 
ток Вусы. У іх уцякаюць яшчэ 
невякічкія рэчкі як Чапля, Ка- 
менка, Нецеч і іншыя, якія ня маюць 

Помнік чырвонаармейцам, загінуўшым пры 
вызваленьні Койданава ад бёлапалякаў 
у 1920 г. 


ніякага экономічнага значэньня. 

Паверхня раёну ня роўная і мае схіл з поўначы на поўдзень. Паў- 
днёвая частка куды раўнейшая, чым паўночная. У паўночнай частцы 
асабліва ў сельсаветах Путчынскім, Навасадзкім і Байдацкім сустра- 
каюцца даволі высокія ўзгоркі, глыбокія і доўгія даліны. 


Насельніцтва. 


У 1853 годзе ў мястэчку было ўсяго 1550; чалавек. Паводле пера- 
пісу 1897 г. ўжо налічвалася 4.744 чал. (2188 м. і 2556 ж.). У гэты лік 
уваходзіла 3151 ч. яўрэяў. Значыць, за 44 гады насельніцтва павялі- 
чылася на 3194 чал., альбо на З30бос/. Такі малы лік насельніцтва мя- 
стэчка ў 1853 г. тлумачыцца тым, што ў 1840 г. многа насельніцтва 
памёрла ад халеры, а такое павялічэньне насельніцтва ў 1897 г. можна 
тлумачыць тым, ШТО ў той час тут ужо прайшла чыгунка і пачынала 
разгортвацца прамысловасьць (былі фабрыкі: запалак, ільняная, паравы 
млын і Г. Д.). “Ба і 

На жаль, няма лічбаў за час перад самай вайною, а толькі за 
1993 год. Гэта не дае магчымасьці вылічыць руху насельніцтва за час 
вайны. Па перапісу 1928 г. усяго насельніцтва было 5125 чал., з якіх 
9704 м. і 2421 ж. Па перапісу-ж 1996 г. было 5475 чал., з якіх 2734 м. 

і 2741 ж. Адгэтуль можна заўважыць, што па перапісу 1923 г. было 
запісана шмат людзей не местачковых, а прышлых, бежанцаў, вайскоў- 
цаў і г. д., бо, як мы бачым, мужчын шмат болей чымсьці жанчын. 
Яўрэяў-жа налічваецца толькі 1778 чал. Зьмяншэньне супроць 1897 г. 
ліку яўрэйскага насельніцтва на 1375 чал. можна тлумачыць тым, што 
ўсё маладое яўрэйскае насельніцтва ў працягу гэтага часу выяжджала 
ў Амэрыку і іншыя замежныя краіны на заработкі. Як мы бачым з 
гэтых лічбаў, за апошнія тры гады насельніцтва ўзрасло на 350 чал., 
у той час як за ранейшыя 926 годоў (з 1897 па 1923) усяго на 371. ча- 
лавек. Гэта паказвае, што мінулая вайна надта моцна адбілася на 
росьце насельніцтва. 

Цікава параўнаць нацыянальны склад насельніцтва як раёну, так 
і мястэчка. З ніжэйпададзенай табліцы (Ме 1) відаць, што значную боль- 
шасьць насельніцтва як на раёне, так і па мястэчку складаюць бела- 
русы, якіх у раёне 8676, а ў мястэчку 5976. Толькі на раёне другое 
месца займаюць палякі (5,589/0), трэцяе -- яўрэі (4,799/0) і чацьвертае-- 
расійцы. (2,:6892). Па мястэчку-ж другое месца займаюць ужо яўрэі 
(32,499/0), трэцяе расійцы (3,799/9) і чацьвертае- палякі (2,237 9). 


Табліца 4 1. 


Разьмеркаваньне насельніцтва мястэчка Койданава і раёну па нацыянальнасьці 
(перапіс 1926 г.). 

Вельмі цікавай зьяўляецца таксама і прыведзеная ніжэй табліца 
(Мо 9) аб карыстаньні роднай мовай рознымі нацыянальнасьцямі як 
у мястэчку, так і ў раёне ў паасобку мужчын і жанчын у “о адно- 
сінах да іх агульнага ліку. (Гл. табл. М? 2 на стар. 36 і 97). 

Па мястэчку, як відаць з табліцы, расійскай мовай карыстаюцца 
12;559]о усіх мужчын, у той час як мужчын расійцаў ёсьць толькі 
6,109/9. Жанчыны гавораць на расійскай мове 9,379/о тады, калі жан- 
чын расіяк усяго 1,459/с. Адсюль мы бачым, што частка, каля Эд о 
іншых нацыянальнасьцяй, як беларусоў, яўрэяў, гавораць на расійскай 
мове. Гэта тлумачыцца тым, што насельніцтва яшчэ ня здолела пе- 
райсьці на сваю родную мову. 

Па вёсках раёну гэты малюнак мяняецца. Тут мы бачым адва- 
ротнае: яўрэі, палякі і іншыя больш карыстаюцца беларускай мовай 
і губляюць сваю родную. З агульнай колькасьці беларусоў раёну 
у 86,427/9, карыстаюцца: беларускай моваю 88:929/, гэта значыць, па- 
вялічэньне на 9.509/9. іншыя нацменшасьці раёну паступова перахо 
дзяць на беларускую мову. Адны. толькі немцы ня губляюць сваёй 
роднай мовы і не пераходзяць на карыстаньне моваю большасьці на- 
сельніцтва. 

З таблічкі Ме З гэта відаць больш яскрава: з агульнага ліку 
насельніцтва раёну большы процант мужчын гаворыць на расійскай 
мове, а большы процант жанчын -- на беларускай. Гэта тлума- 
чыцца агульнымі зьявішчамі соцыяльнага неаднолькавага становішча, 
у якім знаходзяцца мужчыны і жанчыны. Мужчыны русіфікаваліся 
праз вайсковую службу, расійскую школу (мужчын большы процант 
пісьменных) і іншымі зьявішчамі. Беларускія-ж жанчыны, асабліва 
вясковыя, жывуць увесь час на адным месцы ў вёсцы і ня так пад- 
даюцца ўплыву іншых моваў. З іншых нацыянальнасьцяй, якмы і казалі 
вышэй, толькі немцы трымаюцца сваёй роднай мовы, палякі і украінцы 
“менш паловы, латышы -- дзьве трэці, літоўцы каля паловы і татары 
каля аднэй шостай часткі карыстаюцца сваёй роднай мовай. 





Табліца 29 3. 
Мужчын І Жанчын 
1) Беларуская мова й . 86.93 І 1) Беларуская мова . ; .. 90,65 
сутаснска Наві НБ “а рабійская ЖС аа 
3) Яўрэйская а - . 449 і 3) Яўрэйская : х НЫ і 
4) Польская гу Ё .. 909 з 4) Польская 4 . 2198 
5) Украінская, . . .. 009 І 5) Украінская ., е. : .. 006 
6) Літоўская ; “е 006 [. 6) Літоўская. . 007 
7) Латыская ні бг вО 0 І 7) Латыская Задае : .. 001 
8). Татарская ц . 004 І 8) Татарская ц, . І . 009 
9) Нямецкая - 003 ў 8) Нямецкая К ў : - 008 


Часткі іншых нацыянальнасьцяй, жывучы паміж пераважнай боль- 
шасьці беларусоў, паддаюцца ўплыву апошніх і пераходзяць на бела- 
рускую мову. 


Прамысловасьць раёну. 


Прамысловасьць Койданаўскага раёну галоўным чынам сконцэн- 
травана ў мястэчку Койданава. У 1926 годзе яна аб'ядналася ў Койда- 
наўскі сельска-гаспадарчы прамысловы трэст «Койдсельпромтрэст”, 
які налічвае сем наступных прадпрыемстваў: лесазавод 1 пры ім млын, 
электрастанцыя, жывёлабойня, сельска гаспадарчая майстэрня, вадзяны 
млын ,Крысава" і смалакурны завод ,Мезенаўка". 

Лесазавод і млын знаходзяцца ў м. Койданаве на першай Ленін- 
скай вуліцы Мэ 63. Гэты лесазавод і млын былі пабудаваны яшчэ 
ў 1908 годзе Менскім купцом Ліўшыцам. У той час на лесапілцы была 
адна рама-гатар і пяць цыркулярак і ў млыне адзін камень разовага 









































36 АНА КА су ааца 
] І і [ 1 
Белару- / Гавораць ] І Гавораць Гавораць Гавораць 

памолу і адна крупадзёрка. Спачатку на ім працавала 17 рабочых. 
Плату атрымоўвалі цыркуляршчыкі да 30 рублёў у месяц, станкавы 
35 рублёў, а іншыя падзённа па 40-50. капеек у дзень. 

У 1910г. Ліўшыц былі невялічкі паравы рухавік замяніў новым сы- 
стэмы ,Ланц“ у 105 конскіх сіл і пабудаваў чатыропаверхавы вальцовы 
млын на чатыры станкі мэтравых вальцаў, які пытляваў збожжа 
900 пудоў у суткі. Гэта пільня і млыну 1919 г. згарэлі. Пасьля пажа- 
ру Ліўшыц адбудаваў толькі пільню і разовы млын на адзін камень. 
якія існавалі да рэволюцыі. У часы імпэрыялістычнай вайны завод 
працаваў на абарону, загатаўляў лесаматар'ялы для акопаў. Пасьля “ 
рэволюцыі гэтае прадпрыемства перайшло ў карыстаньне праўленьня 
Маскоўска-Беларуска-Балтыцкай чыгункі, а былы ўладар застаўся кі- 
раўніком гэтага заводу. І толькі ў канцы 1925 году Райвыканкому 
ўдалося забраць у сваё карыстаньне гэты завод і млын. 


У сучасны момант на гэтым лесазаводзе знаходзяцца два станкі га- 
тары, габлярны станок, гонтарэзка, цапная дцыркулярка і канцарэзка. 
Умлыне два разовыя камяні, дзьве крупадзёркі і адна крупасечка, Апрача 
гэтага ў апошні час будуецца вальцавы млын на адзін станок 54 с/м. 
вальцаў, які разьлічваецца на пераапрацоўку 180 пудоў збожжа ў суткі. 

У 1926/27 г. вытворчасьць лесазаводу выражалася ў расьпілоўцы 
434367 куб. фут., на агульную суму 94749 рублёў, а ў 1997/98 г. 
з прычыны недахопу сырцу расьпілавана толькі 272513 куб. фут. на 
суму 28058 руб. Лік рабочых таксама паменшыўся, калі летась на 
лесазаводзе працавала аж 32 рабочых то сёлета толькі 10 чалавек. 

У млынеж мы маем іншы малюнак: у 1926/27 годзе было пера- 
молата 988,3 тоны рознага збожжа на суму 9488 рублёў, а ў 1997/98 г. 
перамолата ўжо 1134:3 тоны рознага збожжа на суму 10616 рублёў, 
ня гледзячы на тое, што лік рабочых на млыне з пяці чалавек у ле- 
ташнім годзе перайшоў на тры чалавекі сёлета. 

Як на лёсазаводзе так і млыне перарабляецца галоўным чынам 
сялянская продукцыя. 

Электрастанцыя імя ,Ў. Леніна“ пабудавана ў 1924 г. ў канцы 
мястэчка ў паўночна-ўсходняй яго частцы, на левым беразе рэчкі Не- 
цечы на месцы былой фабрыкі запалак Л. Стронгіна, якая згарэла 
ў 1919 годзе. “ 

Табліца 18 2. 
Украін- Гавораць! (Ву авораць І Ё авораць (гавораць! ўба г 
[І паукраін-/ Латышоў/ палаты- / Немцаў панямец а палітоў- / Татар / пататар-] 
ску 1 ску ку І і ску ску с 
сна: аса Ра е ках Е аа 2 
а і ж. [ м: ж.] м. і ж. Дм. ж. Г». «ж Ім І Ж. І М. Ж. [ М. ле е СМ. / Ж. а 
і і Б. Я ўя рабе 
0,58 рая ана - Госз -- ]:0.03; 0,1 0,03 014 011; 0»03] аа раі 1 - 
І І ([ з 
0,18 0,09 0,08; 006 0,.05; соў оо - 004 004] 0,03; заў ала выз ое 097 0,10; 0,04 (Ж 
КС ўў іі ІЗ вйЎ ВЕЕ 
0,20; 013 0,09; 0,06] 006; 001) 004; 001] 003; 004 003 90.04] 0, 1 01 0,06; 0,07 о 0, з а 001 іе Я 
рар вара ра 
017 007 І 003; І 002 І 004 І 004 І 011 ] / г» 


006. І 017 0,03 


ЗЎ 


Яшчэ каля 1896 году на гэтым месцы быў бровар Вечарэвіча. 
У тыя-ж гады граф Чапскі і абшарнік Ленскі пачалі будаваць бро- 
вары ў сваіх маёнтках у Навасёлках, Суле, Засульлі і іншых. Акрамя 
гэтага быў пабудаваны Чапскім і цэнтральны ачышчальны сьпірыту- 
совы завод у м. Станькаве. Гэты ачышчальны завод браў з іншых 
“бровароў сырэц-сьпірытус, ачышчаў яго і адпраўляў амаль кожны 
тыдзень два-тры вагоны чыстага сьпірытусу. Невялікі бровар Вечарэ- 
віча ня мог вытрымаць конкурэнцыі з боку бравароў графа Чапскага 
і прымушаны быў зачыніцца. Замест бровару Вечарэвіч пабудаваў фаб- 
рыку запалак, якую каля 1901 году прадаў Стронгіну. На гэтай фаб- 
рыцы да вайны працавала каля 150 чалавек рабочых, ня лічачы таго, 
(. што шмат жыхароў мястэчка бралі работу да хаты, як клеіць пушкі 
- для запалак і іншыя. З рабочых большая частка былі дзяўчаты, якія 
і працавалі па 12 гадзін у суткі, ад 7 гадзін раніцы да сямі вечара. 


Для пабудовы электрастанцыі Волвыканкомам у сакавіку 1924 го- 
ду было організавана паявое таварыства. Праз некаторы час Менскім 
Павятовым Выканкомам былі адпушчаны сродкі і пабудова вялася 
Менскім Камгасам пры дапамозе мясцовых сродкаў, а паявое тава- 
рыства. ліквідавалася. 

На электрастанцыі ўстаноўлёны з Менскай электрастанцыі стары 
рухавік сыстэмы ,Ланц“ у 95 номінальных конскіх сіл, але-ж з пры- 
чыны паношанасьці рухавіка, гэтай сілы ён не дае. Дынамо-машына 
ўстаноўлена ў 9 кілёват, Ток трохфазны, пастаянны, 220 вольт пругкасьці. 


Сьвятлом электрастанцыі Кар АЕЦа большая частка мястэчка 
і бліжэйшыя вёскі Макаўчыцы і і Дзягільна. Электрастанцыя працуе 
праз сілу, маючы нагрузкі ў сучасны момант 1109/о сваёй моцы. Летась на 
электрастанцыі працавала 4 чалавекі рабочых, і яе вытворчасьць была 
19561 кілёватгадзіна, на агульную суму 6978 рублёў, сёлета-ж (1928), 
працуе тры чалавекі, а вытворчасьць яе выражаецца ў 55945 кілёват- 
гадзінах на суму 11010рублёў. Элекстрастанцыя прыстасавана для апалу 
пілавінамі і вугальлём, але-ж дзеля недахопу першых апальваецца 
торлам, які купляецца ў сялян. Трэстам прымаюцца захады да пера- 
ходу на каменны вугаль. 

Тут-жа пры электрастанцыі знаходзяцца і організаваныя ў канцы 
[925 г. сельска-гаспадарчыя майстэрні, якія рэмонтуюць розны сельска- 

гаспадарчы інвэнтар і прылады. У 1927 годзе гўт працавала пяць 
чалавек рабочых, і іх продукцыя выражалася ў суме 4028 рублёў, 
а ў 1925 г, працавалі два чалавекі, але-ж дзякуючы больш рацыя- 
нальна пастаўленай працы вытворчасьць майстэні дала суму ў 
793; рублі. Усё-ж майстэрня і да гэтага часу дае значны ўбытак. 
Жывёлабойня знаходзіцца ў канцы Савецкай вуліцы ў мураваным 
будынку, які для гэтай-жа мэты быў пабудаваны яшчэ ў 1919 годзе. 
Пруцуе увесь час толькі адзін рабочы. У 1927 годзе было забіта 

Койданаўская злектрастанцыя. 


3846 галоў рознай жывёлы на суму 2821 рубель, у 1928 г, 7190 галоў 
рознай жывёлы на агульную суму ў 3438 рублёў. Мяса забіваецца для 
коопэрацыі, прыватных мясных крамак і для вайскоўцаў. Уся продук- 
цыя ідзе толькі на масцовы рынак. . 

15 мая 1928 г. Райвыканком перадаў трэсту вадзяны млын ,Кры- 
сава“, які знаходзіцца на левым беразе рэчкі Вусы ў 41/2 кілёмэтры 
ад м. Койданава і раней належаў спэкулянту Кацу. Вытворчасьць 
млыну за гэты час дала 338 тон перамолатага збожжа на агульную 
суму 2385 рублёў. У млыне працуюць З рабочыя. ану 

З першага ліпня 1928 г. у карыстаньне трэсту перайшоў так- 
сама і смалакурны завод, які знаходзіцца каля вёскі Мезенаўка ў Ібкі- 
лёмэтрах ад м. Койданава. Гэтым заводам выпрацавана 6503; кілёграмы 
шкіпідару на 1799 рублёў, 10155 кілёграм смалы на 758 рублёў 
і 21457 кілёграм драўлянага вугалю на суму 699 рублёў. На заводзе 
працуе два чалавекі. Продукцыя заводу збываецца ў Менск. і 

З 1 лістапада 1928 г. перайшоў да трэсту і другі смалакураны 
завод, які знаходзіцца каля вёскі Бараўцоў у 12 кілёмэтрах ад м. Кой- 
данава. Таксама яму-ж пераходзіць і Комальскі цагляны завод, які 


«ЕА (43)... 7: НА ШАКВАА Й. 39 


шамана 
асанна гы к ААА ран асн а аран ЕА. 


знаходзіцца ў урочышчы ,Комала" ў 18 кілёмэтрах ад мястэчка 
і арандуецца з 1926 году ад райвыканкому прыватнікам, Па сканчэнь- 
ні тэрміну дагавору ў сакавіку 1929 ён перайшоў у карыстаньне трэсту. 
Вытворчасьць. гэтага заводу каля 900.000 цэглін у год. 

Акрамя гэтага трэст пачаў гэтай вясной будаваць новую цагель- 
ню ў Дзягільне, дзе ёсьць вялікія паклады добрай гліны. Гэты завод па 
пляну трэсту разьлічваецца на выпрацоўку 500000 цэглін у сэзон. Так- 
сама мяркуюць тут займацца выпрацоўкай крэйды. . 

Усе гэтыя прамысловыя прадпрыемствы, аб'яднаныя ў 1926 г. 
ў трэсьце, да гэтага часу знаходзіліся ва ўладаньні райвыканкому, 
які ў 1925 годзе здаваў 9 вядзяных млыноў і цагельны завод у арэнду 
з даходнасьцю 2000 руб., а іншыя больш буйныя прадпрыемствы з 
95 чал. рабочых знаходзіліся пад непасрэдным яго кіраўніцтвам. Прад- 
прыемствы, знаходзячыяся ў карыстаньні райвыканкому, у 1925 годзе 
мелі гадовы зварот на суму 84826 руб., а прыватныя--128146 руб. 
Ужо праз тры гады трэст узмацніўся і ў 1928 годзе ён даў 9572 рублі 
чыстага прыбытку. 

На ўсіх гэтых прадпрыемствах працавала 250 рабочых. 

З прыватных прамысловых прадпрыемстваў трэба адзначыць фаб- 
рыку ,Слон“, якая знаходзіцца ў мястэчку на вуліцы К. Маркса. Кой- 
данаўскі жыхар Сьліёзьберг заклаў гэтую фабрыку ў 1925 годзе, У кампа- 
нію да яго прысталі яшчэ чатыры менскія прыватнікі, якія даюць 
сродкі для фабрыкі, а ўсёй працай кіруе сам Сьліёзьберг. На фаб- 
рыцы вырабляюць розныя дробныя жалезныя ваконныя прылады, вагі, 
цьвякі, замкі, петлі для вёдраў, граблі і іншыя. Сыравіна закупля- 
ецца ў Ленінградзе, Маскве і на Урале. На фабрыцы стаіць нафтавы 
рухавік-матор у 25 конскіх сіл. На гэтай фабрыцы ў 1925-26 г. г. 
працавала 123 рабочых, у 1927 годзе--/6 чал., у пачатку 1928 году-- 
47 чал., а ўвосень таго-ж году толькі 94 рабочых, 


Гэабнедза ЯЫ 


Мястэчка зьяўляецца галоўным гандлёвым цэнтрам ня толькі 
свайго раёну. Галоўным чынам гандаль адбываецца на кірмашох: два 
разы на тыдзень- па чацьвяргох і нядзелях. Апрача гэтага бываюць 
шэсьць разоў у год вялікія кірмашы, зьвязаныя з праваслаўнымі ці 
каталіцкімі сьвятамі: Улас, Юр'я, Пакровы, Ушэсьце, Сёмуха і дзе- 
вятнік. 

Да вайны накойданаўскія кірмашы зьяжджаліся з розных гарадоў 
і мястэчак Беларусі на адлегласьці больш за 150--200 вёрст. На кой- 
данаўскіх кірмошах раней закупляліся коні для Нямеччыны. З гэтых 
кірмашоў і цяпер вывозяцца коні ў Маскву і іншыя гарады СССР 
для вайсковых частак. Другі галоўны, продукт кірмашоў -- сьвіньні, 
якія раней таксама вывозіліся вагонамі як у Нямеччыну, так і ў роз- 
ныя гарады Расіі. Ь 

Цяпер на кірмашы зьяжджаецца, галоўным чынам, сялянства Кой- 
данаўскага, Самахвалаўскага, Заслаўскага і Узьдзенскага раёнаў і розныя 
перакупшчыкі з Менску, якія закупляюць тут па танейшай цане сельска- 
гаспадарчыя продукты (масла, сыр, сала, яйкі, птушак, скаціну) і прадаюць 
у Менску шмат даражэй. Садавіна, як да вайны, так і цяпер, выво- 
зіцца па чыгунцы ў Менск, Ленінград, Маскву, Растоў і іншыя гарады 
(саюзу. Драўляныя вырабы мясцовай пільні, а таксама саматужніцкія, вы- 
возяцца галоўным чынам у Менск. Жалезныя вырабы прыватнай фабрыкі 





Слон" развозяцца па ўсім Саюзе. Прамысловыя і спажывецкія тавары 
для коопэрацыі і прыватнікаў прывозяцца большай часткай з Менску, 
а некаторыя із Масквы. Прывоз і вываз тавараў адбываецца галоўным 
чынам па чыгунцы, а некаторыя тавары прывозяцца з Менску і бала- 
голамі. 

Местачковы гандаль робіць вялікія звароты. Хаця контролю над 
увозам і вывазам тавараў не вядзецца і дасканальнага падліку кірма- 
шовых зваротаў няма, але па наглядным падліку Койданаўскага рай- 
выканкому за 1926 год толькі сельска-гаспадарчых продуктаў збы- 
ваецца ў мястэчку на суму да 700000 руб. у год. Скупкаю сельска- 
гаспадарчых продуктаў займаюцца: дзяржаўныя органы, коопэрацыя і 
прыватнікі; дзяржаўнымі органамі робіцца да 4096 усіх закупак. 

Таваразварот Койданаўскай чыгуначнай станцыі складае: адпра- 
вак на 2672084 руб. і атрыманьняў на 715000 руб. Сюды не ўваходзяць 
тавары, якія праходзяць праз Негарэльскую мытніцу. Местачковае на- 
сельніцтва шчыльна зьвязана чыгункаю з Менскам. Паводле падліку 
білетаў, у месяц выяжджае ў Менск у сярэднім каля 3379 чалавек. 


Спажывецкая коопэрацыя. 


Да вайны, каля 1908 году ў мястэчку была заснавана ваколіч- 
нымі абшарнікамі і кулакамі (Ленскі, Чапскі, Зьдзяхоўскіі інш.) коопэ- 
рацыйная крама ,Згода“, у якой апрача спажывецкіх тавараў былі 
часткова і сельска-гаспадарчыя прылады і насеньне. іншых кодпэра- 
цыйных аб'яднаньняў ня было і ўвесь гандаль знаходзіўся ў руках 
прыватных гандляроў. Толькі пасьля Кастрычніка з 1917 году ў мя- 
стэчку была зорганізавана спажывецкая коопэрацыя, а на раёне, па 
вёсках заставаліся яшчэ прыватнікі. З прычыны грамадзянскай вайны, 
да 1921 г. коопэрацыя не магла шырака разгарнуць сваю працу, 

У 1920 годзе ў мястэчку зорганізавалася спажывецкая коопэра- 
цыя Агульная Праца“. Да 1924 г. яна была яшчэ даволі слабая. Па- 
явы ўзнос быў адзін пуд жыта. Коопэрацыя мела ўбыткі, Толькі з 
1924 году яна пачынае расьці і за адзін год дала 1044 руб. прыбытку. 
Паступова паявы ўзнос з аднаго пуда ўзрос да 10 рублеў; лік крамак 
з трох павялчыўся да 15. Разам з ростам ліку пайшчыкаў і паявога 
ўзносу пачаў расьці і таваразварот і прыбыткі. 

Спачатку 1925, году пачынае паступова ўзмацняцца спажывецкая 
коопэрацыя і па раёне, і ў 1928 годзе існуе / паасобных спажывецкіх 
таварыстваў: Койданаўскае , Агульная Праца“, Станькаўскае Чырвоны 
кастрычнік“, Дабрынёўскае ,Новы быт“, Навасадзкае , Дапамога“, Чы- 
каўскае ,Усход“, Путчынскае ,Чырвоны Захад" і Негарэльскае , Праца" 
з агульным лікам 20 аддзяленьняў. Да гэтага часу спажывецкая ко- 
опэрацыя ахоплівае 6566 6 сялянскіх гаспадарак і налічвае 5189 пай- 
нікі. Але трэба адзначыць, што поўнасьцю заплаціўшых пай налічва- 
ецца толькі 31,1579. (Гл. табл. Хе на 4 стар. 41). 

З прыведзёнай табліцы кідаецца ў вочы вельмі малы лік пайні- 
каў жанчын, якіх з агульнага ліку пайнікаў ёсьць толькі 9579. Апроч 
таго, таксама слаба праводзілася праца па кодпэраваньні беднаты. 
Да 1927 г. было кодпэравана беднаты толькі 34919/;, але пасьля 
ўзмацненьня працы, на І кастрычніка 1928 г. мы ўжо маем кодпэра- 
ванай беднаты 64:392079, 

Усе пайнікі паводле соцыяльнага складу разьмяркоўваюцца та- 
кім чынам: сялян--79576, рабочых- -7.459/9, служачых- -8,709/, сама- 

Табліца Ф 4. 

Усяго па раёне . заўЗЎ9А 7362 0182; 6566; 11,73; 494 9.5 
тужнікаў- 2,939/; і іншых 1,859/. Трэба сказаць, што яшчэ да гэтага 
часу спажывецкія таварыствы ня выкінулі разрад ,іншых", у які ўва- 
ходзяць моцныя кулакі і наогул непатрэбныя нам элемэнты. 

Усёй спажывецкай коопэрацыяй раёну за 1928; год прадана 
тавараў на 997860 рублёў. Больш палавіны гэтай сумы (511216 руб.) 
прададзена местачковым таварыствам. Гэтае самае заўважваецца і ў 
загатоўцы сялянскіх продуктаў. Загатоўлена за год усімі таварыствамі 
на 140238 рублёў, а местачковым т-вам на 89641 рубель. За ім цягнецца 
на другім месцы Негарэльскае таварыства, якое таксама загатавала на 
24417 рублёў. Гэта тлумачыцца тым, што мястэчка- буйны цэнтр раёну, 
так і Негарэлае буйны цэнтр пасёлку пры станцыі чыгункі, дзе ся- 
ляне больш усяго наведваюцца і закупляюць або прадаюць свае 
вырабы. 

Калі паглядзець- дзе і што з сялянскіх продуктаў загатаўліваецца, 
дык мы будзем мець наступны малюнак: Станькаўскае, Чыкаўскае, 
Навасадзкае, Путчынскае й-вы ў пераважнай большасьці загатаўліва- 
юць збожжа, Дабрынёўскае- лекавыя травы, Койданаўскае- скуры, 
жывёлу і Негарэльскае--кару і жывёлу. 

Да апошняга году павялічваўся, хоць і нязначна, і лік прыватніц- 
кіх гандлёвых прадпрыемстваў. Як адбываўся рост з 1924 па 1928 год 
дзяржаўных, коопэрацыйных і прыватных гандлёвых предпрыемстваў 
відаць з табліцы Ме 5, дзе мы бачым паступовае павялічэньне як пер- 
шых, так і апошніх, і толькі ў 1928 годзе 51 гандлёвае прадпрыемства 
прыватніцкага гандлю зачынілася з прычыны немагчымасьці далей- 
шага змаганьня з спажывецкай коопэрацыяй, якая пачынае моцна ста- 
навіцца на ногі. 


Сельска-гаспадарчая коопэрацыя, 


Тое самае можна сказаць і наконт сельска-гаспадарчай кодопэ- 
рацыі. Пачынаючы з 1925 году яна даволі шпаркім крокам пачынае 

Табліца М 5 

За 1927-28 г, 








ўзмацняцца. У 1925 годзе на раёне было толькі 2 сельска-гаспадарчыя 
таварыствы. Галоўнае запатрабаваньне насельніцтва ў крэдытах ня 
выконвалася з' прычыны адсутнасьці сродакаў. Гэта, галоўным чынам, 
не давала магчымасьці як належыць разгарнуць працу. Але-ж праца 
паволі ўзмацняецца і ўжо праз год, у 1926 г., мы налічваем па 
раёне З сельска-гаспадарчыя таварыствы: Кайданаўскае, Сіла“---300 пай- 
нікаў, Путчынскае-- 240 і Ляхаўскае ,імя Леніна“ --223- пайнікі. Усе 
гэтыя таварыствы коопэравалі 249) сялянскіх двароў раёну: Най- 
большы лік пайнікаў (769/9). сераднякі, далей 149/; беднаты і даволі 
значны процант (109/,) заможных. 


Агульны зварот крэдытных таварыстваў у 1926 годзе выявіўся 
наступны: па крэдыту 0583 руб. і гандлі 17550 р. Пазыка давалася 
галоўным чынам на здабыцьцё рабочай жывёлы, 659/, усіх пазык была 
выдана серадняком. Беднякі” атрымлівалі менш, 00 ім цяжка было 
даставаць паручыцельства. У 1927-28 годзе гэта становішча зьмянілася, 
і мы бачым, што ўжо коопэравана 142 бядняцкія гаспадаркі і выда- 
дзена доўгатэрміновай пазыкі. беднаце на .118591 руб. і кароткатэр- 
міновай 58153 рублі. 


У гэтым-жа годзе сельска-гаспадарчая коопэрацыя мела такі рост: 

Тое самое мы маем і ў таваразвароце. 

З гэтых табліц відаць як з кожным годам сельска-гаспадарчая; 
коопэрацыя ўзмацняецца, а крэдыт займае каля 909/6 усяго балянсу.). 
і праца таварыстваў адзначана на уХ 28 г. 6708 рублямі прыбытку. 
Значна ўзрос і аўторытэт коопэрацыі па падняцьці сельскай гаспа- 
даркі наогул. Вясною 1928 году было ўжо закантрактавана 675,33 гэктара: 
пасеваў сялянскіх палёў. ' 


Сельская гаспадарка. 


Асноўнымі заняткамі насельніцтва раёну зьяўляецца сельская гас- 
падарка (звыш 707/о усяго насельніцтва). Галоўнай крыніцай прыбытку 
з сялянскай гаспадаркі да гэтага часу зьяўляецца земляробства. Глеба: 
раёну рознастайная і па ацэнцы адносіцца да 5 разраду. У цэнтры і 
ў усходняй частцы раёну пераважна суглініста-супясковая, у паўднёва- 
заходняй -- пясковая, а ў паўночнай -- ападзоленая. Усяго плошчы раёну 
102,827 гэктараў, якая па ўжыткоўнасьцях у сучасны момант разьмяр- 
коўваецца такім чынам: сядзібнай -- 1570 гэктараў, ральлі--52340, се- 
нажаці -- 3543, лесу --21911, выгану і іншай удобнай неразьмеркава- 
най -- 5843 гэктары, Няўдобіцы -- 5320 гэктараў. 


індывідуальных гаспадарак у раёне 7384. Апрача гэтага ёсьць 
колектыўныя гаспадаркі: 4 савецкіх, адна комуна і тры арцелі, з якіх 
адна яўрэйская. Сёлета мяркуецца організаваць яшчэ адну яўрэйскую 
арцель. Таксама ёсьць 2 агропункты: у Грыцкаўшчыне і Чэрнікаў- 
шчыне, адна дзіцячая колёнія ў Станькаве, былым маёнтку графа 
Чапскага. 


Усе гаспадаркі па карыстаньні зямлёю неаднолькавыя. Галоўная 
колькасьць гаспадарак -- праспалосныя: 58:99/; усіх гаспадарак раёну, 
далей ідуць нанова зямляўпарадкаваныя -- 21,2 ўе, хутарскія -- 9,9? 9, 
атрубныя -- 5,89/9 і беспасеўныя -- 94.80. 


Паселішчы раёну можна разьмеркаваць наступным чынам: вёсак 
да 30 двароў -- 89,;59/0; ад 30 до 100 двароў -- 89/е, звыш 100 двароў -- 
9.59/о і звыш 500 двароў -- мястэчка Койданава. Гэтыя лічбы паказва- 
юць на дробнасьць паселішч у раёне, якія могуць быць лёгка зямля- 
ўпарадкаваны на месцыі паводле сярэдняга разьліку прыходзіцца на 
адну гаспадарку пахаці -- 6,76 гэкт., сенажаці -- 1,30 гэкт. і сядзібнай -- 
041, а разам--9.46 гэктара. 


Нацыянальны і соцыяльны склад гаспадарак раёну відаць з таб- 
ліцы Мэ 6. 

Табліца М 6. 
Вам хі н 
[ 5 І 3 
Нацыяналь- Б Іа 
а 5 Увага 
насьць я з 
9 аў 
Беларусоў . . 9858; 38,24402; 58,9; 128! е ( І Агульнаяліч- 
Палякаў. ... 12 285; 30] 710; 1 05 зар іэ І 4; у ба саматуж- 
Яўрэяў . . .] 55 190] 33] 100;- 5, 17) 200678; 4 15] 297] 30] “аў 255 ра”, 
іншых... .]І 20 400] 30] 595; -- ! -- “не “ 


Разам... 945 з7.46/4495 5707 134 171) 000 054 88 19 ве? 100] 


І 
Тут мы бачым, што па нацыянальным ДА дбоўо, гаспадарак 
належыць беларусам, 39/0-- яўрэям, а астатнія -- палякам і іншым. Такім 
чынам сельскай гаспадаркай займаюцца галоўным чынам беларусы, як 
пераважная частка насельніцтва, якая разам з яўрэямі складае 990 
усіх гаспадарак раёну і толькі 19/0 прыпадае на іншыя нацменшасьці. 
Па соцыяльным складзе найбольшы лік гаспадарак серадняцкіх, якіх 
налічваецца ў раёне 57,179/о, далей ідуць бядняцкія--97,469/0, кулац- 
кіх --4,259/6, 1,129/9 батрацкіх і 12,549/9 гандлярскіх. 
У табліцы Хо 7 паказана разьмеркаваньне гаспадарак мястэчка. 
Табліца М 7. 























І 

Беларусам у мястэчку належыць толькі 619 усіх гаспадарак; 
36.69/9-- яўрэям, з якіх непасрэдна займаюцца земляробствам толькі 
2, 19/9. З усіх яўрэйскіх гаспядарак 827/9 гандлярскіх. Таксама вялікі лік 
кулацкіх гаспадарак беларусоў (былой Шляхты). 

Разам з павялічэньнем плошчы пасёву ў раёне наогул (у 1925 
годзе было 719/6, а ў 1927-- З0го усяе плошчы рабНу? павялічваецца 
і таварнасьць гаспадарак. 

Ч Табліца М» 8. 
пытувяго ЗА СЕВУ. Ў ДЗЕСЯЦІНАХ 

Прыведзеныя ў табліцы Ме 8 лічбы паказваюць, што засеў збож- 
жа паступова зьмяншаецца, а замест яго павялічваецца плошча засеву 
тэхнічных культур: лён, канопля, травы (канюшына, сэрадзела, ціма- 
феяўка). 


А сьве та. “а 


Паводле агульнага перапісу 1926 г. ў Койданаўскім раёне ўсяго. 

46,589/6 пісьменнага насельніцтва. З табліцы Ме 9 відаць, што пісьмен- 
ных у мястэчку куды большы процант, чым на раёне, таксама ўсюды 
менцы процант пісьменнасьці жанчын. Гэта тлумачыца тым, што мя- 
стэчка, раней як асяродак воласьці, а цяпер раёну, заўсёды мела школу, 
а на раёне пры дарызьме было вельмі мала школ. 


“Табліца Лё 9. 
Пісьменнасьць агульная. 














аа Тая сма У е анод] В 
(Усяго на- 3 іх пісьмен 6 адносі- І аа чанЕца й 
Масавасць І. сельніцтва ] гана Бах Разам З іх пісьмён а 
МаРАЕЯДВЕЎ) ААА НЕНА Т муж. і жанч. ных 
аа бана ена ні ц нана нё а нвн а е 1 айн ше аа Б 
ра іаааа Інеса ія рава і ж 
І 
Мястэчка . 9725] 9749] 1872; 1485; 1720; М.,2 і 5474 3357 6132 
І і і 
На раёне . (В ЗЯ СС 6381 / 5647 3281 3850; 5  17136 /! 4448 
! сбАЕ ўс: 
Усяго . (пса 22226 І 12627; 7866 І В.К І 35:39 43994 493 з 46.58 


Вельмі характэрна параўнаць пашыранасьць пісьменнасьці паміж 
рознымі нацыянальнасьцямі. На жаль, з прычыны адсутнасьці статы- 
стычных вестак аб гэтым, мы даем весткі толькі аб трох галоўных: 
нацыянальнасьцях, якія засяляюць Койданаўскі раён: беларусах, яўрэях 


4 


і паляках. 


Табліца 9? 10. 
Пісьменнасьць беларусаў. 

З табліцы Ме 10 відаць, што местачковыя беларусы мужчыны 
на 1096 больш пісьменныя, чым вясковыя, а местачковыя жанчыны 
на 146 больш за вясковых жанчын. Таксама наглядаецца хоць трошкі 
і меншая разыходжанасьць паміж пісьменнасьцю мужчын і жанчын у 


5. 


мястэчку, чым у вёсцы. 

Табліца М 11. 

П І І 
З табліцы Ле 11 відаць, што сярод яўрэяў, якія жывуць на раёне, 
большы процант пісьменных, чым сярод местачковых. Якраз адварот- 
нае зьявішча, чым у беларусаў і палякаў. У мястэчку няпісьменныя 
яўрэі сустракаюцца толькі сярод зусім бёдных і старых. 





Табліца М 12. 
Пісьменнасьць палякаў. 





І Усяго паля- З іх пісьмен: 

Цяпер, калі параўнаць пісьменнасьць беларусаў, палякаў і яўрэяў, 
мы ўбачым, што па мястэчку найбольшы процант пісьменных палякаў 
(77,87 6), потым яўрэі (71,1426) і на апошнім месцы (547996) бела- 
русы. Па вёсках на першым месцы па пісьменнасьці яўрэі (91,6996), 
на другім- палякі (45,6576), а на апошнім- беларусы (42.7094). У такім-жа 
парадку ідуць адносіны, калі браць процант пісьменнасьці і па ўсім 
раёне.: 

Усяго ў раёне ў 1926/27 навучальным годзе налічвалася 66 школ 
з 129 настаўнікамі і 4767 вучнямі, у 1929 годзе было толькі 83 школы. 
Усіх школ першай ступені--60 3:82 настаўнікамі і 3460 вучнямі, з іх 
школ першай ступені беларускіх--55 з 3291 вучнем і 5 польскіх з 169 
вучнямі. 

Акрамя гэтых школ, ёсьць яшчэ дзьве школы сялянскае моладзі, 
яны знаходзяцца на акруговым каштарысе, маюць 7 настаўнікаў і 126 
вучняў. З іх адна беларуская знаходзіцца ў Станькаўскім сельсавеце 
ў м. Віньшчына, мае 90 вучняў і польская ў гПутчынскім сельсавёце 
ў м. Татаршчына- 36 вучняў. 

Таксама ў мястэчку ёсьць тры сямігодкі: беларуская, польская 
і яўрэйская, у якіх налічваецца каля 1000 вучняў. Беларуская сямі- 
годка зьмяшчаецца ў былой вышэйпачатковай школе. У 1928 годзе 
на адлічэньне ад сялянскай пазыкі пабудаваны для сямігодкі яшчэ. 
адзін драўляны будынак, які больш за старыя будынкі адпавядае за- 
патрабаваньням школьнай гігіены. Яўрэйская сямігодка была няпоў- 

ная і толькі ў 1928 г. адчынена апошняя кляса; у ёй працуе 10 на- 
стаўнікаў і навучаецца 215 вучняў. Польская сямігодка зьмяшчаецца 
ў былых ксяндзоўскіх будынках, у ёй 9 настаўнікаў і 190 вучняў. 

Ня гледзячы на тое, што з кожным годам павялічваецца лік на- 
стаўнікаў і лік школ, школьнаю беткаю ахоплена было ў 1997/28; на- 

с... 3. . Шы шш 'Койданаўскі Нар. Дом. ё 
. ац. а. аве асе .7 ў аран 
. вучальнымагодзе толькі 6376 дзяцей школьнага ўзросту. Выдаткі на 
. асьвету займаюць больш 506 агульнага бюджэту раёну кожны год і . 
з кожным годам з узмацненьнем бюджэту ўзмацняюцца і павялічваюцца 
выдаткі на асьвету. У 1924/25 годзе з усяго бюджэту раёну ў 91304 руб. 
“на асьвету прызначана 54489 рублёў, і ў 1927/25 годзе з бюджэту 
у 222800 рублёў на асьветную справу адпушчана 121648 рублёў. Вяско- 
“выя школы толькі 5876 маюць свае ўласныя будынкі, а рэшта зьмя- 
шчаюцца ў непрыстасаваных сялянскіх хатах, і ў некаторых вёсках 
да 1928 г. адбываліся заняткі нават па чарзе ў кожнага гаспадара 
(в. Навасады). Усе школы раёну забясьпечаны прыладамі на 7596; а 
падручнікамі толькі на 5074; наглядных прылад і дапаможнікаў так- 
сама мала. 

Акрамя школьнай сеткі па раёне ў 1927/28 годзе працавала 8 сет- 
кавых лікпунктаў, у якіх ліквідавала сваю няпісьменнасьць 189 чал., і 
19 нясеткавых, дзе вучылася 162 чалавекі. У гэтым годзе сетка лік- 
пунктаў значна павялічана. Таксама ў раёне ёсьць б хат-чыталень, 
22 чырвоных куткі, 2 нардамы і адзін рабочы клюб у мястэчку. Каля 
гэтых устаноў гуртуюцца ўсе культурныя сілы вёскі” Пры іх ёсьць 
розныя гурткі, праз якія праводзіцца ўся культасьветная праца раёну. 
Каля 707; усіх двароў раёну выпісваюць газэты І сельска-гаспадарчую 
літаратуру. У раёне таксама налічваецца 12 радыёўстановак. 

Пажарная ахова. 


Пачатак організацыі пажарнай аховы адносіцца да 1898 году, калі 
ў мястэчку быдла організавана дабрахвотная дружына з 90 чалавек 
каманды з аднэй маленькай пажарнай машынай і 2 бочкамі. Памяш- 
каньне наймалася з сродкаў дабрахвотных узносаў. Паступова яна 
ўзмацнялася і ўжо праз дзесяць гадоў мела некалькі даволі буйных 
машын і бочак. У час пажару мястэчка пры адстуўленьні палякаў 
уся маемасьць дружыны. была зьнішчана палякамі, якія не давалі маг- 
чымасьці гасіць запаленае імі мястэчка. Пасьля сканчэньня грама- 
дзянскай вайны местачковая дружына паволі стала ўзмацняцца як на- 
быцьцём пажарных прылад, так і колькасьцю ўдзельнікаў. І ўжо ў 
1928 годзе пажарная дружына мае 4 пажарныя машыны і гідрапульт, 
14 жалезных 40-вядровых бочак і іншыя пажарныя прылады: У тым- 
жа годзе пабудавана новая пажарная пуня, лес на якую сяляне вы- 
везьлі дармова. Організаваны духавы оркестр з 20 музыкантаў, пажар- 
нікаў налічваецца 88 чалавек. Для абслугоўваньня коньмі Дабра 

Койданаўская пажарная дружына ў дзень 25-цігодзьдзя існаваньня ў. 1924 г. 


хвотна прымацавана 8 гаспадароў з сваімі коньмі. Акрамя гэтага на 
плошчы мястэчка пабудаваны два драўляныя бакі па 170 вёдраў за- 
паснай вады. А усі і 

Паступова пажарная. ахова распаўсюджваецца і на. вёскі раёну. 
У 1998 годзе ўжо налічваецца 23 дружыны з 835 чал. пажарнікаў І 
168 коняй. Ёсьць 33 машыны, 69 бочак, З пажарныя дэпо і Э пунь. 

Пры дапамозе ўсяго насельніцтва і сродкаў ад самаабкладаньня 
магчыма задаволіць пажарнымі прыладамі ўсе больш-мейш буйныя 
паселішчы раёну. 

У заключэньне трэба адзначыць, што ў гэтым артыкуле дадзены 
толькі агульны нарыс сучаснага становішча мястэчка Койданава і раёну. 
Што датычыцца прыведзеных тут лічбаў, то табліцы былі складзены 
на аснове матар'ялаў ЦСУ БССР, раённага статыста і справаздач Кой- 
данаўскага Райвыканкому. 

З гэтага агульнага нарысу відаць, што становішча раёну, пасьля 
таго вялікага заняпаду ў часы імпэрыялістычнай і грамадзянскай вайны 
з кожным годам паляпшаецца. Пашыраецца школьная і асьветная сетка; 
хуткім тэмпам расьце і шырыцца спажывецкая і сельска-гаспадарчыя 
коопэрацыі, усё больш. і больш ахопліваючы бядняцка-серадняцкую 
частку насельніцтва раёну і выціскаючы паступова прыватны гандаль 
і прамысловасьць. У сельскай гаспадарцы паступова пашыраецца пло- 
шча засеву, якая засяваецца больш прыбытковымі для гаспадаркі рась- 
лінамі як лён, каноплі, рознага роду кармовыя травы і інш. Тэхніка 
апрацоўкі глебы таксама паляпшаецца: пасьля вайны плугі канчаткова 
выціснулі саху. Паступова з году ў год растуць калгасы і арцелі з 
апрацоўкай глебы трактарамі 1 іншымі: складанымі сельска-гаспадар- 
чымі машынамі. 





М. Валасэвіч. 
Настаўнік 20 сямігодкі. 
Па родных абшарах. 


(Экскурсія краязнаўчага гуртка Ч-ай. Менскай 7-годкі па р. Бярэзіне). 





Краязнаўчая праца пры 4-ай Менскай 7-годцы вялася з 1928 году. 
“За пяць год свайго існаваньня краязнаўчы гурток разросься і ў 1926- 
27 навуч. годзе налічваў ужо 60 чалавек членаў і меў такія-сякія да- 
сягненьні ў галіне краязнаўчай працы. 

Адным з сродкаў уцягненьня вучняў у краязнаўчую працу зьяў- 
ляліся дальнія экскурсіі з вучнямі па Беларусі. Так, улетку 1924 году 
была зроблена мной з 18 вучнямі пяцідзённая экскурсія пехатой з 
Менску праз Сёмкаў Гарадок, Саламарэчча, Буцавічы, Мацкі, Лека- 
раўку, Пунішча на Лысую Гару. 

Экскурсія гэтая выклікала надзвычайны пад'ём настрою ў мала- 
дых краязнаўцаў. : 

У мінулым 1928 годзе ўдалося організаваць другую шматдзённую: 
экскурсію па Беларусі ў складзе Э чалавек вучняў і 1-го настаўніка, 
На гэты раз маршрут экскурсіі быў абраны наступны: з Менску па 
чыгунцы да Барысава, далей параходам па р. Бярэзіне да м. Сьві- 
слачы, з м. Сьвіслач параходам да Бабруйску і з Бабруйску па чы- 
гунцы назад у Менск. Экскурсія працягнулася б дзён (з 12 па 
19 чэрвеня). з 

Сродкі на організацыю экскурсіі былі часткай сабраны самімі 
вучнямі- удзельнікам экскурсіі, часткай былі асыгнаваны камітэтам са- 
дзейнічаньня 4-ай школы. Усяго шасьцідзённая экскурсія, лічачы. пра-: 
езд на фурманках, параходам і па чыгунцы, а таксама і абеды ў ста- 
лоўках, каштавала 144 р., прычым вучнямі- удзельнікамі экскурсіі 
было сабрана 64 рублі і 80 рублёў асыгнаваў камітэт садзейнічаньня. 
Узносы вучняў вагаліся ад 4 да 9 рублёў. 

Некалькі слоў аб падрыхтоўцы да экскурсіі, Усе галоўныя пункты 
нашай падарожы, дзе меркавалася зрабіць прыпынкі, былі вывучаны 
загадзя па друкаваных крыніцах і допісах , Савецкай Беларусі“, ,Зьвя- 
зды“ і ,Рабочага”. 

Улічваючы тыя цяжкасьці, якія пачалі адчувацца ў Менску ў 
чэрвені месяцы ў адносінах забясьпечаньня хлебам, мы перад адпраў- 
кай: у экскурсію зьвярнулі асаблівую ўвагу на забясьпечаньне яе 
ўдзельнікаў неабходнай колькасьцю харчовых продуктаў. 

Кожны вучань павінен быў узяць з сабой 2 кг. хлебных сухароў, 2 кг. 
каўбасы, 1/2 кг. цукру, кубачак для гарбты, лыжачку, лёгкую коўдру, 
невялічкую падушку, агульны сшытак цаной у 20 кап. і аловак, вучні- 
рысавальнікі ўзялі яшчэ па 2 аркушы александрыйскай паперы і 
бутэлечку тушы. Для патрэб усяе экскурсіі была ўзята хатняя аптэчка 
Белмэдгандлю цаной у 1 р. 75 кап.і эмаляваны чайнік на 16 шклянак. 

У якасьці неабходных прыналежнасьцяй для вядзеньня дасьлед- 
чай працы ў часе экскурсіі захапілі з сабой компас, 2 рэйкі ў 2 мэтры 
вышыні, грунтавагу, проставес--для мераньня ўзгоркаў, мерную вя- 

роўку ў 20 мэтраў даўжыні. Перад адпраўкай у экскурсію запасьліся 
адносьнікамі ЦБК пры Інбелкульце і Менскага Акрана да розных 
устаноў і організацый з просьбай дапамагчы экскурсіі. 

Было пастаноўлена адправіцца 12 чэрвеня з 5-гадзінным цягні- 
ком, прычым усе ўдзельнікі экскурсіі павінны былі сабрацца разам са 
сваімі дарожнымі рэчамі к гадзінам дня ў памяшканьне 4-ай школы 
для праверкі прырыхтаваньня кожнага. Я 

У 4 гадзіны дня ўдзельнікі экскурсіі рушыліся са школы да 
вакзалу МББ чыгункі, адправіўшы перад тым найбольш цяжкія рэчы 
на фурманцы пад наглядам аднаго Вучня 

Вось як апісваюць свае ўражаньні ўдзельнікі экскурсіі: 

Уся раніца перад ад'ездам прайшла ў прысьпешаных зборах. 
Я канчаткова супакоіўся толькі пасьля другога званка, калі цягнік ня- 
чутна крануўся, і станцыя павольна пачала хавацца за рамкай вакна. 

Мы занялі свае месцы, склалі і падлічылі свае клумкі. Міхась 
іванавіч падлічыў нас; разам з ім нас 10 чалавек, десяць дасьледчы- 
каў, якія адпраўляюцца ў першую вялікую экскурсію па родным краі. 

“Першы этап нашай падарожы- Нова-Барысаў. Мы пад'яжджаем 
да яго ўжо на захадзе сонца. Захапіўшы свае мяшкі і кошыкі, мы 
ідзом па Проспэкце Рэволюцыі. Часовы прытулак мы знаходзім непа- 
далёк ад вакзалу ў школе Хе 8. Мяшкі хутка валяцца на падлогу, але 

заставацца ў школе нікому ня хочацца, усіх вабіць незнаёмы горад. 
Ідом. Па абодвух бакох вуліццы цягнуцца дамы, у большасьці драўляныя 
аднапавярховыя, але сярод іх вылучаюцца вялікія каменныя будынкі 
яшчэ няскончаныя, наогул новых дамоў і яшчэ няскончаных у Нова-Ба- 
рысаве шмат, здаецца, што ён увесь знаходзіцца ў процэсе будаваньня. 

У надыходзячым змроку мы пасьпяваем агледзець вялікі ўзгорак, 
пакрыты густым хвойнікам і скрозь зрыты глыбокімі равамі- гэта 
акопы, вырытыя Аляксандрам І у 1912 годзе ў часе вайны з францу- 
замі. Цяпер на ўзгорку гарыць агонь, і чырвоныя языкі полымя ась- 
вятляюць не францускіх кірасіраў, а Барысаўскіх хлапчукоў. Шырокай 
істужкай блісканула рака. Гэта і ёсьць Бярэзіна, праз яе перакінуты 
два мярэжыстыя масты, упоперак ракі цягнецца шэраг ліхтароў, іх 
яскравы адбітак залацістымі пералівамі калыхаецца ў чорным аксаміце 
вады. Мы падыходзім да; парахода. Дык вось ён які! Увесь белы, па- 
добны да вялікай лодкі з круглымі вокнамі ўнізе, праз якія відаць 
сьвятло. З чорнай трубы цягнецца струмень дыму, ляніва падымаю- 
чыся да цёмнага неба. Ужо позна. Паціху вяртаемся мы ў школу. 
Праз некалькі хвілін уся падлога ў клясным пако? заслана коўдрамі. 
Мы рыхтуемся да начлегу. Хутка тухне электрычнасьць, але доўга 
яшчэ ня спыняюцца ціхія гутаркі і сьмех. 

Раніцай мы з таварышом перш за ўсё бяжым на вакзал па гата- 
ваную ваду. Калі мы вяртаемся з поўным чайнікам, нас сустракаюць 
гучным гура! Запраўды, гарбата ў экскурсіі самае галоўнае. 

За сьнеданьнем мы ажыўлёна абгаворваем плян сёньнешняга дня, 
часу ў нас мала, а трэба шмат што аглядзець. 

Пастанавілі сёньня вывучыць школу Ме 8, у якой мы знайшлі 
прытулак і аглядзець найбольш буйныя прадпрыемствы Нова-Бары- 
сава: папявовую фабрыку ,Профінтэрн“, сярнічковую фабрыку і шкля- 
ную гуту імя Дамбаля. 

Дарога на папяровую фабрыку вядзе міма прыстані, ля якой 
стаяла некалькі лайб, таму было пастаноўлена дасьледваць і лайбы. 

Былі намечаны і разьмяркованы паміж удзельнікамі экскурсіі 
наступныя даклады: 

1) Нова-Барысаўская сямілетняя школа Ле 8. 

2) Папяровая фабрыка ,Профінтэрн"“. 

3) Сярнічковая фабрыка ,Чырвоная Бярэзіна”. 

4) Шкляная гута ім. Дамбаля. 

5) Лайбы на р. Бярэзіне. 

Апроч таго вучню УІ кл. К. В. было даручана весьці агульны 
дзеньнік экскурсіі. Разьмеркаваўшы працу, мы рушіліся ў дарогу. 

Наш працоўны дзень пачаўся з агляду і вывучэньня лайбы. Калі 
мы ўзышлі на борт лайбы, нас сустрэлі двое матросаў, з якімі мы і 
пачалі гутарку. Гэтая лайба належыць да Дзяржпараходзтва. Узімку 
яна стаіць у затоне і спыняе сваю працу ўвосень у кастрычніку. Лайба 
ўжо ня новая, яна мае 25--90 год, алена выгляд яна яшчэ моцная, 
гэта тлумачыцца тым, што яна пабудована з цьвёрдых матар'ялаў 
(дуба). Лайба галоўным чынам пёравозіць дровы і зьмяшчае да 
7000 пудоў цяжару. Проці вады лайба ідзе на буксіры, а за вадой 
без яго дапамогі. 

За вадой лайба праходзіць пры добрым надвор'і ад 2 да 5 км. 
у гадзіну, а на буксіры значна больш--да 10 км. у гадзіну. 

Каманда лайбы складаецца з З чалавек: двух матросаў і атамана. 
Матросы атрымоўваюць ад 59 да 75 р. у месяц, атаман--83 р. Па на- 

цыянальнасьці яны беларусы і расійцы, усе пісьменныя, сямейныя, 
адзін з іх член партыі. На карме і на перадзе лайбы пабудованы 
дзьве каюты: адна--для двух матросаў, другая- для атамана. У час 
нашай гутаркі вышаў 'з сваёй каюты стары атаман лайбы і запрасіў 
нас да сябе ў каюту. Мы ахвотна згадзіліся. Праз уваход у версе ка- 
юты мы па сходах зышлі ў самую каюту, яна мае ў аб'ёме ня больш 
І куб. сажня. Сьцены і столь каюты афарбаваны белай алейнай фар- 
бай. Уздоўж сьцён пастаўлены: часовая печка, лаўка, невялічкі стол, 
столак для сядзеньня і ложак. Усюды надзвычайная чыстата і парадак. 

Старэнькі атаман--Ягор Іванавіч Кастылёў радзіўся ў м. Радуль 
Чарнігаўскай" губэрніі і ўсё сваё жыцьцё правёў на вадзе. .,Я і ра- 

дзіуся на вадзе, і жыву на вадзе, і бацька мой таксама жыў на вадзе“, 
кажа аб сабе Ягор: Іванавіч. 

Каманда лайбы, яе атаман і ўсё жыцьцё на лайбе наогул зра- 
біла на нас вельмі добрае ўражаньне. 

Пасьля падрабязнага агляду лайбы мы накіраваліся на папяро- 
вую фабрыку ,Профінтэрн“. Фабрыка сустрэла нас бурчэньнем і гру- 
катам мільгаючых колаў. У вялізным цыліндры выпарваюцца яловыя 
круглякі, з іх такім чынам вылучаюцца непатрэбныя часткі, якія пе- 
рашкаджаюць вырабу паперы, адсюль выпараныя круглякі перахо- 
дзяць у драбільную машыну, з якой выходзяць у выглядзе разьмеле- 
най драўнянай масы; праходзячы паступова ўсе стадыі апрацоўкі, яны 
ВЫХОДЗЯЦЬ з апошняй машыны ў выглядзе жоўтай пакавальнай па- 
перы, якая тут-жа на нашых вачох накручвалася на вялізныя шпулькі. 

У гэты самы дзень мы аглядалі шкляную гуту і сярнічковую 
фабрыку Чырвоная Бярэзіна“. Найвялікшае ўражаньне на нас усіх 
стварыла сярнічковая фабрыка, мы яшчэ ніколі ня бачылі гэткага буй- 
нога прадпрыемства. Змораныя, але радыя вяртаемся мы ўвечары ў 
гасьцінную школу; усё садзяцца за працу; малыя 4-ай і 5-ай клясы 
бурна і доўга абгаворваюць свой колектыўны даклад аб лайбах, ста- 
рэйшыя працуюць моўчкі. Пазьней да нас заходзіць загадчык школы 

т. Лісоўскі і. вядзе доўгую гутарку з М. 1]. аб экскурсійных мэтодах і 
краязнаўчай працы, аж пакуль ня гасьне электрычнасьць. Сёньня мы 
сьпім вельмі выгодна, т. Лісоўскі прыслаў нам паходны ложак, дыван 
і падушкі. Усе хутка засынаюць, і цішыню ў клясе парушае толькі 
гудзеньне аўтобуса і далёкія гудкі ці то цягніка, ці то парахода. 

Трэці дзень у Барысаве мы прысьвячаем агляду гораду і выву- 
чэньню захаваных у ім помнікаў старасьветчыны. Нашым кіраўніком 
зьяўляецца старшыня Барысаўскага раённага т-ства краязнаўства 
т. Самцэвіч. Мы праходзім Швэдзкую вуліцу, на якой у часе вайны 
Пятра І са швэдамі, стаяў швэдзкі абоз, мінаем штучна насыпаны 
ўзгорак, на якім некалі стаяў замак, а цяпер знаходзіцца выпраўдом і 
падымаемся на ,батарэю“--галоўнае месца гуляньня жыхароў Бары- 
сава. У 1812 г. тут былі зроблены расійскія ўзмацненьні для: таго, 
каб ня даць Наполеону пераправіцца праз Бярэзіну. Наогул, увесь 
Барысаў здаецца мне адным вялікім падручнікам па гісторыі. Аглядам 
каменнай акруговай больніцы, якая будуецца на батарэі“, канчаецца 
наша экскурсія па Барысаву. Мы дзякуем т. Самцэвіча і сьпяшаемся 
ў сталоўку абедаць. : 

У З гадзіны” (14 чэрвеня) мы ад'яжджаем з Барысава. На пры- 
“стань нас праважае цэлая грамада вучняў 8-ай школы, шмат хто з 
іх дапамагаё нам несьці нашыя пакункі і кошыкі. Здаецца мы заха- 
пілі іх сваймі краязнаўчымі настроямі. ,Поўны ход“ крычыць капітан. 
Застукалі колы, параход плаўна рушыўся з месца. З берагу нам ма- 
хаюць шапкамі. Бывай, гасьцінны Барысаў! Заскрыгаталі ланцугі, вя- 
сёла затрапятаў чырвоны сьцяг на перадзе парахода. Хутка пагоны 
дроў і брудныя надбярэжжы зьмяняюцца прыгожымі палямі, сенажа-. 
цямі і густым у большасьці мяшаным лесам. Адзін за адным праплы- 
ваюць астравы, зарослыя ракітнікам. Правы бераг стромка пады- 
маецца над ракой, вялізныя пышныя дубы растуць на яго схілах. На 
самым версе, як гнёзды стрыжоў, туляцца маленькія дамочкі, абкру- 
жаныя бярозавымі і дубовымі хмызьнякамі. 

А рэчка жыве сваім асобным, зусім новым для нас, жыцьцём. 
Вось мы перагналі плыт, праплылі перад намі абветраныя змораныя 
твары плытагонаў, а насустрач ужо бяжыць параход і вітае нас хрып- 
лым адрывістым гудком. Гэта буксір »"Піонэр“, ён адважна ўразаецца. 
ў невялічкія паднятыя ветрам хвалі і з натугай цягне за сабой лайбу, 
лайба накладзена дровамі, яна глыбока асела і толькі ў пярэдняй, 
крыху паднятай ад вады, частцы відаць надпіс ,Піонэрка“. 

Мы праплываем па мясцовасьці, якая завецца »Чортаў куст”. 
Запраўды, куды ні кінь вокам, усюды кусты ракітніку, кусты бяз конца, 
ды і сама мясцовасьць з некалькімі дзясяткамі выгінаў падобна да 
вялікага куста. Яшчэ здалёк чутна нясупыннае цьвірканьне вераб'ёў. 
Мы праплываем міма вострава, ён увесь пакрыты кустамі, у паветры 
над ім трапечуцца тысячы вераб'ёў, яны так цьвіркаюць, нібы зьдзіў- 
лены, што ўбачылі параход. Гэты востраў мы назвалі , Вераб'іным". 

Надыходзіць вечар. Нашыя краязнаўцы знаходзяць для сябе но- 
вую працу: яны вывучаюць параход ,Беёсядзь“. Аглядаюць каюты І і 
І клясы, спускаюцца ў спод парахода, у машыннае аддяленьне, выву- 
чаюць грузаёмасьць .,, Бесядзі“, магутнасьць яе машын. 

Параход .Бесядзь" двухпавярховы з палубай над другім паверхам. 
Пабудаваны ён у Нямеччыне ў 1901 годзе, даўжыня яго--26.99 м., шы- 
рыня 4.4 м., вышыня бартоў--2.05 мэтра. Корпус ,Бесядзі" жалезны. 
Параход колавы і рухаецца паравой машынай у 10 індыкатарных сіл. 


54 НАШ КРА Й Ме 4 (43). 


гарана ААА АА ААА М.М. - анна йна а ААА ААА ПЕ А ААА ААА на ай Са ай а а а” ГЦ упау, Тараса 
--. шара АА АШ. З г - 
а а а а вас аа ана ата ана 


Бесядзь“ можа везьці 17 тон цяжару або 110 чалавек і 92 тоны ця- 
жару. На параходзе ёсьць каюты Гай (на 129 чалавек), П-ой (на 15 ча- 
лавек) і Ш-яй (на 83 чалавекі) клясы. Абслугоўваецца , Бесядзь" экіпажам 
у 15 чалавек, з іх 4 партыйцы, і 2 чалавекі працуюць пры буфэце. 
Ужо 10-ая гадзіна вечару. Я іду па жалезных сходах уніз. Разам 
на мяне адтуль дыхае цяплом. Шмат хто з нашых даследчыкаў ужо 
сьпіць, адны седзячы, іншыя лежачы, скурчыўшыся на лаўках, яны 
сьпяць так спакойна нібы на мяккіх ложках, пад цёплымі коўдрамі. 
Яны адважна пераносяць усе цяжкасьці падарожы, яны-ж краязнаўцы! 
Мя сьпяць толькі старэйшыя вучні, ды няўтомны В. вучань 5-ай клясы, 

які піша даклад аб параходзе ,Бесядзь“, усё яшчэ распытвае памоч- 
ніка капітана, які ахвотна тлумачыць яму ўсе дэталі пабудовы , Беся- 
дзі“. Ме магу заснуць і я. Я ня хочу спаць у гэтую першую ноч на 
параходзе. Я саджуся піць гарбату. Да майго вуха даносіцца роўна- 
мерны грукат машыны і нясупыннае гудзеньне. Я бачу, як у машын- 
ным аддяленьні поўзаюць бліскучыя таўкачы, як узьбіраюцца стрыжні 
наверх кола, зноў падаюць уніз і зноў уверх і гэтак праз увесь час 
бяз конца ў нясупынным руху. Шурхаюць ланцугі апускаючыся і зноў 
падымаючыся. Параход дрыжыць, дыхае, як жывы. 
Я зноў на верхняй палубе. Па абодвух бакох ракі цягнуцца за- 
паленыя ліхтары чырвоныя і белыя. Вагністыя плямы купаюцца ў ха- 
лодных хвалях, сплятаючыся ў адну чырвоную істужку, і чорнымі 
здаюцца берагі. Я падсеў да рулявога. Ён спачатку неахвотна, а потым 
усё больш захапляючыся, пачаў апавядаць мне аб жыцьці і працы ру- 
лявога, аб. тым, як у час наступу белапалякаў вось на гэтым. самым 
параходзе ён выратаваў чырвонаармейцаў, разьвінуўшы шалёную хут- 
касьць. Кожную. хвіліну ён чакаў, што кацёл ня вытрымае і ўзарвецца, 
але верны сябра ня здрадзіў, старая ,Бесядзь" зьберагла Рэспубліцы 
. Саветаў яе абаронцаў. Цяжкія часы прайшлі. Цяпер параход спакойна 
разразае хвалі Бярэзіны і рулявы бяз страху можа глядзець “уперад. 
Пачынае крапаць дожджык, але я ня хочу зыйсьці з палубы, я 
“адчуваю сябе .марскім воўкам", мне здаецца, што я адказны лоцман, 
ад якога залежыць жыцьцё карабля, Я ня Хочу абрываць чароўную 
казку ночы. Ёй кладзе канец бледна-ружовая істужка на ўсходзе. Сьві- 
тае. Рака дыхае сьвежасьцю. Праз 20 мінут мы будзем у м. Сьвіслачы. 
Дасьледчыкі з заспанымі, зьмятымі тварамі выходзяць на палубу, У 
кожнага за плячыма мяшок. Малыя, здаецца, нібы яшчэ сьпяць хо- 
дзячы, тым ня мёнш усе выстроіваюцца ў чаргу. Організаванасьць 
перш за ўсё! 
Вось мы і ў м. Сьвіслачы. Паціху ўзьбіраемся па страмкім беразе 
і накіроўваемся да цэнтру мястэчка. Цягнуцца радамі нізенькія шэрыя 
дамочкі з скошанымі вугламі, з асеўшымі страхамі, яны нібы купаюцца 

ў зелені садоў. Вакяніцы ўсюды яшчэ зачынены, мястэчка сьпіць, за- 
праўды, яшчэ-ж толькі 4 гадзіны раніцы. Мы шукаем школу- наш 
звычайны прытулак. Вось вялікі будынак на высокім падмурку з бе- 
лымі вокнамі; пэўна, гэта і ёсьць школа. Але, мы не памыліліся, гэта 
Сьвіслацкая сямігодка. Пакуль загатуецца вада, мы пойдзем паглядзець 
мястэчка. Мястэчка Сьвіслач знаходзіцца пры ў току р. Сьвіслачы ў 
Бярэзіну. Наша Сьвіслач тут даволі шырокая, і па ёй увосень і ўве- 
сну ідуць плыты. Лес сплаўляёцца з Лапіцкай дачы, якая знаходзіцца 
вёрстах у 30 ад м. “Сьвіслачы ўгару па рэце, ці з Вяскай дачы ў 20 
вёрстах ад м. Сьвіслачы. 

Ад р. Сьвіслачы плыты ідуць па Бярэзіне і нават па Дняпры. 
Частка лесу, які сплаўляецца па р. Сьвіслачы, пераапрацоўваецца ў 
Бабруйску. 

Непадалёку ад упаду ў Бярэзіну Сьвіслач шырока разьліваецца 1 
цячэ вельмі павольна, яе адтокі зарасьлі ракітнікам, алешнікам і ча- 
ротам, па абодвух берагох цягнуцца дубовыя гаі, 

Шырока раскінуўшы крыльля, ляціць да свайго гнязда на высокім 
дубе бусел, я бачу, як маленькія бусьляняты адкрываюць яму насу- 
страч свае дзюбкі. Усё навокал ціха і спакойна. Якая чароўная ра- 
ніца! 
Мястэчка прачынаецца. Цягнуцца раскудлачаныя няўмытыя жан- 
чыны па ваду, грозна гагоча статак гусей. У канаве ля вадасьцёчнай 
трубы ляжыць вялізная белая сьвіньня. 

Сустрэчныя жыхары з цікавасьцю аглядаюць нас, мы ўжо вядомы 
амаль што ня ўсім, як ,менскія турысты“, падарожнікі па Беларусі. За 
гарбатай мы абгаворваем плян орыентацыйнай экскурсіі па мястэчку. 
Выходзім на Магілеўскую вуліцу. 

Па абодвух бакох вуліцы даволі часта трапляюцца чайныя”, 
«расьпівачныя", а паміж імі знайшоў сабе месца паўсюдны Цэнтра- 
сьпірт. У выстарчаючай колькасьці трапляюцца дробныя майстэрні. 
Вось шавецкая майстэрня, кравец, рымар і г. д. Ёсьць, зразумела, і 
коопэратыў: .«Рабочая крама мястэчка Сьвіслач". 

У вяршыні трыкутніка, утворанага сутокай р. Сьвіслачы і Бярэ- 
зіны, падымаецца высокі ўзгорак, а на ім нейкія руіны. Мы ўзьбіраемся 
на самы верх гары. Перад намі напалову зруйнаваныя сьцены, скла- 
дзеныя з вялікага каменьня, паміж абломкамі прабіваецца калючы 
чартапалох і яшчэ нейкае пустазельле, якое адчувае сябе тут поўна- 
ладным гаспадаром. Яно сьмела раскідвае сваё шэрае лісьце па некалі 
магутных сьценах, расьліне не перашкаджае гэтае раскрышанае ка- 
меньне, наадварот яно зьяўляецца для яго надзейнай падпорай. Гэтыя 
пазелянелыя ад доўгага ляжаньня камяні, пэўна, шмат што апавядалі 
гэтай шэрай траве аб сваім былым жыцьці, аб сваёй мінулай магут- 
насьці. 

Што за гара? Якія гэты руіны? Аб гэтым вось што кажа нам 
вартаўнік Сьвіслацкай сямігодкі. Пакурваючы вялізную казіную 
ножку“, ён разгортвае перад намі малюнкі далёкага мінулага: гара на- 
сыпана штучна, на гэтым месцы ня было нават маленькага ўзгорку, 
ўсё зроблена рукамі прыгонных сялян і самая гара, і замак, які стаяў 
на ёй. Прайшлі гады, і замак заняла савецкая працоўная школа, у якой 
зьвінелі галасы і сьмех дзяцей. У часе вайны з белапалякамі школу" 
зруйнавалі гарматныя набоі, цяпер ад яе засталіся толькі руіны. Стары 
змоўк. Увесь твар яго завалочаны дымам:--Ня сумуй, дзядзька! Пройдзе 


яшчэ год, два і на гэтых абломках, павер мне, вырасьце новая савецкая 
працоўная школа: Мы ўмеем будаваць! . абе 

Агляд мястэчка мы канчаем даведваньнем Народнага Дому і Сель- 
савету. На стрэхах абодвух гэтых драўляных будынкаў падымаюцца 
высокія мачты радыё. М. Сьвіслач даволі значны адміністрацыйны, 
культурны і гандлёвы цэнтр з 1890 чк. насельніцтва, з якіх 583 ня- 
пісьменных. Мястэчка зьяўляецца цэнтрам Сьвіслацкага раёну. Тут 
знаходзяцца Р. В. К., Сельсавет, раённая больніца з З дактарамі, І-ым 

фэльцарам і акушэркай, апроч таго: ў мястэчку жыве адзін вольна-: 
практыкуючы доктар і сядзелка. 

З культурна-асьветных устаноў мястэчка трэба адзначыць сямі- 
годку, вячэрнюю школу для дарослых, народны дом з клюбам і чы- 
тальняй, другі клюб пры пажарным т-стве. 

Прамысловасьць мястэчка даволі значная, у некалькіх вярстах ад 
мястэчка знаходзіцца шкляная гута ,Акцябр“ з 738 чк. рабочых, з іх 
118 чалавек- жыхары мястэчка, пільня РВК з 13 чабочымі і млын 

, (8 чл. рабочых). З рамесьніцка-саматужных прадпрыемстваў трэба ад- 
значыць працколектывы- 2 кравецкіх, 1 шаўцоў, 1--загатовачны, 1- ша- 
пачнікаў. Далей ідуць. прыватныя прадпрыемствы рамесьніцка-сама- 
тужнага тыпу: пякарні--З, кузьні- 4, гарбарныя майстэрні--2. 

“Гандлёвае жыцьцё м. Сьвіслач адзначаецца 2 коопэратывамі-- 
сельска-гаспадарчым і спажывецкім і 18 прыватнымі крамамі. Нарэшце 
адзначым прыстань на р. Бярэзіне, пошту, міліцыю, судовага сьледчага 
і судовага выканаўцу. Бліжэйшая чыгуначная станцыя Завішын знахо- 
дзіцца ў 10 вярстах ад мястэчка, да Бабруйску па р. Бярэзіне 60 вёрст, 
сухадолам--40 вёрст. 

Абедаем мы сёньня ў прыватнай сталоўцы, абед прасьцейшы, але 
ня горшы, чым у Барысаве. 

Увесь вечар гэтага дня ідзе на прапрацоўку здабытых ведаў. 
Няпрыкметна надыходзіць ноч. Шмат хто ўжо сьпіць на пастаўленых 
разам клясных сталох, кладуся і я. 

На другі дзень раніцай мы: аглядаем саўгас імя. Сьвярдлова, які 
знаходзіцца на самым канцы мястэчка на беразе р. Сьвіслачы. 

Зараней былі выпрацаваны і разьмяркованы паміж усімі сябрамі 
экскурсіі тэмы для наступных дакладаў: 

1) Гісторыя саўгасу, яго організацыя і кіраваньне. 

2) Паляводзтва. 

3) Гародніцтва і садаводзтва. 

4) Жывёлагадоўля. 

5) Сельска-гаспадарчыя машыны. 

6) Побыт рабочага саўгасу. 

Саўгас імя Сьвярдлова да рэволюцыі быў маёнткам б. княгіні 
Веляпольскай, якая здавала яго ў арэнду памешчыку Каржанеўскаму. 
Пасьля адыходу нямецкіх і польскіх окупантаў маёнтак у 1921] годзе 
перайшоў пад загад Бельсельтрэсту і тут быў організаваны саўгас імя 
Сьвярдлова. Усяго да саўгасу належыць 342, 15. га. зямлі, з іх 93.89 га 
ворнай зямлі; 161.02 га поплаву, 9.01 га сухадольных сенажацяй; 2,24 
пад гародамі; 246 га займае сад 4787 га пад лесам; 3,56 га пад ся- 
дзібай, а рэшта занята дробным хмызьняком, вадой ці няўдоб'ямі. 

Служачыя ў: саугасе- загадчык, яго памочнік і 12 чалавек ста- 
лых рабочых, з іх 1 жанчына. Партыйцаў сярод рабочых З чалавекі. 
Усе сталыя рабочыя--сябры саюзу Рабземлес. Пры саўгасе ёсьць клюб, 
«бібліотэка з 220 экзэмплярамі кніг, выпісваюцца мясцовыя і цэнтраль- 
ныя газэты (каля 10 назваў). 

“Саўгас організаваны з мэтай быць узорнай гаспадаркай для мяс- 
цовага сялянскага насельніцтва, і гэтую задачу саўгас выконвае цал. 
ком, як гэта было даведзена нам лічбамі і фактамі загадчыкам саўгасу. 
Апрача таго. саўгас дапамагае мясцоваму сялянству, забясьпечваючы 
яго сельска-гаспадарчымі машынамі, насеньнем і г. д. 

Мы правялі ў дасьледваньні саўгасу гадзін пяць і за гэты час пась- 
пелі грунтоўна пазнаёміцца з усімі падрабязнасьцямі організацыі гас- 
падаркі і побытам рабочых. Нам дапамагалі ў гэтым загадчык саўгасу 

яго памочнік. 

Пасьля абеду ў гэты самы дзень мы ідом паглядзець працу эк- 
скаватара (землячарпалкі) на чыгунцы, якая пракладаецца ад Аеіпавіч 
праз Магілеў на Рослаў. Уся дарога вядзе праз лес. Падыходзячы да 
чыгункі, перш за ўсё мы бачым шэраг таварных вагонаў- гэта кватэры 
рабочых, яны жывуць тут з сваімі жонкамі ! дзяцьмі. З гэтых ваго- 
наў складаюцца цэлыя вуліцы, і якім цяжкім было-б жыцьцё у цёмных 
пазбаўленых усякіх выгод памяшканьнях- таварных вагонах, калі-б ня 
цьвёрдая ўпэўненасьць, што гэта толькі ступень да лепшай будучыны, 

Мы падыходзім да экскаватара. Ён устанаўляецца для прары- 
ваньня ўва ўзвышшах альбо ўзгорку праходу для цягніка. Ня можа-ж 
цягнік узьбірацца на высокія узгоркі, як добры конь, ці галёпам несь- 
ціся з кручы, вось і прыходзіцца раўнаваць дарогу. : 

Мы доўга сочым, як машына з надзвычайнай сілай уразаецца ў 
зямлю і затым спрытна і хутка падхоплівае і паракідае зямлю і пясок 
на таварныя пляцформы, якія стаяць побач. Наогул, уся гэта машына 
падобна да вялізнага крыважэрнага зьвера ў час яды. 

Варочаліся мы ў сваю школу ўжо змрокам, але не шкадавалі, што 
зрабілі далёкую дарогу. Я ўзьлез на стол і хутка заснуў. Як добра 

спаць нават на голым стале, калі ведаеш, што заўтрашні дзень нясе 
табе што-небудзь новае і цікавае. 

Нядзеля--17 чэрвеня--наш апошні дзёнь у Сьвіслачы. Уся раніца 
гэтага дня аддаецца прапрацоўцы матар'ялаў учарашняй экскурсіі. 
Л. піша свой даклад аб саўгасе, К. піша аб сельска-гаспадарчых ма- 
шынах саўгасу і г. д., нават маленькі Алесь Д. піша свой даклад аб 
гародніцтве і садоўніцтве ў саўгасе, і мае выгляд запраўднага края- 
знаўцы. У 1] гадзін раніцы мы, узброіўшыся мернай вяроўкай, дзьвюма 
рэйкамі, грунтавагай, проставесам і компасам, накіроўваемся да бера- 
гоў р. Сьвіслачы ў паўднёва-заходняй частцы мястэчка, каб дасьлед- 
ваць вышыню берагоў і зрэзанасьць іх ярамі ў гэтай частцы мястэчка. 

Двое з удзельнікаў экскурсіі- вучні УІ клясы К. і Ф., ідуць у 
Сельсавет, каб атрымаць статыстычныя даныя аб м. Сьвіслачы, К. ап- 
рача таго мусіць запісаць мясцовыя легенды аб Сьвіслацкім замку і. 
зрабіць зарысоўкі замкавай гары і руін з процілеглага берагу р. Сьві- 
слачы. Але не праходзіць і поўгадзіны, як Ф. і К. засаромленыя варо- 
чаюцца да пазасталых членаў экскурсіі: у сельсавеце ня толькі не далі 
аніякіх вестак аб мястэчку, але яшчэ патрабуюць асабовых докумэнтаў. 
Захапіўшы адносьнік ЦБК і Мейскага Акрана і сябрэўскі білет М. У., 
як адказнага кіраўніка экскурсіі, нашы краязнаўцы зноў пайшлі ў сель- 
савет, і на гэты раз ужо без усялякіх перашкод выканалі дадзенае ім 
даручэньне. Да вечару ўся праца скончана. Я ўпэўнены ў тым, што 
мы цяпер так добра ведаем мястэчка Сьвіслач, як мала хто з мясцо-: 
вых жыхароў. : 

Мы едзем на лодцы ўгару па Сьвіслачы, у вярстах чатырох ад. 
мястэчка ў густым дубовым лесе на правым беразе ракі мы выходзім 
і раскладаем вогнішча. Колькі жартаў, колькі сьмеху! Як усё нязвы- 
чайна, непадобна да нашага жыцьця ў Менску. 

У 9 гадзіны ночы мы пакідаем мястэчка. Усё сьпіць глыбокім 
сном, а мы пад сьвіст ,Каваля" накіроўваемся да прыстані. 

Раніцай на знаёмай нам , Бесядзі" мы прыяжджаем у Бабруйск, 
але нясупынны ў працягу цэлага дня дождж не дае нам магчымасьці 
абглядзець горад і яго прадпрыемствы. Прышлося задаволіцца аглядам 
акруговай бібліотэкі, школьнай выстаўкі ў доме Працасьветы і Баб- 
руйскага краявога музэю, які нам усім вельмі спадабаўся, Увесь дзень 
льле як з вядра, вуліцы Бабруйску пакрыліся гразьзю, мы. ўсе пра- 
моклі"да апошняй ніткі. Пры гэткіх умовах заставацца ў Бабруйску 
нам здавалася немагчымым, і мы рашылі ехаць у Менск. 

Увечары на трох фурманках мы едзем на вакзал. Неўзабаве 
скончыцца наша падарож, лепшая частка яе ўжо прайшла. На вакзале 
малыя разам засыпаюць, скурчыўшыся на драўлянай лаўцы. Адзін з іх 
крычыць праз сон: ;15 мэтраў бяз кія!" Ён, пэўна, і ў сьне яшчэ вы- 
мярае Сьвіслацкія ўзвышшы. 

Нарэшце падыходзіць цягнік. Зноў мернае хістаньне вагона: далей, 
далей, далей... А 6 гадзіне раніцы мы ў Менску, вакзал той самы, тыя 
самыя гэтак знаёмыя вуліцы, тыя-ж самыя будынкі! Але мы, мы ня 
тыя, мы прывезьлі з сабой вялізны скарб новых уражаньняў, новых 
ведаў, новага вопыту. Мы зрабілі першы крок на шляху вывучэньня 
роднага краю, і з гэтага шляху мы не 'саступім. Я ведаю. 

ч ы ай і 

Ацэньваючы нашу экскурсію, трэба адзначыць як станоўчыя, так 

і слабыя яе бакі. Пасьпяховаму правядзеньню экскурсіі шмат дапа- 

маглі прадстаўнікі мясцовых краязнаўчых організацый у Барысаве-- 
т. Самцэвіч, у м. Сьвіслач--т. Рубан і т. Славін-у Бабруйску. Пры- 
быўшы ў кожны з паказаных пунктаў, мы перш за ўсё зьвязваліся з 
мясцовымі краязнаўцамі. Вельмі добра сустракалі нашу экскурсію і 
ўва ўсіх школах. Асабліва гасьцінна прынялі нас у ё-й Нова-Бары- 
саўскай школе; загадчык школы т. Лісоўскі аддаў у наша распара- 
джэньне амаль ня ўсё абсталяваньне сваёй кватэры. Ён-жа дапамог нам 
атрымаць дазвол зрабіць экскурсію на сярнічковую фабрыку ,Чырво- 
ная Бярэзіна“. 

Самая праца ў часе экскурсіі была організована наступным чы- 
нам: перад адпраўленьнем у якую-небудзь паасобную экскурсію скла- 
“даўся плян працы і паасобныя “часткі яго разьмяркоўваліся паміж усімі 
ўдзельнікамі экскурсіі. Штодзённа адну частку дня мы аддавалі эк- 
скурсіям, а другую частку дня працавалі ў школе, рабілі зарысоўкі, 
складалі пісьмовыя даклады, заносілі нататкі ў дзеньнік. У працягу 
ўсяе экскурсіі настрой яе ўдзельнікаў заставаўся нязьменна працоў- 
НЫМ. 

Для нагляданьня за чыстатой і парадкам у нашым памяшканьні 
штодзённа вылучалася санітарная камісія. І трэба адзначыць, што заў- 
сёды ў памяшканьні падтрымлівалася ўзорная чыстата і парадак. 

Нарэшце трэба адзначыць цяжкасьць кіраваньня экскурсіяй пры 
адным кіраўніку. Груднасьці гэтага роду асабліва яскрава выявіліся ў 
м. Сьвіслачы, з прычыны наяўнасьці дзьвёх вялікіх рэк. 

Праведзеная экскурсія на доўгі час захаваецца ў памяці маладых 
краязнаўцаў. Уражаньне ад экскурсіі было такое моцнае, што нека- 
торыя з яе ўдзельнікаў праз некалькі дзён пасьля звароту ў Менск 
склалі мовую групу для другой экёкурсіі, на гэты раз, за адсутнасьцю 
грашовых сродкаў, пехатой. А цяпер? Цяпер яны. мараць аб тым, як 
наступным летам яны прымуць удзел у новай больш далёкай экскурсіі 
па Дняпры. а 


ХРОНІКА. 


Дзейнасьць ЦБК. 
Пасяджэньне 96/11-99. 


Заслухалі даклад т. В. Самцэвіча аб края- 
знаўчай працы ў галіне ўзьняцьця ўраджай- 
насьці. Апрацаваная програма краязнаўчай 
працы ў гэтым напрамку зацьверджана і пры- 
нята пастанова надрукаваць артыкул аб гэ- 
тым і програму ў час. ,Наш Край“. Заслу- 
халі даклад старшыні Азарыцкага раённага 
Т-ва краязнаўства т. Кулакова і садаклад 
інструктара ЦБК т. Шашалевіча аб працы 
Азарыцкага т-ва Краязнаўства. Прынята па- 
станова: прасіць Азарыцкі РВК дапамагчы 
раённаму т-ву разгарнуць працу. Заслухана 
справаздача інструктара ЦБК т. Шашалевіча 
аб краязнаўчай працы ў Мазырскай акрузе-- 
аб працы Пятрыкоўскага, Капаткевіцкага, 
Азарыцкага раённых т-ваў і Мазырскага акру- 
говага т-ва. Зацьверджаны зьмест М 3 ,Наш 
Край“. Заслухалі інформацыйны даклад т. Сам- 
цэвіча аб формах краязнаўчай працы проф- 
саюзаў. Тэзісы яго зацьверджаны. Заслуханы 
тэзісы т, Касьпяровіча аб чарговых задачах 
у галіне вывучэньня гісторыі і тэорыі края- 
знаўства. Ухвалілі: І) адзначыць, што неаб- 
ходна тым-жа знэргічным тэмпам: а) паглы- 
біць дасьледваньне гісторыі краязнаўства на 
Беларусі і распачаць вывучэньне краязнаўчай 
працы розных: грамадзкіх організацый, уста- 
ноў, мясцовага друку і паасобных дасьлед- 
чыкаў і аматараў; б) тэрмінова распачаць вы- 
вучэньне пытаньняў аб пашырэньні краязнаў”. 
ства ў гарадох сярод работнікаў, комсамоль- 
цаў, служачых і інш., аб організацыйных 
формах краязнаўчага руху ў гарадох, а так- 
сама вывучэньне пытаньняў аб вывучэньні 
гарадоў мясцовымі краязнаўчымі організацы- 
ямі наогул, в) пашырыць працу па ўкладань- 
ні програм краязнаўчай працы, якіх яшчэ 
не хапае па розных асноўных заданьнях дась- 
ледваньня мясцовага краю; П) прызнаць не- 
абходным у мэтах праверкі выданых програм 
краязнаўчай працы і вывучэньня мэтодыкі 
мясцовай колектыўнай краязнаўчай працы 
побач з дапамогаю мясцовым краязнаўчым 
організацыям і інструктаваньнем іх: а) вясной 
1929 году камандыраваць тав. Жураўскага ў 
Камарынскі раён Гомельская акругі, тав. Ша- 


- 


шалевіча--у Чачэрскі раён Гомельскай акругі 
і. Касьпяровіча--у Чырвона-Слабодзкі раён 
Бабруйскай акругі; б) даручыць ім тэматыч- 
нае вывучэньне сваімі сіламі і сіламі мясцо- 
вых краязнаўчых організацый 1)--раёну, 2)-- 
мястэчка і 8)--сяла; в) для належнага пась-. 
пеху азначаных экспэдыцый распачаць за- 
раз-жа плянавую падрыхтоўчую працу да іх; 
Ш) для забясьпечаньня школ, хат-чыталень, 
клюбаў і інш, асьветных устаноў і краязнаў- 
чых організацый адпаведнай мэтодычнай лі- 
таратурай лічыць патрэбным выданьне на- 
ступных брошур з скарыстаньнем мэтодыч- 
ных дасягненьняў суседніх рэспублік: а) края- 
знаўчы музэй; б) экскурсіі; в) вывучэньне 
краю. сіламі школы ў парадку звычайнай 
школьнай працы, пляны якіх прадставіць у 
Навукова-Мэтодолёгічны камітэт; ІУ) з мэтаю 
прыцягненьня мясцовых краязнаўцаў да вы- 
працоўкі мэтодыкі краязнаўства і спэцыяль- 
най падрыхтоўкі іх лічыць вельмі карысным 
прыкамандыраваньне мясцовых краязнаўцаў 
за кошт мясцовых краязнаўчых організацый 
і іх уласны да розных акадэмічных зэкспэды- 
цый, для чаго: а) выявіць краязнаўцаў, жа- 
даючых прыняць удзел у гэтых зкспэдыцыях; 
б) вырашыць адпаведным чынам гэтае пы- 
таньне ў Прэзыдыуме БАН і ў Нав.-Дась- 
ледчым Інстытуце, в) дамагчыся дапамогі гэ- 
тым краязнаўцам з боку райвыканкомаў 
акрвыканкомаў. 
Пасяджэньне 12/1-29. га 

Заслухалі даклад т. Касьпяровіча аб удзеле 
ЦБК у экскурсійнай кампаніі 1929 г, Акрэсь- 
лены формы ўдзелу: высьвятленьне мэтодыкі 
і маршрутаў экскурсіі, падлік зкскурсійных 
об'ектаў БССР, крокі да ўтварэньня экскур- 
сыйнага Бюро БССР і г. д. Зацьвердзілі М? 4 
«Наш Край“. Даручана т. т. Касьпяровічу і 
Бядулі скласьці плян аддзелу бібліографіі ў 
«Машым Краі“. Прынята пастанова завесьці 
ў часопісе аддзел адказаў краязнаўцам на 
тыя пытаньні, якія маюць прынцыповае зна- 
чэньне. Заслухалі інформацыі т. т. Аляксан- 
драва, Соруля і Шкільтэра аб краязнаўчай 
працы сярод нацменшасьцяй БССР: 

Пасяджэньне 26/[11-99, 

Зацьвердзілі плян пасяджэньняў ЦБК на 

красавік- чэрвень. Зацьвердзілі плян 'экспэ- 

дыцый і камандыровак членаў ЦБК. Разгле- 
дзелі орыентовачны плян працы школьных 
гурткоў краязнаўства, складзены інструкта- 
рам ЦБК т. Шашалевічам. Проект прыняты 
ў аснову, абрана камісія ў складзе т. т, Ша- 
шалевіча, Аляксандрава і Самцэвіча для дз- 
тальнага афармленьня пляну. Разгледжана 
пытаньне аб вывучэньні шкоды для людзей 
ад бліскавіцы. Прынята пастанова програму 
такіх дасьледаў надрукаваць у ,Нашам Краі“. 


Пасяджэньне 9 1У-29. 


Заслухана інформацыя неадменнага сак- 
ратара Беларускай Акадэміі Навук аб фор- 
мах скарыстаньня фольклёрных матар'ялаў, 
якія дасланы “мясцовымі краязнаўцамі праз 
ЦБК катэдры этнографіі Беларускае Акадз- 
міі Навук. Прынята пастанова: 1) вітаць на- 
мер катэдры этнографіі рэалізаваць дасланыя 
фольклёрныя матар'ялы краязнаўцаў у форме 
выданьня зборніка такіх матар'ялаў; 2) аб 
формах апрацоўкі і выданьня зборніка дага- 
варыцца на пасяджэньні катэдры зтнографіі 
з удзелам прадстаўніка ЦБК. Разгледжана 
пытаньне аб уключэньні пытаньняў мэтодыкі 
краязнаўства на летніх настаўніцкіх курсах-- 
даклад інструктара ЦБК т. Жураўскага. Пры- 
нята пастанова прасіць Наркамасьветы дадат- 
кова ўнесьці ў плян летніх настаўніцкіх кур- 
саў мэтодыку краязнаўства, вызначыўшы на 
гэта 6--8 гадзін лябораторнай працы. Пры- 
знана мэтазгоднай асноўная тэма для працы 
на курсах: ,Раён, як об'ект школьна-края- 
знаўчага вывучэньня“. Даручана т. Жураў- 
скаму да паказанай тэмы апрацаваць кон- 


крэтны плян і інструкцыю, асаблівую ўвагу . 


зьвярнуўшы на пытаньне аб дыфэрэнцыяцыі 
вёскі і узьняцьці с.-гаспадаркі на соцыялістыч- 
ных асновах. Заслухана інформацыя т. Аляк- 
сандрава аб працы Горацкага раённага т-ва 
краязнаўства. Вызначаны ад ЦБК сталым 
прадстаўніком у экскурсійнае Бюро БССР 
т. Жураўскі. 


Што атрымала ЦБК і рэд. ча- 
соп. Наш Край“ усакавіку-- 
красавіку м-цах 1929 г. 


Ад краязнаўчага гуртку пры Асіпавіцкай 
чыгуначнай школе 60 фольклёрных запісаў. 
Ад Вётрынскай школы 7-кі (Полаччына)- 
фольклерных запісаў 12. 

Ад Капаткевіцкага раённ. т-ва краязнаў- 
ства 9 казак аб волатах. 

Ад Ю. Шаблінскага (Клічаўскі р.)-- 
прыпеўкі. 

Ад У. Лепяшынскага (Халоп. р.), 
Ягора Соўкі (Хойніцкі р.) А. Даўгу- 
чыца (Старадароскі р.) і Б ялькевіча 
(Старобін)--114 фолькл. матар'ялаў. 

Ад т. Галышкова (Дрыбінскі і р.) і 
Мачульскага (Барыс. р.) апісаньні пры- 
родных фарбаў. г 

Ад т. Гурыновіча (Старобін) артыкул 
«Там, дзе знойдзены Старобінскія грыўні”. 

Ад П. Забелы іТ. Шацкага (Гомель) 
артыкул ,Парк пры саўгасе" Барысаўшчына: 
е»Гомельскай акругі": 


Да вывучэньня Віцебшчыны. 


Для невялікай групкі студэнцкай моладзі, 
якая паходзіць з Выцебшчыны і цікавіцца 
вывучэньнем яе, гэтымі днямі ў Менску быў 
прачытаны даклад навуковым сакратаром ЦБК 
т. Касьпяровічам М. кароткі агляд выву- 
чэньня Віцебскага краю. Дакладчык паміж 
іншым спыніўся на наступных момантах. 

Пасьля Кастрычнікавай рэволюцыі ў Ві- 
цебшчыне шырока разгарнуўся краязнаўчы 
рух, у шэрагах якога ёсьць шмат сялян на. 
вёсцы і рабочых у горадзе. У першую чаргу 
іх цікавяць тыя вёсткі, якія ўжо вядомы пра 
наш край. Да дасьледчай працы яны яшчэ 
не падрыхтаваны, ды і дасьледчая праца па- 
чынаецца з азнаямленяня з раней здабытымі: 
матар'яламі, Задавальненьню гэтага спрыяе 
тоё, што Віцебшчына вывучана амаль больш, 
чым іншыя краі Бёларусі. Але ня ўся ра- 
нейшая праца мае для нас аднолькавую вар- 
тасьць. Таму асабліва важна знаць яе харак- 
тэрныя ўласьцівасьці. 

Асабліва шмат прац аб гісторыі Віцеб- 
шчыны. Захаваліся нават летапісы Віцебску. 
Першым летапісцам Віцебскім, як вядома). 
быў Віцебскі мешчанін Міхась Панцырны. 
Гаўрыла Аверка, таксама віцеблянін, пра- 
цягваў, пачатае Панцырным, укладаньне Ві- 
цебскага летапісу з слоў Івана Чарноўскага. 
і яго дзеда. У процівалегласьць Панцырнаму 
і свайму сыну запісваў толькі здарэньні да- 
тычныя Віцебску, але, як відаць, таксама да- 
пушчаў памылкі. Яго сын, Сьцяпан Аверка, 
скончыў перапісваньне і ўкладаньне віцеб» 
скага летапісу, дапоўніўшы яго з твораў 
польскіх і інш. гісторыкаў, часта называючы 
іх іменьні ў перакручаным відзе. У канцы 
летапісу зьмешчаны ім весткі з самых роз- 
ных крыніц. “Найбольш каштоўнаю часткаю 
яго працы зьяўляецца апошняя найноўшая, 
сьведкам здарэньняў якой быў ён сам. 
Яму-ж належыць таксама рукапіс- хроніка 
м. Віцебску, які захоўваецца ў Віленскай 
Публічнай Бібліотэцы. Летапіс-ка захоўва- 
ецца ў Ленінградзкай Публічнай Бібліотэцы 
і перадрукаваны Сапуновым у першым то- 
ме ,Витебской старины". Летапіс Панцыр- 
нага і яго наступнікаў зьяўляецца асноўнаю 
крыніцаю для мясцовага гісторыка, але па-. 
трабуе да сябе добрага крытычнага пады- 
ходу. 

У канцы ІХ і ў пачатку ХХ стагодзьдзя 
зьбіраньнем розных докумэнтаў з гісторыі Ві- 
цёбшчыны займаўся Аляксей Сапуноў, які ра- 
дзіўся ва Усьвятах б. Вяліскага павету І 
скончыў Віцебскую гімназію і Пецярбурскі 
Унівэрсытэт. З 1873 г. да сьмерці ён жыў У 
Віцебску і займаўся вывучэньнем мясцовае 
гісторыі. За гэты час ён зьмясьціў у друку 
больш 70 сваіх прац, большасьць якіх нале- 
жыць да Віцебшыны. Вядомымі яго зборні- 

камі матар'ялаў аб Віцебшчыне зьяўляецца 
«Витебская старина“. Карыстаючыся ёю, трэба 
памятаць, што Сапуноў лічыў беларусаў за 
самых чыстых рускіх людзей і падтрымліваў 
тагочасны політычны лад. А гэта адбілася і 
на яго працах. Толькі ў 1924 годзе, перад 
сьмерцю, Сапуноў крыху зьмяніў свае по- 
гляды. Адначасна з Сапуновым працаваў і 
Стукаліч. Ён напісаў ,Краткую записку о 
белорусском наречии", книгу , Белоруссия и 
Литва“, нарысы пра Нікіфароўскага і інш. 
Стукаліч быў больш лёвы, сядзеў за гэта ў 
крэпасьці і ўвесь час быў пад наглядам по- 
ліцыі. Працы яго больш правільныя, але ў 
іх ёсьць народніцкія тэндэнцыі як даніна 
таму часу, У апошні час пытаньні гісторыі 
Віцебшчыны вывучаў Баляслаў Брэжга, які 
надрукаваў працы аб архіўнай справе на 
Віцебшчыне і аб Віцебскіх музэях. Ў апош- 
няй ён занадта вылучыў ролю польскіх па- 
ноў ва ўтварэньні Віцебскіх дарэволюцыіі- 
ных музэяў, яна была даволі малая. Цяпер 
гісторыю. Віцебшчыны вывучае Мікола Бага- 
родзкі. Ён зрабіў даволі вялікую працу ў 
справе гістарычнага вывучэньня Віцебшчыны, 
популярызацыя гісторыі Віцебску і органі- 


зацыі мясцовых краязнаўчых устаноў. Пры-: 


маў удзел у працах мясцовай вучонай 
архіўнай камісіі і мясцовай губэрскай камісіі 


па ахове помнікаў старасьветчыны, а таксама. 


ў організацыі Віцебскага губэрскага бюро 
краязнаўства ў 1923 г. і Віцебскага акруго- 
вага т-ва краязнаўства ў 1924 годзе. Шмат 
сваіх артыкулаў па гісторыі Віцебшчыны дру- 
каваў у .Заре Запада". 


Але вялікае значэньне ў справе выву- 
чэньня гісторыі краю мае ня толькі зьбіраньне 
докумэнтаў, але і рэчаў у музэях. З 1884 
да 1911 году ў Віцебску зьбіраў музэй РВа- 
цлаў Федаровіч. У аснову свайго музэю ён 
паклаў зборы Бэргнэра, Плятара і Кусь- 
пінскага. Больш за ўсё: ён стараўся зьбіраць 
усё тое, што даводзіла-б аб тым, што Ві- 
цебшчына-- польскі край. Таму колекцыі яго 
даволі аднабокія. Частка іх цяпер у мясцо- 


вым музэі. Значна больш разнастайным было. 
зьбіраньне музэю Антонам Брадоўскім, якое. 


ён пачаў з мальх год. Свой вельмі багаты 
музэй ён перадаў дзяржаве. Вядомы ў Віцеб- 
ску як актыўны антырэлігійнік. Друкаваў 
свае працы ў , Віцебшчыне" і ўВіцебскіх газз- 
тах. Вялікую працу ў справе зарысоўваньня 
Віцебшчыны зрабіў Вечаслаў Саблікаў. У 
ліпні 1924 г. ён прымаў удзел у экспэдыцыі 
па Дзьвіне і зараз-жа пасьля павароту з яё, 
памёр. Пакінуў пасьля сябе надзвычайна 
ўдалыя зарысоўкі морэны Віцебскага краю. 


Быт насялёньня Віцебшчыны вувучалі 
шмат якія зтнографы. Але самы об'ектыўны 
і навуковы падыход да свае справы паказаў 
першы беларускі этнограф Віцебшчыны - Іван 
Івашын, вядомы беларускі поэта. Жывучы 
часамі на Віцебшчыне ў свайго бацькі, апрача 
свае поэтычнае дзейнасьці напісаў шэраг 
этнографічных прац, што зьмяшчаліся ў мяс- 

цовым. пэрыодычным друку, як, напр., у 
«Витебских Губернских Ведомостях", за 1903, 
1904 і 1905 г.г. былі надрукованы:, Похороны у 
белоруссов", .Кривые вечера", ,Зеленые 
праздники у белоруссов", ,Покров у бело- 
руссов“, ,Чортов мост", Божье жито", ,Свя- 
тое озера“ і ,Спасовка ў белоруссов" пад 
псэўдонімам ,Иже" або ,И. И.“, а ў газэце 
.Витебский голос“ “за 1906 г. , Пасхальные 
обычай и обряды“ пад сваім прозьвішчам. 


У справе вывучэньня прыроды Віцеб- 
шчыны вялізная праца была выканана Ула- 
дзімерам Плюшчыкам-Плюшчэўскім. З 1890 г. 
ён жыў у Віцебску на дзяржаўнай службе 
і зьбіраў свае энтомолёгічныя колекцыі, тры- 
маючы сувязь з Расійскім, Бэрлінскім і Фран- 
цускім знтомолёгічным таварыствамі, запраў- 
дным члёнам якіх ён быў. Асаблівую ка- 
штоўнасьць краю прадстаўляюць сабраныя 
ім 1640 экз. мясцовых жукоў і 855 экз. мясцо- 
вых матылькоў. Усяго-ж сабранай ім колек- 
цыі, што зараз знаходзіцца ў Вэтінстытуце, 
ёсьць 52580 экз. жукоў, што належаць да 14667 
відаў. Колекцыя апісана ім самім у .,Віцеб- 
шчыне“. І, дзе зьмешчана другая яго праца 


“Жукі- ворагі рыбацтва Віцебшчыны". Апрача 
іх. Плюшчык 


і выдаў у Віцебску некалькі 
брошур аб зьбіраньні матылькоў і жукоў і 
інш., а-гшмат матар'ялаў пакінуў у рукапісу. 
У 1916 г. ён організаваў у Віцебску энтомо- 
лёегічнае бюро, якое ў 1924 г. было ў 
складзе мясцовага т-ва краязнаўства і якім 
ён кіраваў да сьмерці. З 1924 г. ён быў за- 
гадчыкам энтомолёгічнага габінэту свайго імя 
ў Вэгінстытуце, 


Але такія работнікі як Івашын да рэволюцыі 
былі вельмі рэдкай зьявай. Толькі Кастрыч- 
нікавая рэволюцыя дала магчымасьць бёла- 
рускім сялянам і рабочым вольна вывучаць 
умовы свайго жыцьця, каб іх паляпшаць на 
сваю карысьць. Таму праца ўсіх дарэволію- 
цыйных краязнаўцаў асабліва ў галіне гісто- 
рыі павінна быць праверана марксыцкім спо- 
сабам з прыцягненьнем новых матар'ялаў. 

А ў галіне зьбіраньня розных краязнаў» 
Чых арна могуць зрабіць якраз рабо- 
чыя і сяляне Віцебшчыны. Трэба, каб лік іх 
яшчэ больш павялічыўся ў шэрагах Віцеб- 
скага акруговага таварыства краязнаўства. 
Тады агульнымімі сіламі будуць вывучаны 
умовы жыцьця працоўных, без чаго іх цяжка 
палепшыць, як казаў т. Ленін. 


Шкода, што з прычыны браку часу, даклад- 
чык ня мог у сваім дакладзе даць нават поўны 
дзталевы агляд працы аматараў-краязнаўцаў 
у справе вывучэньня імі Віцебшчыны, а па- 
між тым ён сам казаў, што трэба яшчэ азна- 
ёміцца з вывучэньнём Віцебшчыны, устано- 
вамі і організацыямі. Таму варта-б было, каб 
такая група аформілася організадыйна і за- 
слухала шэраг падобных і іншых дакладаў, 
чым-бы дасканала падрыхтавала сябе да края- 
знаучай працы ў сваім краі, калі яна вер- 
нёцца ў яго пасьля сканчэньня навукі. 


Маа (49) 


Музэй Асіпавіцкай чыгунач- 
най школы: 


Краязнаўчы музэй пры Асіпавіцкай чыгу- 
начнай школе заснаваўся ў канцы 1927-28 
навучальнага ,году ў сакавіку м-цы. Засна- 
валі яго сябры краязнаўчага гуртку пад кіраў- 
ніцтвам настаўніка Алёся Немцава. 

З. пачатку організацыі музэю праца ішла 
павольным тэмпам з прычыны адсутнасьці 
сродкаў. Але-ж у 1928 г. аддзел асьветы 
Зах. чыгунак адпусьціў на організацыю му- 
зэю 60 рублёў. Па гэтыя грошы быў закуп- 
лен неабходны матар'ял, як напрыклад: туш, 
шкло, цьвікі, фанэра, кардон і інш. рэчы. 
Гэта дало магчымасьць разгарнуць працу У 
муззі. Праца вучняў у муззі выяўляецца ня 
толькі ў зборы экспонатаў -- яны-ж самі ро- 
бяць скрынкі для 
колекцый, палі- 
цы, падстаўкі для 
гэрбарый і інш. 
рэчы, трацячы на 
гэта час пасьля 
школьных занят- 
каў. 

Была абрана 
музэйная  камі- 
сія з чатырох 
вучняў (з дзвюх 
дзяўчат і двух 
хлапцоў): Ака- 
новіч. Г., Рэ- 
мень. Н., Сідар- 
чук, В., Шафра- 
ноўскі Алесь. 
Члены камісіі 
займаюцца ў му- 
ззі ня толькі ў 
чарговыя часы 
заняткаў, але 1 
ў пазачарговыя. 
Абавязак музэйнай камсіі клапаціцца аб па- 
радку ў музэі і здабычы экспонатаў для яго. 
Таму яна ставіць у абавязак кожнаму края- 
знаўцу, здабываць рэчы ў музэй. Меаб- 
ходна заўважыць, што рэчы для музэю іншы 
раз дастаўляюцца староньнімі асобамі (Рыдзёў- 
скі, Мазоўка, Шышкевіч і Трыбушэўскі). 
Ёсьць цэлы шэраг вучняў, працаваўшых 
у гуртку і скончыўшых шкоду, якія не за- 
бываюць музэю іпрыносяць ці перасылаюць 
іншы раз узоры, каменьні і г. д. (Альховік, 
Гміра, Ляйкоўскі). 

Усе экспонаты музэю можна падзяліць на 
тры аддзелы: прыродна-географічны, бытавы 
і культурна-гістарычны. У пр.-геог. аддзеле 
вялікае месца займае наглядная карта Бела- 
русі, намалёваная настаўнікам Алесем Нем- 
цавым. На гэтай карце наглядна паказаны 
выгляд “мясцовасьці (лёс, сенажаць, балота 
і г. д.), чым займаецца насельніцтва, якая 
прамысловасьць пашырана і г.д. Карта скла- 
дзёна памерам у адзін квадратовы сажань. 

Вельмі каштоўным экспонатам зьяўляецца 





Зьлева направа 





Музэйны актыў: 

Сідзяць 1) Ласіцкі, 2) Місяк, 

3) Акановіч, 4) Вашчанка, 5) Корзун, 6) Аскірка. 

Стаяць: 1) Віткоўскі, 2) Шафраноўскі, 3) Феда- 
ровіч, 4) Сідарчук, 5) Ждановіч, 6) Крыцук. 

рэльефная карта часткі Бабруйскай акругі, 
зробленая сябрамі гуртку з кардону і афар- 
бованая алейнай фарбай. Складзена яна па- 
водле ізагіпсаў Жылінскага. Над ёй: праца- 
валі пяць вучняў у працягу трох тыдняў. 
Зроблены дзьве глебавыя карты Асіп. раёну. 
есьць некалькі схэматычных карт раёну і 
Бабруйскай акругі, плян-мястэчка Асіпавічы. 
Ёсьць шэраг крывых -- тэмпэратуры за не- 
калькі год (згодна даных Асіпавіцкай мэт- 
станцыі), росту ліку хат у Асіпавічах з 1849 г. 
па 1925 г. дыяграма ападкаў за З гады, 
есьць узоры гліны з берагоў Сьвіслачы, 
(здабыта вучнямі ў час эскурсій) і ўзоры 
Дзвонскага вапняку з адбіткамі ракавін, узя- 
тыя вучнямі-экскурсантамі ў уроч.,Мачынск" 
і ля в. Стаішча Дзераўцоўскага сельсавету, 
Побач з імі ляжыць колекцыя мінэраляў на- 
шага раёну, узятых з Пратасэвіцкай гары. 

З расьлін, якія 
сабраны па ра- 
ёне,складзёны 
гэрбары; праца 
з ім яшчэ” ня 
“скончана, Ёсьць 
некалькі жывё- 
лін (вуж, га- 
дзюка) у фарма- 
ліне. Тутака-ж 
на вакне ляжыць 
" шШэЭршавень" 
(гняздо шэр- 
шня), узята з 
Дзерайцоў- 
Р” скай школы. 

7... другога ад- 
дзёлу мы маём 
шэраг узораў з 
тканін, пры гэ- 
тым некаторыя 
з іх намаляваны 
на паперы, а' ін- 
шыя ў натуры 
(хвартух сялянскі, каўнер кашулі, канец 
ручніка і інш.). Селянін в. Брыцаловічы 
Сьвіслацкага раёну, Янка Баразна перадаў 
у музэй ,коўганку", (для перасыпкі му- 
кі), зробленую з цэлага кавалка дрэва. Ёсьць 
модэль плуга, бараны, маслабойкі і ткацкага 
станка, колекцыя вырабу лёну і розных га- 
тункаў скуры мясцовага і менскага вырабу. 
Пры музэі захоўваецца шмат плянаў вёсак, 
сядзіб і хат сялянскіх, зробленых у час 
экскурсій. ФТутака-ж хаваюцца і матар'ялы 
апісаньняў кірмашоў. Ёсьць дзьве модзлі па- 
стак. 

У аддзеле культурна-гістарычным ёсьць 
некалькі каменных сякер і скрабкоў, зной- 
дзённых ці перададзеных з Ясеньскага сёель- 
савету, з Жужлянскага гарадзішча, з вусвця. 
р. Сіняй; 2. модэлі гарадзішч -- Зборскага і 
Жужлянскага, зробленых з гліны і афарба- 
ваных алейнай фарбай, да іх далучаны пляны. 
і разрэзы гарадзішч. За час працы гуртку. 
сабрана багата грошай (328 мэталёвых І 
звыш 1000 папяровых) і паштовых марак з 

розных краін і дзяржаў (каля 1000); мэталё- 
выя грошы зьмешчаны ў 2-х скрынках; для 
паштовых марак і папяровых грошай робяц- 
ца альбомы, 


Улетку 1928; г. ў музэй зьмясьцілі ка- 
менны крыж, прывёзёны з-пад вёскі Пабока- 
вічы Дзераўцоўскага сельсавету. На ім высе- 
чаны літары. Увесь Асіпавіцкі раён прадстаў- 
лены ў музэі фото-здымкамі, якіх налічваецца 
140 штук, яны зьмешчаны на сьценцы ў 
некалькі радоў. Ніжні рад паказвае нам тыя 
разбурэньні, якія зрабілі белапалякі па Слуц- 
кая вётцы ў Асіпавічах у час адыходу. Да- 
лей ідуць здымкі мястэчка Асіпавічы 1912-га 
году. Ёсьць цэлы шэраг здымкаў, якія ілю- 





(для. перасыпкі мукі) 
перадаў селянін в. Брыцалавічы Сьві- 
слацкага р. Янка Баразна. 


«Коўганка" 


струюць прыгожасьць прыроды раёну асаб- 
ліва р. Сьвіслачы; ёсьць тыпы насельніцтва, 
будынкаў, сяліб; зафіксавана гэтак сама су- 
часнае мястэчка Асіпавічы і некаторыя яра- 
явы, быту прыкладам: піонэрскія лягэры, 
будова нардому і г. д. Засьняты і гураган У 
1997 г. паказана ў здымках і праца гуртку. 
Пры музэі ёсьць інвэнтарная кніга і рэ- 
гістрацыйны сшытак для асоб, наведуючых 
музэй. За час існаваньня музэю яго наве- 
далі: Лапіцкая школа, местачковая сямігодка, 
Замоская школа, інструктар Ц. Б. К, Жураў- 
скі, навуковы сакратар Ц. Б. Касьпяровіч; 
былі настаўнікі з Віцебску, Бабруйску і інш. 
Але музэй мала популярызаваны сярод пра- 
цоўных Асіпавіч. У далейшым музэйная 
камісія мае на ўвазе папаўнёньне музэю 
экспонатамі, уцягненьне ў працу музэю боль- 
шага ліку вучняў, популярызацыю яго сярод 
насельніцтва як мястэчка, гэтак і раёну. Ён 
дапамагае школе і настаўнікам у іх працы. 
Складзень і вывешаны ў школе сьпіс экспона- 
таў, якімі могуць карыстацца настаўнікі ў 
час прапрацоўкі комплёксных тэм, асабліва 
З-іх іЧ-ых груп, прыкладам: гэрбары, рэльеф- 
ная- карта, пляны, каменныя сякеры, модэлі 
гарадзішч, колекцыя мінарайяў карты пра- 
мысловасьці, глебы і інш. Разгортваньню 
працы музэю перашкаджае адсутнасьць срод- 
каў. 
Г. Акановіч, Н. Рэмень. 
А. Шафранеўскі В. Сідарчук. 

ЗАВРНЦАСе СА 
Яўрэйская Краязнаўчая Сэк- 
цыя пры ЦБК. 


У студзені м-цы 1929 г. член прэзыдыуму 


“ЦБК т. Аляксандраў Г. С. наведаў Бабруйск 


і Гомель. У Бабруйску організавана сетка 
мясцовых корэспондзнтаў акругі для сувязі з 
цэнтрам. У Гомёлі адбыўся сход яўрэйскіх 
настаўнікаў, на якім разглядалася пытаньне 
аб мэтодах краязнаўчай працы сярод яўрэяў. 
Яўрэйская сэкцыя Гомельскага акр. Т-ва Края- 
знаўства вызначыла шэраг заданьняў і вылу- 
чыла адпаведныя камісіі для вывучэньня гі- 
сторыі яўрэйскага насяленьня гор. Гомеля, 
гісторыі яўрэйскай асьветы ў Гомелі, гісто- 
рыі Гомельскага замку (7. т. Тэйтэльбаўм, 
Фарбер, Марголін і інш.). Таксама організа- 
ваўся (пад кіраўніцтвам т. іерана) гурток 
зьбіральнікаў народнай творчасьці. Вылучаны 
для гэтага корэспондэнты. 

У. Бабруйску і Гомёлі т. Аляксандраў 
азнаёміўся з некаторымі матар'яламі з мяс- 
цовай гісторыі, якія ёсьць у акруговых архі- 
вах. “Сярод матар'ялаў ёсьць рэвіскія казкі 
першай паловы ХІХ ст, матар'ялы, якія ха- 
рактарызуюць адносіны між яўрэямі і кн. Пас- 
кевічам; , Люстрацыя" насяленьня Рэчыцкага 
павету за 1789 г. іінш. Частка гэтых ма- 


стар'ялаў цяпер вывучаецца яўсэктарам БАН. 


Т. Аляксандравым організавана яўрэйская 
сэкцыя “пры- Горацкім раённым Т-ве Края- 
ааад ўна, У склад сэкцыі ўвайшлі студэнты 
С. Г. Акадэміі і выкладчыкі мясцовай яўрэй- 
скай. школы. Вызначаны формы працы па да- 


“сьледваньні народнай творчасьці, па вывучэнь- 


ні яўрэйскіх земляробчых колёній і колек- 
тываў. У Горках т. Аляксандраў азнаёміўся 
і цяпер распрадоўвае мятар'ял мясцовага 
пінкоса, аднаго з самых цікавых помнікаў 
ХУП- ХУІІ ст. (паведамленьне аб гэтым будзе 
зьмешчана ў чарговым М Нашага Краю"). 

У лЮютЫМ Месяцы г. г. трагічна памёр 
старшыня яўрэйскай лінгвістычнай камісіі 
БАН, доцэнт БДУ т. М. Б. Вэйнгер. Ня- 
божчык у сваёй навукова-дасьледчай працы 
быў адным з першых, якія карысталіся края- 
знаўчым мэтодам. Для выкананьня задума- 
нага ім пляну выданьня яўрэйскага дыялек- 
толегічнага атлясу была створана шырокая 
сетка корэспондэнтаў па ўсім СССР (да 
1000 соб). У мэтах зьбіраньня лінгвістычных 
матар'ялаў ім былі надрукаваны дзьве інструк- 
цыйна-мэтодычныя брошуры на яўрэйскай 
мовё: ,Дасьледуйце яўрэйскія дыялекты" і 
«Зьбірайце матар'ялы для яўрэйскага акадэ- 
мічнага слоўніка". 

Яўрэйская лінгвістычная камісія БАМ 
вядзе працу па рассылцы анкет для дыялек- 
толегічнага атласу. Сетка корэспондэнтаў па 
БССР цяпер даходзіць да 375 асоб. 

У мэтах ажыўленьня працы на мясцох 
яўсэкцыя рыхтуе адозву аб неабходнасьці 
энэргічнага зьбіраньня матар'ялаў з гісторыі, 
экономікі, дыялектолёгіі і фольклёру яўрэяў 
БССР. Да адозвы будзе прыкладзены плян 
працы яўсэкцыіі на мясцох і анкета гіста- 

рычнай, камісіі БАН аб мясцовых пінкосах. 
У бліжэйшы час гэтыя матар'ялы будуць ра- 
засланы па мясцох. 


Яўрэйскі этнографічны вечар 
у Менску. 


11-га красавіка, у клюбе Карла Маркса, 
адбыўся першы яўрэйскі этнографічны вечар, 
організаваны Таварыствам краязнаўства пры 
Б. Д. У. 

Старшыня т-ва, рэктар БДУ акадэмік 
В. ]. Пічэта, адчыніў вечар прамоваю, у якой 
паказаў на гістарычныя і культурныя ўзаём- 
ныя ўпдывы беларускай і яўрэйскай нацыя- 
нальнасьцяй. Кастрычнікавая рэволюцыя вы- 
клікала да жыцьця культурную. самадзеяль- 
насьць мас; аднэй з яе вытокаў зьяўляецца 
шырокі краязнаўчы рух. Апошні павінен на- 
сіць шырокі характар і адлюстроўваць куль- 
За працоўных усіх нацыянальнасьцяй 


Кіраўнік яўрэйскай сэкцыі т-ва, доцэнт 
Г. С. Аляксандраў, адзначыў, яўрэйская эт- 
нографія адмяжоўвалася да гэтага часу га- 
лоўным чынам зьбіраньнем і апісваньнем 
матар'ялаў народнай творчасьці; марксызм 
павінен паставіць яўрэйскую этнографію на 
шлях сынтэзу. Неабходна ўсё болей выяў- 
ляць моманты савецкай культуры ў проці- 
вагу рэлігійнай; трэба таксама спыняцца на 
бягучым фольклёры, які адлюстроўвае су- 


часнасьць. 


Мастацкая частка вечару адчынілася вы- 
ступленьнем яўрэйскага дзяржаўнага хору 


пад кіраўніцтвам т. С. Палонскага. Нумары 


былі наогул удала падабраны і добра выка- 
наны. Удзельнік экспэдыцыі ў Мазыршчыну 
т. Х.Каган прачытаў яўрэйскую народную каз- 
ку, запісаную ім у мястэчку Юрэвічах. Паасоб- 
ныя пёсьні з сучаснага яўрэйскага фольклёру 
(піонэры, жанаддзел) прадэклямаваў т. В. Шац. 
Студэнты музтэхнікуму выканалі яўрэйскія 
танцы, ў 
Аўдыторыя была перапоўнена, што сьвед- 
чыць аб вялікай зацікаўленасьці да ; этногра- 
фічных вечароў. Трэба пажадаць, каб такія 
вечары ладзілася часта іня толькі ў Менску, 
але і ў іншых гарадох і мястэчках Бабе 
К С. 


Стан краязнаўчай працы на 
Рагачэўшчыне. 


(Справаздача на Акруговай Краязнаўчай 
Нарадзе ў 1ор. Бабруйску 5 іб крас, 1929 г). 


Краязнаўчая праца на Рагачэўшчыне пры- 
няла свае пэўныя організацыйныя формы 
яшчэ ў 1925 г. З таго году праца вядзец- 
ца нясупынна і ў сучасны момант характары- 
зуецца наступным. У склад членаў увахо- 
дзіць 134 ч., з іх настаўнікаў 40 асоб, вуч- 
няў і ст-таў 90 ч., працаўнікоў іншых саюзаў 
толькі 4 чал. У складзе праўленьня 11 асоб, 
з якіх членаў і кандыдатаў КПБ--3, белару- 

саў 9, яўрэяў І, інш. 1; усе або сучасныя 
(5 ас.) або будучыя настаўнікі (ст-ты Пэд- 
тэхнікуму). У праўленьні, як відаць, зусім не 
прадстаўлены іншыя саюзы, няма і сяброў 
КСМ, што дрэнна адбівалася на працы, не 
даючы магчымасьці ў дастатковай !меры вы- 
карыстаць найбольш актыўную частку нашае 
моладзі і профсаюзаў. 

Сродкі т-ва складаюцца з членскіх скла- 
дак, якія ў колькасьці 5 кап. у месяц спага- 
няюцца даволі не акуратна, асабліва з вяско- 
вых сяброў т-ва; у сучасны момант па кніж- 
цы касы Ашчэднасьці ёсьць каля. 7 руб. з 
савецкіх і профэсыйных організацый толькі 
інспэктура нарасьветы заўсёды ідзе насу-: 
стрэчу, дапамагаючы, усім, чым можа. Ёсьць 
цесная сувязь з школьнымі краязнаўчымі 
гурткамі Рагачэву; даволі добрая сувязь з 
вясковым настаўніцтвам (праз конфэрэнцыі) 
з ЦБК; да апошняга чясу слабая сувязь з 
акруговым праўлёньнём т-ва, што тлумачыц- 
ца часовым заняпадам у працы акр. праў- 
леньня. 

Шмат увагі зьвярнула Праўленьне т-ва 
на популярызацыю і ажыўленьне краязнаў- 
чай працы, асабліва сярод вясковага настаў- 
ніцтва і працаўнікоў іншых саюзаў; ужывалі 
для гэтай мэты наступныя мерапрыемствы: 
ставіліся інформацыйныя і інструкцыйныя 
даклады, паведамленьні і інш, на настаўніцкіх 
конфэрэнцыях, пасяджэньнях прэзыдыуму 
РВК, Рай-проф-бюро, праўленьнях асобных 
саюзаў; пісаліся лісты да розных дасьледчых 
гаспадарчых, культурных устаноў Рагачэў- 
шчыны; на курсах піонэр-працаўнікоў і ак- 
руговых настаўніцкіх чыталіся лекцыі па 
тэорыі і практыцы краязнаўчай працы і шмат 
інш, Вынікі, аднак ня зусім здавальняючыя, 
праўда, ёсьць невялічкі актыў двох, трохпун- 
ктах на вёсцы; некалькі школ вядуць мэтэбро- 
легічныя іфэнолёгічныя назіраньні,у тварыліся 
гурткі краязнаўства у гарадзкіх сямігодках 
(магчыма, у апошнім значную ролю адыгра- 
лі і адпаведныя загады інспэктуры), прыняты 
меры да організацыі агульна гарадзкога 
школьна-краязнаўчага музэю і амаль што 
ўсё. Прыходзіцца, на вялікі жаль, констакта- 
ваць, што ў адносінах да краязнаўчай працы 
багата ёсьць у нас яшчэ ,цьвердалобых". 

Для лепшага вядзеньня краязнаўчай пра- 
цы ўсе члены т-ва разьбіліся на сэкцыі: 
грамдзка-зкономічную, культурна- гістарыч- 
ную і прыродна-географічную, на чале кож- 
най стаіць член праўленьня т-ва, Праца сэк- 
цыі характарызуецца наступным: І. Галоў- 
нымі момантамі працы грамадзка-экономічнай 
сэкцыі былі: вывучэньне гісторыі Рагачэў- 
шчыны, рэволюцыйнага руху у ёй, мінулай 
і сучаснай эканомікі яе і ўтварэньня бібліо- 
графіі. Вывучэньне гісторыі ўжо значна раз- 
гарнулася: выкарыстаны цэлы шэраг літара- 
турных крыніц ,рэвізкія сказкі", сямейныя 
архівы і інш; знойдзены весткі, якія адно- 
сяцца аж да другой паловы ХУ ст, Асаблі- 
вай цікавасьцю зьяўляюцца даныя аб пры- 
гоне 1 становішча сялян таго часу. Разгорт- 


“ваецца і вывучэньне рэв. руху; здабыт даволі 
багаты матар'ял аб паўстаньні 1863 г. на 
Рагачэўшчыне, захаваліся прозьвішчы нека- 
торых удзельнікаў яго. Вывучэньне экономікі 
вядзецца па даволі багатых літаратурных 
крыніцах, справаздачах РВК і ін., з пачатку 
1929 г. пачалося зьбіраньне бібліографіі Ра- 
гачэўшчыны. Ма жаль, праца гэтая вядзецца 
толькі вельмі вузкім колам членаў т-ва, га- 
лоўным чынам, кіраўніком сэкцыі т. Скробка. 
У апошнія часы пачынае ўцягвацца ў яе і 
ўвесь. колектыў: грамадазнаўцаў Рагачэву. 
4. Культурна-гістарычная сэкцыя пры 
шчырым удзеле студэнтаў Пэдтэхнікуму пра- 
вяла значную працу па вывучэньні жывой 
мовы Рагачэўшчыны, яе дыялектаў, сабраны 
вялікі матар'ял па фольклёры. Цяпер праца 
концэнтруецца каля складаньня слоўніка мяс- 
цовай мовы (ужо сабрана каля 650 слоў), 
далейшага вывучэньня дыялёктаў Рагачэў- 
шчыны. Праца носіць больш-менш масавы 
характар, хаця і тут уцягнуць масавае на- 
стаўніцтва амаль не ўдалося, і галоўнымі 
памоцнікамі ў кіраўніка сэкцыі т. Харэвіча 
заяўляюцца студэнты. 

Ш. Праца прыродна-географічнай сэкцыі 
выявілася ў наступным. Сабран гэрбары мя- 
сцовай флёры (каля 300 відаў), паложан па- 
чатак утварэньню дэндролёгічнага пітомніка 
ў в. Вікоў (перасаджана каля 40. відаў хмы- 
зьняку і дрэў; утворан пры Пэдтэхнікуме 
ботанічны сад, куды за мінулы год была пе- 
расаджана каля 200 відаў расьлін Рагачэў- 
шчыны, але, на жаль увосёнь ён быў значна 
папсаван сьвіньнямі і цяпер будзе перанесен 
у другое больш бясьпечнае месца. Усе 
гэтыя працы 'былі праведзены наст. Бялі- 
шчанскім пры дапамозе выключна адных сту- 
дэнтаў. Другі год вядуцца сталыя назіраньні! 
за птушкамі Рагачэўшчыны, укладаецца іх 
сьпіс і характарыстыка членам праўленьня 
Рудкоўскім, Члён праўленьня т. Крыс другі 
год вядзе назіраньне за рэжымам вод Дняп- 
ра, па матар'ялах Ленінградзкага Гідролегіч- 
нага Бюро; член праўленьня т, Федчанка 
таксама другі год вывучае лекавыя Травы 
Рагачэўскага раёну і спосабы іх ужываньня 
народнай мэдыцынай. Гэтым лётам апроч 
працягу вышэйадзначаных прац сэкцыя ду- 
мае пачаць спробу акліматызацыі і разьвя- 
дзеньня морвы (Могц5 ара) вадзянога гарэ- 
ха (Тгара паіапз) ваточніка (Азсіеріаз) і не- 
каторых с.-г. культур; мяркуецца правесьці 
сталае вывучэньне шкодных расьлін ярыны 
і шкоднікаў саду. Для гэтых прац праўлень- 
не думае выкарыстаць работнікаў Турскай 
дасьледчай станцыі. Мяркуецца распачаць 
сталае вывучэньне горных парод і карысных 
выкапняў Рагачэўшчыны. 

Другі год пад кіраўніцтвам некаторых 
членаў - сэкцыі організуецца ў Рагачэве 
«Дзень птушак". Сёлета адбыўся 9.ІУ. 

Досыць значную працу правяло праў- 
деньне ў організацыі і дапамозе школьнаму 
краязнаўству; разаслан цэлы шэраг інструк- 
цый аб правядзеньні фэнолёго-мэтэоролёегіч- 


З 6: ДВ 


н асада чаўна, 


ных назіраньняў, вывучэньне зкономікі гас. 
падаркі сялян, карысных выкапняў 1. Г. ді. 
Гэты матар'ял павінён легчы ў аснову, збор» 
ніку ,Маш раён“. На жаль, да гэтага: часу: 
праўленьне зусім не атрымала вестак:ад на- 
стаўніцтва, цяпер мяркуецца напісаць. мэта- 
дычны ліст аб летняй: краязнаўчай працы 
вясковых вучняў. П.-ая сямігодка. займаецца 
справай вывучэньня: дарог Рагачэўшчынні 
складаньнем карт іх; вядзецца кампанія па 
популярызацыі ідэй аховы прыроды: зьбіра- 
юцца матар'ялы для географічнага слоўніка: 
зьбіраецца і фольклёрны матар'ял, Гуряок 
яўрэйскай: сямігодкі зьбірае матар'ял: па 
яўрэйскім фольклёры, вывучае стан: сама- 
тужніцтва ў Рагачэве, удзёл яўрэяў у: рэв. 
руху Рагачэўшчыны і інш. Значную: працу 
вядзе Рагачэўскі Пэдтэхнікум. Большай ча- 
сткай сваіх дасягненьняў . краявнаўства на 
Рагачэўшчыне абавязана гуртку Рагачэўскага 
Пэдтэхнікума (гл. Наш Край“. 1928; г.) Да 
недахопаў у працы праўленьня трэба ад- 
несьці: 1) Надзвычайна малы актыў краязнаў- 
цаў, 2) Няўменьне зацікавіць. краязнаўчай 
справай РВК., проф-організацый і шырокія 


“колы настаўніцтва, Э) Малое ўцягяеньне ў 


краязнаўчую працу працаўнікоў іншых са- 
юзаў, 4) Адсутнасьць мерапрыемстваў з боку: 
праўленьня да ўцягненьня ў прашу рабочых: 
перадавых сялян членаў КСМ і 5) Адсут- 
насьць рэгулярнасьці ў пасяд. праўленьня. 
Спадзяемся, што ў бліжэйшым будучым 

гэтыя недахопы будуць зьвішчаны. 
. Вядітчанскі:; 


Дзень Птушак у Рагачэве. 


Па ініцыятыве рагачэўскага праўленьня 
т-ва краязнаўства Э красавіка быў праве- 
дзены ў Рагачэве , Дзень Птушак". Пасьля 
дасканалай падрыхтоўкі па школах былі на- 
пярэдадні праведзены клюбныя дні, прысь- 
вечаныя ахове птушак, зроблены шпакоўні- 
цы. Ма мітынг сабралася звыш 600 вучняў, 
студэнтаў пэдтэхнікуму і курсантаў пэдкур- 
саў з лёзунгамі, з шпакоўніцамі (больш 


«150 штук). Пасьля кароткага мітынгу ўсе 


юныя прыхільнікі птушак на чале з оркестрам 
музыкі М кав. палка прайшлі па галоўнай 
вуліцы гораду, прыцягнуўшы ўвагу многіх 
Грамадзян. Пасьдя дэмонстрацыі школьнікі 
разышліся па зараней вызначаных раёнах 
Гораду разьвешваць свае шпакоўніцы. 

С. Вялішчанскі. 


“Разьвядзеньне шаўкапрадаў 
на Мазыршчыне 


Ужо на працягу некалькіх гадоў у вузкім 
коле спэцыялістых і аматараў - краязнаўцаў 
абгаварвалася пытаньне аб разьвядзеньні шаў- 
кавічных чарвякоў на Беларусі. У прыват- 
насьці ў Мазыршчыне гэта пытаньне было 
зусім актуальна з прычын наяўнасьці вялі- 
кага ліку морвы. Ёсьць весткі аб тым, што 
яшча да вайны ў Мароўлі было быццам цэ- 


шас Ёа 

лае прадпрыемства па разьвядзёньні шаўка- 


прадаў. У 1928 годзе была зроблёна спроба. 


гразьвядзенвня шаўкапрадаў. 


З лшня доцэнт БДУ--тав. Зьбіткоўскі 
прыслаў у Мазырскае Акруговаг Т-ва Края- 
знаўства партыю. (каля 500 шт.) чарвей-шаў- 
капрадаў пароды ., Асколі" для выкармленьня. 


У Т-ве Краязнаўства была наладжана вы- 
кармленьне прысланых чарвей. Чэрві былі 
раскладзены ў пакоі на плошчы 1,2Х3;9 мз 
тру: і ім. Давалі спачатку ліст морвы па 3-4 
разы ў дзёнь, а потым па 6--7 разоў. Расьлі 
шаўкапрады даволі шпарка і з. 28-га ліпня 
пачалі абарочвацца ў коканы; (Рост чарвей 
дасягаў да 0.8-1 дэцымэтра); не абярнуліся 
толькі 4 шаўкапрады і загінулі ў часе вы- 
кармленьня 5 чарвякоў. Абарочваліся шаўка- 
прады ў :коканы бяз каконьнікаў, а проста У 
тым лаўжы, які ўтварыўся ад галінак морвы. 


Процэс абварочваньня ў коканы адбыўся 
даволі дружна; розьніца паміж абарочваньнем 
пёршай і апошняй партыяй складала б дзён. 
Толькі 7 шаўкапрадаў яшчэ дзён 8--Э кармі- 
«ліся, пасьля чаго абярнуліся ў коканы (ко- 
каны з'іх вышлі няважныя). З ліку атры- 
маных коканаў (каля 500) было пакінута для 
вывадкі матылькоў 228 штук, а рэшта праз 
11 дзён былі замораны. 


Праз 13-14 дзён з коканаў пачалі выхо- 
дзіць матылькі і гэта працягвалася да 1-га 
жніўня; найбольш вышла матылькоў праз 20 
дзён пасля таго, як абярнулася ў коканы 
апошняя партыя чарвей; ня вышлі матылі 
толькі з :9-ці коканаў. 


Каб атрымаць яйцы шаўкапрадаў для га- 


доўлі іх у наступным годзё, бё матылёў па-. 


“ 


парна ўсадзілі ў паперавыя мяшочкі, дзе 
самкі і зрабілі кладку яец. Адна самка рабіла 
вялізарную кладку яёц--да 200--250 шт. 


“Чэрсі перад наступленьнем патрэбнасьці 
габмотвацца павуцінаю рабіліся неспакойнымі, 
а раней яны былі спакойнымі, далей месца, 
дзе былі раскладзены лісты морвы, не адпаў- 


залі. Матылі не ляталі; самкі былі зусім мала 


рухавыя, самцы-ж на працягу двух-трох дзён 
вёльмі білі крыльцамі, але таксама не ляталі, 
Цікава адзначыць, што чым меншых памераў 
“былі матылі, тым яны былі больш неспакой- 
нымі і больш актыўнымі. на 


Коканы вышлі двух відаў: круглыя, па- 
добныя формай трохі да птушыных яец, боль- 
швія з іх памерам да 27 см.х 1.8. см. і пра- 
даўгаватыя памёрам--большыя 8,5 см. х 1.8 см. 
і сярэдніч--2.3 см. 1.3 см. 125 см.х 1.6 ем. 
Частка коканаў “вышла белага колеру, час- 
тка крышку жоўтага. . 


“Праведзеныя спрабы па разьвядзеньні 
шаўкавічных чарвей маюць акрамя чыста-на- 
вуковага інтарэсу і вялікае значэньне Для 
зкономікі Палесься. У будучым годзе спробы 
“будуць працягнуты “і тады можна будзе да- 


НАШ КРАЙ і 67 


сканала высьветліць пытаньне аб разьвя- 
дзеньні шаўкавічных чарвей на Мазыршчыне. 
М. Гохфэльд. 


Вывучэньне валатовак на Чэр- 
веншчыне. 


Мясцовымі краязнаўцамі дасьледваны ва- 
латоўкі ў Калодзіскім сельсавеце Чэрвён- 
скага раёну. Каля хутара Стара-Прудзкай 
Смалярні гэтага сельсавету, кругом поля гас- 
падара Батуры, знаходзіцца звыш 35 курга- 
ноў, пад лёсам. Далей, у лесе, курганы спа- 
тыкаюцца значнымі групамі аж да Калодзізь. 
Старымі людзьмі гэтыя курганы завуцца ва- 
латоўкамі,; моладзь часта называе іх капцамі 
або курганамі. 


З гэтымі валатоўкамі зьвязаны 
цікавы звычай. Калі мясцовыя сяляне, асаб- 
ліва тыя, якія любяць называць сябе шляхтай, 
на Радаўніцу ідуць на могілкі, каб памянуць 
сваякоў - нябожчыкаў, яны абавязкова за- 
ходзяць на адну з' валатовак, разьбіваюць 
пятку прыгатаванага раней. яйца, ставяць 
апошняе ў пясок і пасьля гэтага ўжо ідуць 
на магілкі. Бывае часта, што на валатоўцы 
закусваюць і тады разам з яйцом. пакідаюцца 
ня толькі аб'едкі, але і пэўная колькасьць. 
нечапанай стравы: вяндліны, сыру і д. т. п. 
Значэньне гэтага звычаю тлумачаць тым, што. 
«так рабілася спрадвеку". У апошнія гады 
звычай гэты захоўваецца толькі старымі. 


Старыя-жк людзі расказваюць, што даўней, 
яшчэ ў часы прыгону і раней, на Радаўніцу 
на валатоўкі прыходзіла моладзь 1 з песьнямі 
вадзіла карагоды, раней прыбраўшы валатоўкі 
і аздобіўшы іх зелянінай. Прыбіраючы пелі 


“песьню: .А, валатка, валатка, чаго кругом 


цябе гадка?“- частка якой краязнаўцамі за- 
пісана. Адначасна запісаны наступныя пры- 
казкі, якія прышлося чуць ад сялян з розных 
мясцовасьцяй на Стара-Прудзкім млыне: 
а) З волатам ня з молатам--ня ўхваціш і не 
замахнеш (в. Мяжніца), б) Стаіць як волат 
(ст. Пруд), в) Разбойны, як волат (Дамавіцк), 
г) здароў і молад, а памалоў-бы табе косьці 
волат (Ст.-Прудзкая Смалярня), д) Ня ўсякі. 
валатун волат (Дамавіцк), е) Каб-ты скамянеў, 
як той волат (Мяжніца), э) Каб ня быў ма- 
ленькі ды слабенькі, дык рыхт- волат (Дама- 
віцк), ё) Можна й сьмялей- папоўна не вала- 
тоўна (Ст.. Пруд), ж) Во, голад--усё роўна, 
як пабыў волат (Мяжніца) і інш. Запісана 1 па- 
даньне аб тым, што волат награбіў шмат зо- 


лата і схаваў у крыніцы паміж валатовак у 


гэтым лёсе. 


-.,. Занатаваны і расказ аб тым, як прыяж- 
джалі сюды нейкія людзі і раскапвалі валатоўкі, 
але нічога, апрача чалавечых касьцей не 
знайшлі. 


Усё матар'ялы пасьля апрацоўкі будуць 
надасланы Акадэміі Навук. 


іван Касьпяровіч. 


68 МСЗНУА І КРАЙ 


Аб умовах краязнаўчай працы, 
(Ліст у рэдакцыю). 


У час. ,Наш Край" за 1926 г. д» 8-9 
мною надрукаван артыкул ,Сьпіс птушак у 
ваколіцах Горак“. На жаль, у гэтым арты- 
куле я не падкрэсьліў, што пры азначэньні 
птушак я карыстаўся выключна наглядань- 
нямі над імі ў вольных умовах прыроды і 
не вывучаў матар'ялы ў лябораторыі Зоолё- 
гічнага габінэту. Такі мэтод простых зрока- 
вых нагляданьняў ці нагляданьняў пры да- 
памозе біноклю ёсьць звычайны мэтод маса- 
вага краязнаўцы. Апрача гэтага, для высь- 
вятленьня некаторых вынікаў сваіх наглядань- 
няў я карыстаўся кнігай, якую павінен мець 
краязнаўца ,Птицы Европы" Халадкоўскага 
і Сіланьцёва. У гэтай кнізе мы чытаем: ,Біо- 
лёгічны напрамак у працы: аматараў-орніто- 
лёгаў--найбольш пажаданы напрамак, які 
выклікаецца патрэбамі навукі і практыкі, 
які даступны паўсюды кожнаму і не выма- 
гае асаблівых затрат. Стрэльба, бінокль, 
ягдташ, блёкнот і аловак- вось і ўсё, што 
трэба наглядальніку" (стар. ІХХХУЛЙ). Такім 
чынам, працуючы, як краязнаўца, я не забі- 
ваў птушак, што лічу неабходным падкрэсь- 
ліць. У выніку нагляданьняў (а не азначэнь- 
няў трупаў ці чучад) я склаў сьпіс з 79. ві- 
даў Горацкай тэрыторыі і сьпіс закончыў 
такімі заўвагамі; , Адгэтуль ясна, які багаты 
і каштоўны матар'ял можна мець для высь- 
вятленьня авіафаўны Беларусі, калі ўсе 
краязнаўчыя організацыі Рэспублікі зьвер- 
нуць увагу на нашыя мясцовыя птушкі". 

Тады я думаў так. І цяпер думаю, што 
калі актыўнасьць краязнаўцаў павялічыцца 
ў гэтым напрамку--у выніку мы будзем 
мець багаты і каштоўны матар'ял: для высь- 
вятленьня авіёфаўны Беларусі. 


Каб лепш высьветліць тыя ўмовы, у якіх 
працуюць краязнаўцы, я павінен далей пад- 
крэсьліць, што на мой артыкул, аб якім я 
вышэй гаварыў, зьвярнуў увагу проф. 
А. В. Фядзюшын. У .Працах Беларускага 
Дзяржаўнага Унівэрсытэту" за 1928 г. 
Хе 17-18 ён надрукаваў артыкул ,Материа- 
лы к изучению птиц восточной Белоруссии". 
Артыкул пачынаецца словамі: ,Постепенно 
накапливаюшиеся сведения относительно бе- 
лорусской. орнитофауны в результате по- 
следних исследований в пределах восточных 
округов, как мойх, так и др. авторов, за- 
ставляют опубликовать их, так как, с одной 
стороны, относительно этой части республи- 
ки до сего времени по птицам почти ничего 
не было напечатано [1) Кроме небольшой 
заметки В. Бианки ., Птицы наблюдавшнёся 
в. 1914 году в Оршанском уезде Могилев- 
ской губ." Орнитологический Вестник 1914. 
Ле 4], а с другой, появившийся в .Нашем 
Крае“ 28 8-9, 1926 ,Сьпіс птушак, якіх я 
назіраў у ваколіцах Горак" проф. П. Со- 
ловьёва, содержит ряд видов, заведомо не 
встречаюіцихся в. указанном месте и внесен- 


ы аца. 
Ба аа аа аа ана анна 


сааааа ца 


ных автором явно по недоразумению [2) На- 
пример, Зіна саезіа (!), 5іНа игаіепзіз и др.] 
(очевидно на основании неосторожного ком- 
пилирования старых сводок обіцего харак- 
тера) и, вследствие чего список является не 
«багатым і каштоўным матар'ялам... дзеля 
высьвятленьня авіёфаўны Беларусі”, какого 
мнения о нем сам автор, а, наоборот, может 
служить поводом к заблуждению лиц, зани- 
маюішихся орнитологическими сводками на 
оснований литературных данных" (стр. 251). 

На гэтых заўвагах проф. А. В. Фядзю- 
шына неабходна спыніцца. Як вышэй было 
падкрэсьлена, мае азначэньні датыкаліся не 
колекцый, а зроблены шляхам біолёгічнага 
нагляданьня вонкавага выгляду птушак і 
іх сьпеваў, што І паказана ў загалоўку майго 
артыкулу. Гэта- дапушчальны мэтод у навуко- 
вай працы. Праўда, голыя фаўністычныя і 
флёрыстычныя сьпісы, атрыманыя нават шля- 
хам строга навуковага аналізу, не прызна- 
юцца за строга навуковыя. Такі погляд пра- 
водзіцца ў кіруючых матар'ялах па кваліфі- 
кацыі навуковых працаўнікоў. З гэтае пры- 
чыны я і не глядзеў на свой сьпіс, як на 
строга навуковыя вывады. Як краязнаўца, 
карыстаючыся памянёным падручнікам Сі- 
ланьцева і Халадкоўскага, я бачыў, што ся- 
род глінянак (,поподзень"), якія ў нас су- 
стракаюцца, можна адрозьніць дзьвё фор- 
мы- адну з чыста-белым ніжнім бокам (ЭЗ 
цгаіепзіз), другую з адзнакамі, якія бліжэй 
падыходзяць да сае5іа, чымся да ецгораеа. 
Калі зьвярнуцца да проф. А. В. Фядзюшы- 
на, дык у яго сьпісу мы знаходзім дзьве 
формы: ЗіЧа ецгораеа ецгораеа І. і ба 
ёцгораеа По теуегі Нагі (стр. 283). Зразумела, 
пры дапамозе кнігі Сіланьцева і Халадкоў- 
скага, абмяжоўваючыся адным разглядам 
птушак праз бінокль, краязнаўца ня можа 
правесьці дасканалага дыягнозу гэтых форм, 
Гэта бясспрэчна. Між тым сам проф. А. В. 
Фядзюшын у другой сваёй працы ,О пти- 
цах Витебшцины" (1926 г.) ,вид заведомо не 
встречаюшийся у нас“, г. зн. 5іМа цгаіепіз 
БісвЁ ставіць у (сьпіс, пра які кажа наступ- 
нае: ,Необходнмо добавить список видов не 


гнайденных, но на основании их обіцего 


географического распространения или на- 
правления их пролетных путей, а также слу- 
чаев нахождения зтнх видов более нли ме- 
нее нормально в областях смежных (Псков., 
Тверск., Смоленск., Минская и б. Прибалт. 
губ.) вероятных для Витебіцинны". Я ня ду- 
маю, што тыя географічныя межы для пту- 
шак, якія вызначае ім проф. А. В. Фядзю- 
шын, запраўды і заўсёды на пэўна акрэсь- 
ленай тэрыторыі захоўваюцца і птушкі не 
парушаюць іх. 

Так, у сваёй працы ,О птицах Витебіци- 
ны", якая была вынікам экспэдыцыі 1924 г., 
пра белабрывага дразда (Тигін5 Паси5 І.) 
проф. А. В. Фядзюшын піша, што ,этот вид 
идя с севера в своем постепенном расселе- 
нии на юг, дошел уже до сёв. прёеделов Бо- 
рисовского округа и теперь только немного 


МАЕ 


нё достигаёт передовыми гнездяіцимися па- 
рами широты 5“. Але, як паведамляе Сяр- 
жанін (,Наш Край" 1928 Ле 10) гэты дрозд 
знойдзёен дальш на поўдзень за 549, у м. Лю- 
бані Бабруйскай акругі, Такім чынам, тыя 
нормы, якія проф. А. В. Фядзюшын вызна- 
чае ў дадатак да голага фаўністычнага сьпі- 
су, прыродаю не заўсёды выконваюцца. 
Птушкі, дзякуючы сваім крыльлям, здольны 
рабіць сурпрызы. Згодна паведамленьню Кі- 
рыкава (, Матар'ялы да вывучэньня флёры і 
фаўны Беларусі" 1928 г. т. ІІ Менск) ён У 
1927 г. забіў птушку ,афрыканку“--жоўтую 
чаплю (Агаедіа гаПоіЧез 5сор.) у Смаленскай 
губ. Абодвы памянёныя аўтары зьяўляюцца 
вучнямі і супрацоўнікамі проф. А. В. Фя- 
дзюшына. Такія нечаканыя факты магчыма 
ня толькі ў адносінах да птушак, але гэта 
магчыма і ў адносінах да жывёл, якія і-ня 
маюць крыльля. У сваім артыкуле Фаўна 
Горацкага раёну“ (1927 г.) я пісаў, што ,мы 
нічога ня ведаем аб зялёнай жабе (Капа ез- 
сиепіа 1)“. І запраўды, на працягу 5 год 
ня гледзячы на самыя знэргічныя пошукі, як 
мае, так і студэнтаў, мы нідзе ў ваколіцах 
Горак не знайшлі гэтай жабы. А ў мінулым 
годзе (17 траўня 1928 г.) мы звайшлі яе ў 
нас, на тэрыторыі Акадэміі, дзе і раней шу- 
калі, і цяпер яна. ў нас прэпаравана. Гэта 
трэба падкрэсьліць. 

Калі прааналізаваць працу проф. А. В. 
Фядзюшына ,О птицах Витебіцины", дык 
высьветліцца, што значная частка працы на- 
лежыць селяніну Марозу, на якога ўвесь 
час і спасылаецца аўтар, прыводзячы вы- 
ТрЫМКІ з блёкноту селяніна. Такім чынам, ня 
вучоны орнітолёг, а селянін-краязнаўца даў 
грунт для высьвятленьня авіёфаўны Віцеб- 
шчыны. Я нё орнітолёг і лічу неабходным 
толькі падкрэсьліць сваё ўражаньне ад кнігі 
проф. Фядзюшына, не ўваходзячы ў падра- 
бязную ацэнку кнігі. Краязнаўцы павінны 
гэта ўлічыць. 

Між іншым, у. сваіх 
чению птиц восточной Белоруссии” проф. 
А. В. Фядзюшын цытуе адну сваю працу, 
надрукаваную за межамі: ,А. Редіц5свіп, Хе- 
цё Богтеп ро!Івагкізснег Уоге!. Хёце б5й- 
зспе-Рогтеп. аег байшор Раги5. І. І. і. О. 
ІХХУ, Ней З, 1997, Вепііп 5.490. З гэтай працай 
мне ня прышлося пазнаёміцца, я ня мог 
знайсьці яе, але мне вядомы погляд на яе 
Гэрмана Гротэ ў ,ОгпііпоІорізспе Мопаі5 бе- 
гісШе“ (1927 г. Мэ 5, стр. 149). Гротэ пад- 
крэсьліў памылкі, якія зрабіў проф. А. В. 
Фядзюшын, называючы адну сініцу. Як ві- 
даць, тая асьцярога, якую прапануе мне 


г Материалах к изу- 





проф. А. В. Фядзюшын, не 
яму самому, хоць ён і лічыць сябе орніто- 
легам-спзцыялістым. 

Зьвяртаючыся яшчэ раз да свайго сьпісу, 


пашкодзіла-б і 


я скажу, што некаторыя назвы птушак у 
мяне ня тыя, што прыняты цяпер, напр. 
назва галкі Мопейша (штгіцт Вгейш., што 
тлумачыцца тэкстам кнігі Сіланьцева і Ха- 
ладкоўскага. Былі і іншыя недакладныя азна- 
чэньні, якія намі правяраліся шляхам доўга- 
га нагляданьня жывых птушак у габінэтах. 
Цяпер, напр., у нас жыве на працягу не- 
калькіх месяцаў Каня (АгсбпіБиіео Іарориз 
Вгіпп.) і, наглядаючы яго ліняньне, мы ба- 


чым, як трэба быць асьцярожным пры азна- 


чэньні навочна відаў АгсніБшео. Дадам яшчэ, 
што калі пад рукамі ёсьць матар'ял у форме 
колёкцый, нашы адносіны да яго будуць зу- 
сім іншыя, чым да птушак, якіх мы нагля- 
даем урыўкамі на вольным жыцьці. Студэнт 
Федарака, які вучыўся ў мяне, апрацаваўшы 
сваю колекцыю птушак у нашай ляборато- 
рыі, пасылаў яе для праверкі проф. А. В. 
Фядзюшыну, які нё зрабіў паправак і праца 
Федаракі была надрукавана ў ,Матар'ялах 
да вывучэньня флёры і фаўны Беларусі“, 
т. И 1928 г. Менск. Гэта праца зьмяшчае 
92 віды птушак. 

Лічу неабходным падкрэсьліць і тое, што 
мы ня маем ніякіх сродкаў на экспэдыцыі, 
на апрацоўку матар'ялаў, ня маем належнай 
літаратуры і сродкаў дабыць яе. Мы працу- 
ем так, як працуюць і звычайныя краязнаў- 
цы ў мясцовых провінцыяльных умовах, зу- 
сім няспрыяючых навукова-дасьледчай пра- 
цы. Орнітолёгіяй я зацікавіўся тады, калі 
прыехаў у Горкі і пачаў працаваць у вяско- 
вых умовах. Проф. А. В. Фядзюшын пад- 
крэсьлівае мае словы ў артыкуле, дзе я 
кажу аб каштоўнасьці краязнаўчых досьлё- 
даў у галіне орнітолёгіі і кажу тады, калі 
ня было яшчэ ніякіх прац; ён вольна опэруе 
з маімі словамі і тлумачыць іх, як мой по- 
гляд на сьпіс, які я даў у артыхуле. Гэта 
выглядае штучна. Мэта майго лісту--не по- 
леміка з проф. А. В. Фядзюшыным, а папя- 
рэджаньне нашых краязнаўцаў і заклік да іх 
не баяцца і брацца за працу ва ўсіх галі- 
нах краязнаўства, ня гледзячы На тыя напа- 
ды, якія могуць быць з боку некаторых спэ- 
цыялістых. Краіне патрэбна краязнаўчая пра- 
ца і яе вынікі. Праўда, умовы для працы звы- 
чайных краязнаўцаў вельмі цяжкія: на гэта 
мне 1 хочацца зьвярнуць увагу ў лісьце да 
рэдакцыі час. ,Наш Край“, 


Проф. П. Салаўёў, 


70 НАШ КРАЙ. 





сарагааа азна 


Бібліографія. 


Лагойскае раённае таварыства края- 
знаўства. ;Лагойскі раён, Менскае акругі“. 


Кароткае краязнаўчае апісаньнё з 6 мал. 
ё ІГ картай, Выданьне Менскага Акруговага 
Гаварыства Краязнаўства. Менск, 1929 г. 
2000 стар. 40. Цана 50 к. 


Невялікая кніжачка, якую выдала Мен- 
скае Акруговае Т-ва Краязнаўства, зьяўля- 
ецца першай спробай даць кароткае края- 
знаўчае апісаньне. аднаго з раёну БССР. 
Мэта кніжкі ня толькі прапанаваць Савецкім 
працаўніком Лагойскага раёну ці Менскай 
акругі інформацыйны даведачнік аб гэтым 
раёне, але: зьвярнуць увагу шырокіх колаў 
чытачоў і культурнікаў БССР на неабход- 
насьць аналёгічнай дасьледчай і абагульня- 
ючай працы ў іншых раёнах нашай Рэспуб- 
лікі. Асабліва неабходна такая праца і яе 
вынікі для настаўнікаў, для савецкай школы, 
якая ўсю сваю працу вядзе на краязнаўчым 
матар'яле і прыстасоўвае да запатрабавань- 
няў нашага часу. З гэтага боку апісаньне 
Лагойскага раёну ў нас ёсьць першая спро- 
ба даць сьціслую географію раёну” ў шыро- 
кім разуменьні слова. І трэба вітаць Мен- 
скае Акруговае Т-ва Краязнаўства з выдань- 
нём. першага падручніка па географіі Лагой- 
скага раёну (такіх падручнікаў нам патрэбна 
столькі, колькі ёсьць у нас раёнаў), першую 
працу па' комплексу , Наш раён“. Ізапраўды, 
кніжка настолькі ўдала складзена, што сю 
можна карыстацца ў школах ня толькі У Гэ- 
тым ці будучым годзе, але і на працягу 
некалькіх бліжэйшых гадоў, бо корэктывы 
трэба будзе ўносіць толькі ў статыстычныя 
лічбы і фактары, якія пэрыодычна зьмяня- 
юцца. У процэсе школьнай ці наогул гра- 
мадзка-практычнай працы такія корэктывы 
зусім магчымы і ня выклічуць перашкод; 

Апісаньне Лагойскага раёну ў “кароткіх 
рысах ахапляе прыроду (абвадненьне, клімат, 
глеба, флёра, фаўна), гаспадарку (с. гасла- 
дарка, лясная, прамысловасьць, коопэрацыя 
і г. д.), насялёньне, культурны стая раёну і 
інш. Гэтыя галіны жыцьця не пропорцыяналь- 
на, высьвятляюцца. Так прырода Лагойскага 
раёну вельмі схэматычна апісана, няма, напр., 
яскравага, сувязнага апісаньня характэрнай 


флёры і фаўны раёну. Між тым, для школы: 


вывучэньня мясцовай прыроды, як-мага най- 
паўнейшае, мае вялікае значэньне і шчыль- 
на зьвязана з зкономікай Апошняя ў кніжач- 
цы больш поўна высьветлена. Тут некато- 
рыя пададзеныя весткі каштоўны тым, што 
падкрэсьліваюць правільнасьць с.-г. політыкі. 


І 


1. Дзень лесу і выстаўка аховы прыроды. 

С. Гарбацэвічу. Хойнікі, Гомельскай акр. 
Усякае раённае таварыства краязнаўства, зра- 
зумела, павінна прымаць найактыўны ўдзел 


Так, напр., у разьдзеле , Сельская гаспадар- 
ка“ аналіз лічбаў забясьпечанасьці сялянскіх 
гаспадарак коньмі і каровамі паказвае пасту- 
повы пераход бядняцкіх гаспадарак у сеёрад- 
няцкія. Другі прыклад: лічбамі ілюстравана 
вялікая культурная і гаспадарчая роля на- 
шых саўгасаў, колгасаў і камун, констата- 
вана адсутнасьць за апошні час дэфіцытнась- 
ці ў іх бюджэце, паказала, як гэтыя органі- 
зацыі выконваюць “свае культуртрэгэрскія 
задачы, як забясьпечаны яны матар'яльна і 
інвэнтаром. Добра абмалёваны ў кніжачцы 
культурны стан раёну, Ня гледзячы на сьціс- 
лыя весткі, у Гэтым развдзеле ,лічбы зага- 
варылі“: у чытача Зьяўляецца поўны малю- 
нак сучаснага культурнага стану раёну. Доб- 
ра і тоё, што кніжка мае добра складзеную 
карту раёну, што вельмі неабходна для на- 
шых школ. Ці шмат у БССР школ, якія 
карыстаюцца раённымі гебграфічнымі картамі? 


У кніжцы ёсьць невялікія недахопы, неда- 
гляды. Так, напр., весткі аб ліку гаспадарак, 
іх соцыяльным складзё ўзяты Досыць НЯ 
сьвежыя -- з. 1925 г. Цяпер малюнак можа 
быць і павінен быць іншы. Няўдалы тэрмін 
уведзены-- ,рабапольле". Што гэта такоё? У 
разьдзеле лясная гаспадарка” падкрэсьлена 
думка аб упарадкаваньні гэтай гаспадаркі: 
засяваецца кожны год столькі лесу, колькі 
высякаецца (прыблізна -- 100. гэкт. у год). 
Між тым сума, грошай, выдаткаваных у мі- 
нулым годзе сялянам на лесараспрацоўках-- 
230000 руб., нам здаецца супярэчыць такім 
вывадам, Сустракаюцца ў кніжцы некаторыя 
няўдалыя тэрміны: ,агнятрывалыя т-вы, бы- 
чачыя т-вы, ссуда-ашчэдныя т-вы". Да жы- 
велагадоулі аднёсена пчалярства, гародніцтва, 
разьвядзеньне трускавак (гэты занятак за 
апошні час вельмі прыбыткоўны) і садоўніц- 
тва. Не падлічана завадзкая жывёла ў раёне, 
а гэта трэба было зрабіць, каб паказаць тэн- 
дэнцыю ў перабудове нашага жывёлаводзтва, 
У апісаньні мястэчка Лагойск, якое зьме-. 
шчана ў кніжцы пасьля апісаньня раёну, 
дзіўныя весткі. дадзены аб ліку насяленьня, 
За адзін год пасьля Ўсесаюзнага перапісу 
гэта насяленьне. зьменшылася -на 400 чала- 
век. Гакія весткі трэба крытычна правяраць 
і даваць тлумачэньні. 


Ня гледзячы на гэтыя дробныя недахваты, 
якія лёгка: выправіць у практычнай працы, 
кніжка дае тое, што нам цяпер вельмі па- 
трэбна: кароткі даведачнік аб Лагойскім раёне, 
кніжку, якую ў першую чаргу выкарыста- 
юць школы і краязн. організацыі БССР. 


Адказы краязнаўцам. . 


у правядзеньні дня лесу. Больш таго--сам 
дзень лесу на абшарах раёну павінен быць 
об'ектам краязнаўчага вывучэньня. Але аднэй 
з бліжэйшых задач краязнаўчых аб'яднань-- 





няў у гэтай справе павінна быць організа- 
ваньне выставак па ахове прыроды. Такая 
выстаўка можа складацца з шасьці разь- 
дзелаў. Першы з іх можа паказваць кале- 
чаньне прыроды (скарачэньне плошчы лясоў 
раёну. Мапа расьліннасьці раёну ў 1914 г., 
1917 г., 1927 г. і на сёнешні дзень. Малюнкі 
і фотоздымкі, якія паказваюць калечаньне і 
зьнішчэньне лясоў раёну, паркаў, садоў, 
асобных дрэў 1 г. д, як рукою чалавека, 
так 1 пажарамі, шкоднікамі і Д. т. п. 
Зьмены расьліннасьці: гэрбарныя паасобнікі, 
малюнкі, фотоздымкі, сьпісы і мапы распаў- 
сюджаньня расьлін зьнікаючых або зьнікшых 
у межах раёну, Шкоднікі прыродны. Колек- 
цыі жывел- шкоднікаў, казюлек і д. т. п.; 
фотоздымкі і малюнкі коз, аб'ядаючых дрэвы, 
статку, які пасецца ў садзе і г. д. Вымі- 
раньне жывёл. Чучалы або малюнкі, фото- 
здымкі і сьпісы вымершых і выміраючых 
жывёл у раёне; дыяграмы здабычы рыбы, 
птушак і дзікіх жывёл у раёне на роз- 
ны час; гпаказ недапушчальных і заба- 
роненых у БССР спосабаў здабычы жывёл; 
паказ. тэхнічных мерапрыемстваў (застаўкі ля 
мастоў ід т. п.) шкодных. жывёлам; пры- 
лады ў, спосабы паляваньня. Псаваньне бера- 
гоў, паказ прычын зьмяленьня, забалочваньня 
і высыханьня; прычыны псаваньня якасьці 
вады, прыклады надзвычайнага забруджваньня 
вадаёмаў і г. д. Адмоўны ўплыў на прыроду 
неразумнага колекцыянаваньня, няправільна 
організованых зкскурсій і іншых дзеяньняў 
чалавека. Зьнішчэньне прыгожых краявідаў, 
геолёгічных помнікаў і г, д.). 

У другім разьдзеле трэба паказаць, што 
І яК Трэба ахоўваць (заказьнікі і запрэтнікі; 
помнікі прыроды абвешчаныя дяржаўнай 
маемасьцю; іх карты, пляны, фотоздымкі, 
малюнкі і г.д., якія павінны паказаць плошчу, 
выгляд, мэты, чыннасьць і д. т. п. Паляў- 
нічыя запрэтнікі. Паказ дзялянак і асобных 
помнікаў, якія ўжо ахоўваюцца або павінны 
ахоўвацца: гаі, вазёры, выспы, каменьні во- 
латы і д. т. п. дубы-волаты і д. т. п. Разь- 
вядзеньне лекавых траў і рэдкіх расьлін; 
наладжваньне кармленьняў для плаваючай 
дзічы; гадаваньне прамысловых зьвяроў; ры- 
баразводныя заводы; штучныя пасадкі і пры- 
лады для кармленьня птушак гі прываблі- 
ваньня іх у лясы, сады і г. д. Морва ў ра- 


“ёне і г. д.). 


Трэці разьдзел выстаўкі мае паказаць 
чыннасьць раённага выканаўчага комітэту, 
местачковага савету, раённага таварыства 
краязнаўства, саюзу паляўнічых і г. д. У 
справе аховы прыроды раёну. У чацьверты 
разьдзел можна вылучыць справу аховы 
прыроды ў мястэчку (раённым цэнтры). У 
пятым разьдзеле карысна паказаць справу 
аховы прыроды ва ўсей БССР, а таксама ў 
РСФСР, УССР і за межамі, і, урэшце, у 
шостым разьдзеле разьмяшчаецца датычная 
да выстаўкі літаратура. 

Калі выстаўкі наладжваць кожны год--яны 
будуць што-раз багацейшымі і багацейшымі 

і, урэшце, змогуць стаць цэлымі музэямі, 
якія можна будзе разгертваць на паказ у 
любы час або пасылаць для паказу ў іншыя 
месцы. 

Просьба да ўсіх арганізацый, якія нала- 
дзяць выстаўку, прыслаць поўнае, падрабяз- 
нае апісаньне іх з фотографіямі для апублі- 
каваньня ў ,Нашым Краі“. 


2. Вывучэньне Слуцкага культурнага 
гнязда. 


У. Мікіцінскаму. Слуцак. Слуцкае куль- 
турнае гняздо, як і іншыя, мае шмат ціка- 
вага і ў мінулым (прыкладам -- першы вя- 
домы беларускі сялянскі позт Паўлюк Бах- 
рым з Крошына на Случчыне), але вывучаць 
усю яго гісторыю адразу трудна і менш 
актуальна, чым яго сучаснасьць. Апошняя 
для Случчыны характарызуецца двома кру- 
габегамі. Да першага з іх можна далучыць 
наступныя моманты: концэнтрацыя выхадцаў 
з сялянства ў Слуцку на пачатку 20 сталець- 
ця. Група беларускіх краёўцаў у рэволюцыю 
1917 г. і беларуская гімназія, Нарастаньне 
нацыяналістычных тэндэнцый. Культасьветныя 
таварыствы і іх аддзяленьні на павеце. Тэатр... 
хор, курсы і д. т. п. Часопіс «Наша каляіна": 
яго надворная гісторыя, рэдактары і супра- 
цоўнікі, чытачы; зьмест і грамадзка-політыч- 
ныя тэндзнцыі; літаратурны і краязнаўчы 
матар'ял. Развал нацыяналістычных груповак 
у часе адыходу белапалякаў. Узмацненьне 
актыўнасьці рэштак русіфікацыйнай інтэлі- 
генцыі. Беларусізацыя асьветы; праца павя- 
товага аддзелу народнае асьветы і змаганьне 
яго з русіфікацыйна-настроенымі рэшткамі 
старога чыноўніцтва, Увага да гэтай справы 
з боку мясцовых партыйных і савецкіх орга- 
наў і НКА, корэспондэнцыі ў друк і ўзмац- 
неньне складу АНА. Другі кругабег можна 
характарызаваць наступнымі момантамі: За- 
снаваньне павятовай камісіі беларусазнаўства, 
Акруговы зьезд беларусазнаўства, наладжаны 
камісіяй. Вызначэньне прынцыпаў савецкага 
беларусазнаўства і краязнаўства. Праца му- 
ззю і аматарскага тэатру, Беларусізацыя 
асьветы. Школьныя часопісы. Рэорганізацыя 
таварыства беларусазнаўства. ў павятовае та- 
варыства краязнаўства. Яго часовы заняпад і 
пазьней росквіт. Часопіс Слуцкі будаўнік": 
яго надворная гісторыя, рэдактары і супра- 
цоўнікі, чытачы; краязнаўчы і літаратурны 
матар'ял. Група мясцовых пісьменьнікаў. За- 
снаваньне філіі Маладняка". Выданьне 
«Слуцкія песьняры“. Роля слуцкіх поэтаў 
у агульна беларускай літаратуры. Шукайла- 
а Літаратурная комуна" і яе лёс. Уплыў 
слуцкага краязнаўства на агульна-беларус- 
кае. Сучасны стан Слуцкага культурнага 
гнязда: асьвета, краязнаўства, літаратура, 
тэатр, друк і д. т. п. Яго чарговыя задачы 
І роля у агульна-беларускай культуры. 


Зразумела, што вызначыць усе пытаньні. 
а тым больш плян, немагчыма; гэта можна 
зрабіць толькі на месцы, узяўшыся за даную 


йнрыЯ сцінае 


працу. Таму ўсе названыя пытаньні могуць 


служыць толькі матар'ялам. 
Паколькі першы паказаны кругабег. па- 
трабуючы значнай працы і дасканалага марк- 


сьшкага мэтоду, зьяўляецца для ВЫВУЧЭНЬНЯ . 


вельмі трудным, -- варта вывучаць толькі пру- 
гі. Пры вывучэньні асаблівую ўвагу зварач- 
ваць на стан асьветы краязнаўства, друку, 
літаратуры. тэатру і г. д., а неадно на чын- 
насьць паасобных дзеячоў, як гэта раяць 
некаторыя мэтодысты, 

Дапаможная мэтодычная літаратура на- 
ступная: Аб вывучэньні гісторыі асьветы ў 
Бёларусі. , Наш Край“ 1928, 28 І, ст, 47---49. 
Анцыфараў Н. Краязнаўчае вывучэньне лі- 
таратуры, , Наш Край“, 1928, Лё 6-7, ст. 10- 
15. Апытальнік аб стане дасьледваньня куль- 
турных гнёздаў. ,Наш Край“, 1928, 7? 4, 
ст. 48-49. Грёвс И. М. Очередная задача крае- 
вого культуроведения. ,Краеведение“, 1928, 
1 б, ст. 368--376. Замоцін І. Аб увязцы 
беларускага літаратуразнаўства з краязнаў- 
чаю працаю. ,Наш Край“, 1928, Ме 5, ст. 4--7. 
Мансуров А. А. Об изучении материалов о 
местных деятелях и уроженцах. ,Краеведе- 
ние“, 1928, М» 1, ст. 17--26. Пиксанов Н. К. 
Областные культурные гнезда. М--Л. 1928. 
І р. 60 к. Содержание: Предисловие. Област- 
ные культурные гнезда. Введение в их изу- 
чение. К молодым краевым искусствоведам. 
Темы, библиография. Вопросники. Свобо- 
дов А. Н. Литературный и мемориальный 
материал в областных музеях. ,Краеведение”, 
1928, Ме 7, ст. 392--396. Случевская Л. Ли- 
тературно-образовательные зкскурсии. «Род- 
ной язык и литература в трудовой школе” 
Хе 4-5, ст. 1389-2150. Спроба ўкладаньня ан- 
кет для зьбіраньня крытычна-біографічных 


матар'ялаў па гісторыі беларускай літаратуры... 


«Наш Край“ 1928, Л? 5, ст. 45--52. М. Кась- 
пяровіч. Чарговыя задачы культуразнаўства-- 
у гэтым нумары , Нашага Краю“. Рэдакцыя 
«Нашага Краю“ прыме артыкул для надру: 
каваньня аб Слуцкім культурным: гнязьдзе 
(паказаны другі кругабег) памерам каля 
16 стар, прычым аб краязнаўстве можна 


аа асзааьсаснайх аа акце н 

Выдавец- Беларуская Акадэмія Навук. 


Члены Рэдакцыі: 


Ме 4 (43). 
успамінаць толькі для сувязі, бо Ваш агляд 
яго ўжо надрукаваны ў 7? 12. час. ,Наш 
Край“ за 1928 год. Тэрмін прысылкі -- па 
Вашаму выбару. 


з. Вывучэньне Віцебскай краёвай 
літаратуры. 


Я. 1. Мазуркевічу. Віцебск. Вывучэньне 
Віцебскай краёвай культуры раім абмежаваць 
часам 1924 (лета)--1929; (студзень) г. г. Ка- 
рысна-б было вывучацьяе па ўсіх разьдзелах 
(асьвета і навука, друк, літаратура, выяўлен- 
чыя мастацтвы, Тэатр, музыка), але, калі для 
Вас дзякуючы якім-небудзь прычынам ня- 
зручна, можна звузіць сваю задачу да выву- 
чэньня краёвай літаратуры памянёнага часу. 
Ва ўсякім разеў пошнім выпадку трэба раз- 
глядаць развой літаратуры у сувязі з памя- 
нёнымі радзьдзеламі, а не адцягнена ад іх. Пры 
вывучэньні ўсіх разьдзелаў трэба, паміж ін- 
шымі, не абмінуць наступных момантаў: ад- 
чыненьне Вэтэрынарнага Інстытуту і Мастац- 
кага тэхнікуму. Чыннасьць апошняга ў га- 
ліне беларускага мастацтва, Заснаваньне акру- 
говага таварыства краязнаўства, яго гісто- 
рыя, выданьні і вынікі працы. Упарадкавань- 
не музэяў. дзейнасьць групы краязнаўцаў 
у галіне вывучэньня мастацтва. Дыспуты, 
выстаўкі. Сьвяткаваньне юбілею Купалы і 
Бядулі. Выстаўка што да апошняга ў Доме 
кнігі. Філія Маладняка", яе гісторыя, 
выданьні і наогул вынікі працы; яе мастац- 
кая сэкцыя. Першы і другі дзяржаўныя ака- 
дэмічныя тэатры ў Віцебску. Хор Анцава. 
«Сялянская газэта" і яе лёс. Сучасны стан 
віцебскага культурнага гнязда: асьвета, літа- 
ратура, краязнаўства, друк, бібліотэкі і г. Д. 
Яго чарговыя задачы і роля ў агульна-бела- 
рускай культуры. Пажаданы памер для на- 
званага агляду краёвай літаратуры- ня больш 
12 друк. ст. часопісу, прычым цытаты з тво- 
раў павінны ўжывацца ў магчыма мінімаль- 
ных памерах; можна дадаць 2-3 ілюстрацыі, 
На рэшту пытаньняў --адказ у М» 7 у пы- 
таньні пра Слуцкае культурнае гняздо. 

Рэдактар--З. Бядуля. 
М. Бялуга. 

А. Казак. 

М. Касьпяровіч. 








ВЫШЛА З ДРУКУ 
І. ПАСТУПіІЛА Ў ПРОДАЖ 


ПЕРШАЯ БЕЛАРУСКАЯ КНіЖКА 





КРАЯЗНАЎСТВА 


АБ ГІСТОРЫІ і МЭТОДАХ 
КРАЯЗНАЎЧАЙ ПРАЦЫ 








М. і. КАСЬПЯРОВІЧА 
ВЫДАНЬНЕ БЕЛАРУСКАГА ДЗЯРЖАЎНАГА ВЫДАВЕЦТВА, 
1929 г., 160 СТ., ЦАНА І РУБ. 


ПРАДАЕЦЦА 
ва ўсіх кнігарнях беларуск. 
Дзяржаўнага Выдавецтва 


ЗЬМЯШЧАЕ: 


І. Краязнаўства, яго задачы і гісторыя 
(краязнаўства і яго мэты; польскае края-. 
знаўства на Беларусі; рускае краязнаў- 


ства на Беларусі; Наша Ніва" як першы 


беларускі краязнаўчы цэнтр; першыя 
беларускія краязнаўчыя організацыі). 

Н. Сучасны стан краязнаўства (края- 
знаўства ў БССР; краязнаўчая чыннасьць 
па-за межамі краязнаўчых організацый; 
беларускае “краязнаўства па-за межамі 
БССР; краязнаўства ў суседніх савецкіх 
рэспубліках; краязнаўства ў. заходніх 
суседзяў). 

ЦІ. Організацыя краязнаўчага руху (гур- 
ток краязнаўства; раённае і акруговае 
таварыства краязнаўства; ЦБК; краязнаў- 
чыя організацыі ў асьветных установах; 
краязнаўчыя аб'яднаньні ў профсаюзных 
організацыях; організацыя працы края- 
знаўцы). 

Іў. Першыя крокі краязнаўчай органі- 
зацыі (краязнаўчы падлік і популярыза- 
цыя краязнаўства: краязнаўчая біблід- 
графія: краязнаўчы музэй; краязнаўчыя 
вандраваньні і падарожы; краязнаўчыя 
выданьні). 








паа нанне - 


Цана 50 к. 


ПРЫМАЕЦЦА ПАДПІСКА на:1929-г.-- І! 
НА ПОПУЛЯРНА-НАВУ- 


(ПОПУЛЯРНА-Н. (66 
а“, Наш Край 


і 1 бё зьмяшчае артыкулы популярна-навуковага ха- 
»Наш Край рактару па ўсіх галінах ёбанзнаўства ў БССР, 


се зьмяшчае кіраўнічыя ўказаньні: анкеты, про- 
»Наш Край грамы, інструкцы! і мэтодычныя артыкулы па 
краязнаўстве. 


іё даё на сваіх старонках адбітак працы ўсіх края- 
Наш Край знаўчых організацый БССР. ў Ў Я 
ўзабай ё6 павінен быць у кожнай школе, нардоме, хаце-чы- 
»Наш Край тальні, клюбе і бібліотэцы. ; 
(е павінен быць настольнай кнігай кожнага края- 
»Наш Край" заў. 
У ЧАСОПіІСЕ ПРЫМАЮЦЬ УДЗЕЛ: 
М. Азбукін, Г. С. Аляксандраў, А. Аніхоўскі, К. Атраховіч, Н. Быва- 
еўскі, З. Бядуля, М. Бялуга, Проф. П. Бузук, Д. Васілеўскі, 1. Вй- 
коўскі, Проф. Васількоў, М. Грамыка, Г. Гарэцкі, М. Гарэцкі, А. Ган- 
жын, Зьм. Даўгяла,. В. Дружчыц, С. К. Жураўскі, М. Зьбіткоўскі, 
Проф. У. М. Ігнатоўскі, А. Казак, Я. Каранеўскі, Кіпель, М. Кіркевіч, 
А. Квяткоўскі, А. Крукоўскі, Я. Кісьлякоў, М. Касьпяровіч, Купрэвіч, 
М. Ламака, В. Ластоўскі, Макарэўскі, Д-р Магілеўчык, Мацьвяёнак, 
У. Мікіцінскі, М. Мялешка, Натальлін, С. Нікіфаровіч, А. Нямцоў, 
Г. Парэчын, Проф. В. Пераход, Проф. У. Пічэта, Я. Ракаў, В. Сам- 
цэвіч, П. Самцэвіч, Проф, П. Салаўёў, М. Савіч, А. Сянкевіч, А. Сяр- 
геенка, Я. Траяноўскі, Я. Троська, У. Уладзімёраў, Проф. У. Фядзю- 
шын, БЕ. Цехановіч, А. Шашалевіч, Ал. Шлюбскі, М. Шчакаціхін, 
Проф. Яцанткоўскі і шмат іншых. 
УМ іш. На год. . Зр.--к. / Наз м-цы Гр.25к: 
0ВЫ ПаДОІКІ: На паўгода 2 р.29к. На] месяц -- р.50 к. 
Гадавым падпісчыкам выдаецца прэмія-- АСІПАВіЦКі РАЁН“, вы- 
пуск 11 -- узорнае краязнаўчае апісаньне сельсавету, мястэчка і вёскі 
ніжка патрэбная для працы кожнага краязнаўцы, настаўніка і по- 
літасьветпрацаўніка. 
ПАДПІСКА ПРЫМАЕЦЦА: ў рэдакцыі часопісу ,Наш Край“ (Менск, 
Рэволюцыйная, Л? 21, Ц. Б. Краязнаўства), ува ўсіх паштовых аддзя- 
леньнях, У раённых і акруговых” краязнаўчых організацыях і ўва 
ўсіх кнігарнях Бел. Дзярж. Выдав. і інш. .. 
"НАШЎКРАЙ? прадаецца: у Цэнтральным Бюро Краязнаўства пры 
Бел. Акадэміі Навук, ува усіх аддзяленьнях БДВ і ўва ўсіх аддзя- 
й леньнях і кнігарнях іншых выдавецтваў. (а 


: - а. е аа А ц Ў 
Выпісваць можна з Ц. Б. Краязнаўства поўн. комплекты часопісу 
"Наш Край“ ад І-га нумару да канца 1928 г. са скідкай для края- 
знаўчых організацый і паасобных краязнаўцаў у 309/0--за 10 руб. 


Апрача гэтага ў ЦБК прадаюцца:" 


43 Працы І Ўсебеларускага Краязнаўчага Зьезду“--50 кап. 


зПрацы П Усебеларускага Краязнаўчага Зьездуё--50 кап. 
Асіпавіцкі Раён-- першы выпуск-2р., другі выпуск -- 8 к. 
Краязнаўства. Зборнік. Цана 1 руб. 
Краязнаўчым організацыям скідка 257/9. 


